



تعلیم الحکومت

شرح

ہدایۃ الحکومت

نارح

حافظ عبد الستار سعیدی صاحب





مصنّف ہدایۃ الحکمت

ہدایۃ الحکمت کے مصنف علامہ اشیر الدین مفضل بن عمر ابھری بہت بڑے عالم و فاضل اور علوم عقلیہ و نقلیہ میں مہارتِ کاملہ رکھتے تھے، خاص طور پر علوم حکمیہ میں آپ کا مرتبہ انتہائی بلند تھا۔ امام فخر الدین رازی کے مشہور تلامذہ میں شمار ہوتے ہیں۔ آپ نے ۶۶۰ھ میں وفات پائی۔ آپ کی بلند پایہ تصانیف میں سے چند ایک مندرجہ ذیل ہیں:

(۱) ایساغوجی (منطق) (۲) کشف الحقائق (منطق)

(۳) المغنی (جدل) (۴) النریج الشامل (ہلیت)

(۵) زبدۃ الاسرار (فلسفہ) (۶) ہدایۃ الحکمت (فلسفہ)

ہدایۃ الحکمت کی بہت سی شرحیں لکھی گئی ہیں جن میں سے علامہ کمال الدین میر حسین میبذمی المتوفی ۹۱۰ھ، علامہ محمد صدر الدین شیرازی المتوفی ۱۰۵۹ھ، اور علامہ عبدالحق خیر آبادی المتوفی ۱۳۱۶ھ کی شروحات بہت مشہور ہیں۔



مقدمہ



مقدمہ

حکمت کی تعریف
هُوَ عِلْمٌ بِأَحْوَالِ الْمَوْجُودَاتِ أَعْيَانًا كَانَتْ
أَوْ مَعْقُولَاتٍ عَلَى مَا هِيَ عَلَيْهِ فِي نَفْسِ
الْأَمْرِ بِقَدْرِ الطَّاقَةِ الْبَشَرِيَّةِ -

موجوداتِ نفس الامریہ کے احوال و اقیعہ کو طاقت انسانی کے مطابق جاننا
چاہے وہ موجودات اعیان ہوں یا معقولات یعنی موجوداتِ خارجیہ ہوں
یا ذہنیہ۔

موضوع : موجوداتِ نفس الامریہ۔
غرض : نفسِ ناطقہ کی قوتِ نظریہ اور قوتِ عملیہ کی تکمیل۔
نفسِ ناطقہ کے لئے دو قوتیں ہیں،

سائنہ (۱) قوتِ نظریہ، یعنی وہ قوت جس کے ساتھ وہ اشیاء
اور ان کے احوال کا ادراک کرتا ہے، اس کو قوتِ عاقلہ بھی کہتے ہیں۔
(۲) قوتِ عملیہ، یعنی وہ قوت جس کے ساتھ وہ ایسے اعمال پر قادر

ہوتا ہے جن کے ذریعے وہ فضائل سے مزین اور ذائل سے مبرا ہوتا ہے اس کو قوتِ عاملہ بھی کہتے ہیں۔ نفسِ ناطقہ کی قوتِ نظریہ کی تکمیل حکمتِ نظریہ سے اور نفسِ ناطقہ کی قوتِ عملیہ کی تکمیل حکمتِ عملیہ سے ہوتی ہے۔

نوٹ : بعض لوگوں نے حکمت کی تعریف میں موجودات کو اعیان کی قید سے متعین کیا یعنی معقولات کو ان موجودات میں داخل نہیں مانا ان لوگوں کے نزدیک منطقِ حکمت سے خارج ہے کیونکہ اعیان سے مراد موجوداتِ خارجیہ ہیں اور منطقِ معقولاتِ ثانیہ سے بحث کرتی ہے نہ کہ موجوداتِ خارجیہ سے۔ لہذا اعیان کی قید لگا کر انھوں نے منطق کو حکمت سے خارج کر دیا۔ بعض لوگوں نے کہا کہ منطق، حکمتِ نظریہ میں داخل ہے اسی لئے حکمت کی مذکورہ بالا تعریف میں موجودات کو عام رکھا گیا کہ چاہے وہ اعیان ہوں یا معقولات۔

فائدہ : معقولاتِ ثانیہ ان امور کو کہا جاتا ہے جو اشیاء کو فقط ذہن میں عارض ہوتے ہیں خارج میں ان کا کوئی مصداق نہیں ہوتا جیسے کلمت، جزئیاتِ جنسیت اور نوعیت وغیرہ

حکمت کی تقسیم حکمت کی دو قسمیں ہیں :
(۱) حکمتِ نظریہ (۲) حکمتِ عملیہ

حکمتِ دو حال سے خالی نہ ہوگی کہ اس میں جن موجودات کے وجود پر حصر احوال کا علم حاصل ہوتا ہے ان موجودات کا وجود ہماری قدرت و اختیار میں ہے یا نہیں۔ بصورتِ اول حکمتِ عملیہ اور بصورتِ ثانی حکمتِ نظریہ۔

تعریفات و امثلہ

حکمتِ نظریہ : هُوَ عِلْمٌ بِأَحْوَالِ الْمَوْجُودَاتِ الَّتِي لَيْسَ وُجُودُهَا

بِقَدْرَاتِنَا وَ اِخْتِيَارِنَا عَلٰى مَا هِيَ عَلَيْهِ فِيْ نَفْسِ الْاَمْرِ بِقَدْرِ الطَّاقَةِ
الْبَشَرِيَّةِ -

حکمتِ نظریہ ایسے موجوداتِ نفس الامریہ کے احوالِ اقصیہ کو طاقتِ انسانی کے مطابق جاننے کا
نام ہے جن کا وجود ہماری قدرت و اختیار میں نہیں، جیسے واجبِ تعالیٰ کی
ذات و صفات اور زمین و آسمان۔

هُوَ عَلِمٌ بِاَحْوَالِ الْمَوْجُودَاتِ الَّتِي وُجُوْدُهَا
حکمتِ عملیہ بِقَدْرَاتِنَا وَ اِخْتِيَارِنَا عَلٰى مَا هِيَ عَلَيْهِ فِيْ نَفْسِ
الْاَمْرِ بِقَدْرِ الطَّاقَةِ الْبَشَرِيَّةِ -

حکمتِ عملیہ ایسے موجوداتِ نفس الامریہ کے احوالِ اقصیہ کو طاقتِ انسانی کے مطابق جاننے کا
نام ہے جن کا وجود ہماری قدرت و اختیار میں ہے، جیسے ہمارے اعمال و
افعال۔

حکمتِ نظریہ کی تین قسمیں ہیں ،
حکمتِ نظریہ کی تقسیم (۱) حکمتِ طبیعیہ (۲) حکمتِ الہیہ
(۳) حکمتِ ریاضیہ

حکمتِ نظریہ تین حال سے خالی نہ ہوگی کہ اس میں جن موجودات
وجہِ ہر کے احوال کا علم حاصل ہوتا ہے وہ موجودات یا تو اپنے
وجودِ خارجی اور وجودِ ذہنی دونوں میں مادہ کے محتاج ہوں گے یا
دونوں میں مادہ کے محتاج نہیں ہوں گے یا فقط وجودِ خارجی میں مادہ کے
محتاج ہوں گے نہ کہ ذہنی میں۔ بصورتِ اول حکمتِ طبیعیہ، بصورتِ ثانی
حکمتِ الہیہ اور بصورتِ ثالث حکمتِ ریاضیہ۔

تعريفات وامثله

هُوَ عِلْمٌ بِأَحْوَالِ الْمَوْجُودَاتِ الَّتِي لَيْسَ
حِكْمَتِ طَبِيعِهِ وَجُودُهَا بِقُدْرَتِنَا وَاخْتِيَارِنَا الَّتِي تَفْتَقِرُ إِلَى
الْمَادَّةِ فِي الْوُجُودِ الْخَارِجِيِّ وَالذِّهْنِيِّ عَلَى مَا هِيَ عَلَيْهِ فِي نَفْسِ
الْأَمْرِ بِقُدْرَةِ الطَّاقَةِ الْبَشَرِيَّةِ -

حکمت طبعیہ ان موجودات نفس الامریہ کے احوال اقصیہ کو طاقت انسانی کے مطابق جاننے کا
نام ہے جن کا وجود ہماری قدرت و اختیار میں نہیں اور وہ (موجودات) وجود خارجی
و ذہنی دونوں میں مادہ کے محتاج ہیں، جیسے انسان و حیوان۔

هُوَ عِلْمٌ بِأَحْوَالِ الْمَوْجُودَاتِ الَّتِي لَيْسَ
حِكْمَتِ الْهَيْئَةِ وَجُودُهَا بِقُدْرَتِنَا وَاخْتِيَارِنَا الَّتِي لَا تَفْتَقِرُ
إِلَى الْمَادَّةِ فِي الْوُجُودِ الْخَارِجِيِّ وَالذِّهْنِيِّ عَلَى مَا هِيَ عَلَيْهِ فِي
نَفْسِ الْأَمْرِ بِقُدْرَةِ الطَّاقَةِ الْبَشَرِيَّةِ -

حکمت الہیہ ان موجودات نفس الامریہ کے احوال اقصیہ کو طاقت انسانی کے مطابق جاننے کا
نام ہے جن کا وجود ہماری قدرت و اختیار میں نہیں اور وہ اپنے وجود خارجی
و ذہنی دونوں میں مادہ کے محتاج نہیں ہیں، جیسے واجب تعالیٰ۔

هُوَ عِلْمٌ بِأَحْوَالِ الْمَوْجُودَاتِ الَّتِي لَيْسَ
حِكْمَتِ رِیَاضِيَةٍ وَجُودُهَا بِقُدْرَتِنَا وَاخْتِيَارِنَا الَّتِي
تَفْتَقِرُ إِلَى الْمَادَّةِ فِي الْوُجُودِ الْخَارِجِيِّ دُونَ الذِّهْنِيِّ عَلَى
مَا هِيَ عَلَيْهِ فِي نَفْسِ الْأَمْرِ بِقُدْرَةِ الطَّاقَةِ الْبَشَرِيَّةِ -

حکمت ریاضیہ ان موجودات نفس الامریہ کے احوال اقصیہ کو طاقت انسانی کے مطابق جاننے

کا نام ہے جن کا وجود ہماری قدرت و اختیار میں نہیں اور وہ اپنے وجود خارجی میں مادہ کے محتاج ہیں نہ کہ وجود ذہنی میں، جیسے مثلث و کُرہ۔
فائدہ: حکمتِ ریاضیہ کی چار قسمیں ہیں:

(۱) حساب (۲) ہندسہ

(۳) ہیآۃ (۴) موسیقی

حکمتِ عملیہ کی تین قسمیں ہیں:

حکمتِ عملیہ کی تقسیم (۱) تہذیبِ الاخلاق (۲) تدبیرِ منزل

(۳) سیاستِ مدنیہ

حکمتِ عملیہ تین حال سے خالی نہ ہوگی کہ اس میں جن موجودات کے وجہ ہصر احوال کا علم حاصل ہوتا ہے وہ موجودات یا تو شخص واحد سے متعلق ہوں گے یا ایک گھر میں رہنے والے اشخاص سے متعلق ہوں گے یا ایک شہر اور ایک مملکت میں رہنے والے اشخاص سے متعلق ہوں گے۔ بصورتِ اول تہذیبِ الاخلاق، بصورتِ ثانی تدبیرِ منزل اور بصورتِ ثالث سیاستِ مدنیہ۔

تعریفات و امثلہ

تہذیبِ الاخلاق
هُوَ عِلْمٌ بِأَحْوَالِ الْمَوْجُودَاتِ الَّتِي
وَجُودُهَا بِقَدْرٍ مَاتِنًا وَاخْتِيَارِنَا الَّتِي
تَتَعَلَّقُ بِشَخْصٍ وَوَاحِدٍ عَلَى مَا هِيَ عَلَيْهِ فِي نَفْسِ الْأَمْرِ بِقَدْرِ
الطَّاقَةِ الْبَشَرِيَّةِ۔

تہذیبِ الاخلاق ان موجودات نفس الامریہ کے احوالِ اقیہہ کو طاقتِ انسانی کے مطابق

جاننے کا نام ہے جن کا وجود ہماری قدرت و اختیار میں ہے اور وہ (موجوداً)
شخص واحد سے متعلق ہیں جیسے کسی شخص کے اچھے اور بُرے افعال اختیار یہ
(نیکوں کا علم اس لئے تاکہ انہیں حاصل کر سکے اور برائیوں کا علم اس لئے
تاکہ ان سے بچ سکے)

هُوَ عِلْمٌ بِأَحْوَالِ الْمَوْجُودَاتِ الَّتِي وَجُودُهَا بِقُدْرَتِنَا
وَإِخْتِيَارِنَا الَّتِي تَتَعَلَّقُ بِجَمَاعَةٍ مُشْتَرَكَةٍ فِي بَيْتٍ وَاحِدٍ
عَلَى مَا هِيَ عَلَيْهِ فِي نَفْسِ الْأَمْرِ بِقُدْرَةِ الطَّاقَةِ الْبَشَرِيَّةِ -


تدبیر منزل ان موجوداتِ نفس الامریہ کے احوالِ اقیہہ کو طاقتِ انسانی کے مطابق جاننے کا نام ہے جن
وجود ہماری قدرت و اختیار میں ہے اور وہ ایسی جماعت سے متعلق ہیں جو ایک
گھر میں مشترک ہے جیسے باپ، بیٹے اور مالک و غلام کے درمیان واقع
ہونے والے امور۔

هُوَ عِلْمٌ بِأَحْوَالِ الْمَوْجُودَاتِ الَّتِي وَجُودُهَا
بِقُدْرَتِنَا وَإِخْتِيَارِنَا الَّتِي تَتَعَلَّقُ بِجَمَاعَةٍ
مُشْتَرَكَةٍ فِي مَدِينَةٍ وَاحِدَةٍ أَوْ مَمْلُكَةٍ وَاحِدَةٍ عَلَى مَا هِيَ
عَلَيْهِ فِي نَفْسِ الْأَمْرِ بِقُدْرَةِ الطَّاقَةِ الْبَشَرِيَّةِ -

سیاستِ مدنیہ ان موجوداتِ نفس الامریہ کے احوالِ اقیہہ کو طاقتِ انسانی کے مطابق جاننے
کا نام ہے جن کا وجود ہماری قدرت و اختیار میں ہے اور وہ ایسی جماعت سے متعلق ہیں جو ایک
شہر یا ایک مملکت میں مشترک ہے جیسے حاکم و محکوم اور بادشاہ و رعایا کے درمیان واقع ہونے والے امور۔
فائدہ: حکمتِ عملیہ کی تینوں قسموں پر شریعتِ محمدیہ نے تفصیلی تبصرہ کیا اور انہیں
مفصل و مُشرَح طریقے سے بیان کر دیا لہذا اب حکمت کی کتابوں میں حکمتِ عملیہ
سے بحث نہیں کی جاتی۔ حکمتِ نظریہ میں سے حکمتِ ریاضیہ چونکہ غالباً امورِ مہمو

پر مبنی ہوتی ہے لہذا اس کی بحث کو بھی چھوڑ دیا گیا چنانچہ حکمتِ نظریہ کی باقی دو قسمیں یعنی حکمتِ طبیعیہ اور حکمتِ الہیہ کتبِ حکمت میں زیر بحث آتی ہیں۔

نقشہ اقسامِ حکمت



جدول اقسام حکمت مع تعريفات

هو علم باحوال الموجودات التي ليس وجودها بقدرتنا واختيارنا التي تفتقر الى المادة في الوجود الخارجي و الذهنى على ما هي عليه في نفس الامر بقدر الطاقة البشرية -	حکمت طبيعية	حکمت نظرية: هو علم باحوال الموجودات التي ليس وجودها بقدرتنا و اختيارنا على ما هي عليه في نفس الامر بقدر الطاقة البشرية	حکمت كى تعريف: هو علم باحوال الموجودات احيانا كانت ومعقولات على ما هي عليه في نفس الامر بقدر الطاقة البشرية
هو علم باحوال الموجودات التي ليس وجودها بقدرتنا واختيارنا التي لا تفتقر الى المادة في الوجود الخارجى والذهنى على ما هي عليه في نفس الامر بقدر الطاقة البشرية -	حکمت اليمية		
هو علم باحوال الموجودات التي ليس وجودها بقدرتنا واختيارنا التي تفتقر الى المادة في الوجود الخارجى دون الذهنى على ما هي عليه في نفس الامر بقدر الطاقة البشرية -	حکمت رياضية		
هو علم باحوال الموجودات التي وجودها بقدرتنا واختيارنا التي تتعلق بشخص واحد على ما هي عليه في نفس الامر بقدر الطاقة البشرية -	تهديب الاخلاق	حکمت عملية: هو علم باحوال الموجودات التي وجودها بقدرتنا و اختيارنا على ما هي عليه في نفس الامر بقدر الطاقة البشرية	
هو علم باحوال الموجودات التي وجودها بقدرتنا واختيارنا التي تتعلق بجماعة مشتركة في بيت واحد على ما هي عليه في نفس الامر بقدر الطاقة البشرية -	تدبير المنزل		
هو علم باحوال الموجودات التي وجودها بقدرتنا واختيارنا التي تتعلق بجماعة مشتركة في مدينة واحدة او مسلكة واحدة على ما هي عليه في نفس الامر بقدر الطاقة البشرية -	ياسست مدنية		

ہدایۃ الحکمت

ہدایۃ الحکمت تین قسموں پر مشتمل ہے، قسم اول منطق میں، قسم ثانی طبعیات میں اور قسم ثالث الہیات میں۔ اس کی قسم اول کو چونکہ قسم ثانی و ثالث جلتی شہرت نہیں مل سکی۔ لہذا اشارحین نے فقط قسم ثانی و ثالث کی شرحوں پر اکتفاء کیا۔ چنانچہ پیش نظر کتاب "ہدایۃ الحکمت" کا آغاز بجائے قسم اول کے قسم ثانی سے ہو رہا ہے۔

نوٹ: یہ کتاب تنظیم المدارس کے درجہ ثانویہ خاصہ کے نصاب میں اور اس کی شرح میدبی سے طبعیات درجہ عالیہ کے نصاب میں شامل ہے لہذا طلباء کی سہولیت کے لئے اس کا اردو ترجمہ و تشریح پیش کی جا رہی ہے۔

القسم الثانی فی الطبعیات

قسم ثانی طبعیات یعنی حکمت طبعیہ کے مباحث میں ہے جو کہ تین فنون پر مشتمل ہے۔

حکمتِ طبیعیہ کا موضوع جسمِ طبعی ہے اس حیثیت سے کہ وہ حرکت و سکون کی صلاحیت رکھتا ہے یا اس حیثیت سے کہ وہ قوتِ تغیر پر مشتمل ہے یا اس حیثیت سے کہ وہ ذومادہ ہے یا اس حیثیت سے کہ وہ ذوطبیعت ہے۔

سوال: حکمتِ طبیعیہ کے موضوع میں جسم کے ساتھ طبعی کی قید کیوں لگائی گئی؟
جواب: جواب سے پہلے ایک تمہید کا سمجھنا ضروری ہے وہ یہ کہ جسم کا اطلاق دو معنوں پر ہوتا ہے،

(۱) وہ جوہر جس میں ابعادِ ثلاثہ (طول، عرض، عمق) کو اس طور پر فرض کیا جاسکتا ہو کہ وہ ابعاد ایک دوسرے کو بطور زاویہ قائمہ کے قطع کریں اس کو جسمِ طبعی کہتے ہیں۔

(۲) وہ کم متصل جوہاتِ ثلاثہ (طول، عرض، عمق) میں تجزی کو قبول کرتا ہو اور جسمِ طبعی میں سرایت کئے ہو ہو اسے جسمِ تعلیمی کہتے ہیں۔

دونوں میں اگر فرق معلوم کرنا ہو تو وہ یوں کیا جاسکتا ہے کہ آپ ایک موم لیں اس کو کبھی گرہ بنائیں، کبھی ستون بنائیں، کبھی کوئی اور شکل۔ اب جو شے ان تمام صورتوں میں باقی رہی وہ جسمِ طبعی ہے اور جو مختلف شکلوں میں مختلف ہوتی رہی وہ جسمِ تعلیمی ہے۔

یوں ہی آپ کچھ پانی لیں اور اسے باری باری مختلف برتنوں میں ڈالیں، کبھی گلاس میں، کبھی گوزے میں اور کبھی جگ میں۔ تو ہر برتن میں وہ پانی اُس برتن کے مطابق شکل اختیار کرے گا جبکہ اصل پانی جتنا تھا اتنا ہی برقرار رہے گا۔ تو اب جو شے برقرار رہی وہ جسمِ طبعی ہے اور جو شے مختلف ہوتی رہی وہ جسمِ تعلیمی ہے۔ اس تمہید کے بعد سوالِ مذکورہ بالا کا جواب یہ ہے کہ یہاں جسم کے ساتھ

طبعی کی قید جسم تعلیمی کو نکالنے کیلئے لگائی گئی، کیونکہ حکمتِ طبیعیہ کا موضوع جسم تعلیمی نہیں بلکہ جسمِ طبعی ہے اور جسم تعلیمی حکمتِ ریاضیہ کا موضوع ہے۔

فائدہ: جسمِ طبعی و تعلیمی پر لفظِ جسم کے اطلاق کے بارے میں تین مذہب ہیں،
(۱) لفظِ جسم کا اطلاق جسمِ طبعی پر حقیقتاً اور جسمِ تعلیمی پر مجازاً ہوتا ہے۔

(۲) لفظِ جسم ان دونوں میں مشترک لفظی ہے یعنی یہ لفظ ان دونوں میں سے ہر ایک کے لئے علیحدہ علیحدہ وضع ہوا۔

(۳) لفظِ جسم ان دونوں میں مشترک معنوی ہے یعنی لفظِ جسم کی وضع ایک عام مفہوم یعنی قابلِ ابعادِ ثلثہ کے لئے ہوئی پھر اگر وہ جو ہر ہوا سے جسمِ طبعی اور اگر عرض ہو تو اسے جسم تعلیمی کہتے ہیں۔

سوال: قسمِ ثانی کے تین فنون میں منحصر ہونے کی وجہ کیا ہے؟

جواب: قسمِ ثانی میں جو بحث ہوگی وہ تین حال سے تالی نہیں کہ فقط اجسامِ عنصریہ کے احوال سے بحث ہوگی یا فقط اجسامِ فلکیہ کے احوال سے ہوگی یا ایسے احوال سے ہوگی جو دونوں کو شامل اور عام ہیں۔ بصورتِ اول فنِ ثالث، بصورتِ ثانی فنِ ثانی اور بصورتِ ثالث فنِ اول۔

فلکیات اور عنصریات کے مشترکہ احکام کے بارے میں اور یہ
فنِ اول دس فصلوں پر مشتمل ہے۔ پہلی فصل جزیرہ لائیتجزی کے ابطال کے

بارے میں دوسری اثباتِ ہیولی کے بیان میں، تیسری عدمِ تجردِ صور عنِ ہیولی کے بارے میں، چوتھی عدمِ تجردِ ہیولی عنِ الصورة کے بارے میں، پانچویں صورتِ نوعیہ کے اثبات میں، چھٹی مکان کے بیان میں، ساتویں چیز کے بیان میں، آٹھویں شکل کے بیان میں، نویں حرکت و سکون کے بیان میں اور دسویں زمان کے بیان میں۔

فصلِ اول : جزر لایتجزی کے بطلان کے بیان میں۔

سوال : جزر لایتجزی کسے کہتے ہیں ؟
جواب : وہ جوہر جو قابل اشارہ حیثیت اور کسی تقسیم کو قبول نہ کرے۔ نہ تقسیم قطعی کو،
نہ کسری کو، نہ وہمی کو اور نہ ہی فرضی کو۔ اس کو "جوہر فرد" بھی کہا جاتا ہے۔

سوال : جزر لایتجزی اور جوہر فرد میں کیا فرق ہے ؟
جواب : ان میں اتحاد ذاتی اور تغایر اعتباری ہے یعنی اگر اس میں جزر جسم ہونے
کا اعتبار کیا جائے تو اسے جزر لایتجزی کہتے ہیں اور اگر یہ اعتبار نہ کیا جائے تو
جوہر فرد کہتے ہیں۔

قائدہ : تقسیم کی چار قسمیں ہیں :

(۱) قطعی

(۲) کسری

(۳) وہمی

(۴) فرضی

وجہ حصر : تقسیم دو حال سے خالی نہ ہوگی کہ وہ خارج میں افتراق اجزاء کی طرف
پہنچاتی ہے یا نہیں۔ اگر خارج میں افتراق اجزاء کی طرف پہنچاتی ہے تو پھر دو
حال سے خالی نہیں کہ وہ افتراق آگے نافذہ کے سبب سے ہوتا ہے یا نہیں۔
بصورتِ اول تقسیم قطعی اور بصورتِ ثانی تقسیم کسری۔

اور اگر وہ تقسیم خارج میں مؤدیمی الی الی افتراق نہیں تو پھر دو حال سے
خالی نہیں کہ ذہن میں اجزاء ایک دوسرے سے ممتاز ہوتے ہیں یا نہیں۔ بصورتِ
اول تقسیم وہمی اور بصورتِ ثانی تقسیم فرضی۔ تقسیم فرضی کی مثال جیسے یہ کہا جائے
کہ ہر جسم کا کوئی نصف ہوتا ہے پھر اس نصف کا کوئی نصف ہوتا ہے پھر اس
نصف نصف کا کوئی نصف ہوتا ہے وغیر ذلک۔

ابطالِ جُزْرِ لایِ تَجْرِی کے دلائل

دلیلِ اوّل : اگر جزر لایِ تجزی ثابت ہو تو پھر ایک سے زائد جزر لایِ تجزی بھی ثابت ہو سکتے ہیں اُن میں سے ہم تین اجزاء کو لے کر اس طرح رکھیں گے کہ اُن میں سے ایک درمیان میں ہوگا اور دوسرے دو اس کی دونوں طرفوں میں ہوں گے۔ اب ہم پوچھتے ہیں کہ وہ درمیان والا جزر لایِ تجزی یعنی جو ہر فرد، تلاقِ طرفین سے مانع ہے یا نہیں۔ دوسری صورت تو باطل ہے، کیونکہ اگر مانع نہ ہو تو اجزاء میں تداخل لازم آئے گا جو کہ محال ہے نیز اس سے یہ بھی لازم آئے گا کہ وسط، وسط نہ رہے گا اور طرفین، طرفین نہ رہیں گے۔ حالانکہ ہم نے وسط اور طرفین فرض کئے تھے اور یہ خلف ہے، یعنی اس سے خلاف مفروض لازم آتا ہے۔ لہذا ثابت ہو گیا کہ وہ وسط تلاقِ طرفین سے مانع ہوگا۔ توجیب وہ تلاقِ طرفین سے مانع ہوگا تو اس کی وہ جانب جو ایک طرف سے ملی ہوئی ہے وہ اُس جانب کا غیر ہوگی جو دوسری طرف سے ملی ہوئی ہے۔ تو اس طرح اُس جزر وسط کی دو طرفیں ثابت ہو گئیں۔ لہذا وہ ان دو طرفوں کی طرف منقسم ہو گیا تو جزر لایِ تجزی نہ رہا۔ اسی طرح طرفین کی بھی وہ جانب جو درمیان والی جزر سے متصل ہے وہ اُس جانب کا غیر ہے جو درمیان والی جزر سے متصل نہیں بلکہ باہر کی طرف ہے لہذا طرفین کی بھی تقسیم ہو گئی تو وہ بھی جزر لایِ تجزی نہ رہے۔ اس دلیل سے ثابت ہو گیا کہ جزر لایِ تجزی باطل ہے۔

فائدہ : چند چیزوں کا تیز واحد میں اس طرح مجتمع ہونا کہ اُن کے اجتماع کی وجہ سے حجم نہ بڑھے اور اُن میں سے ایک کی طرف اشارہ جتیدہ بعینہ دوسرے کی طرف اشارہ جتیدہ ہو یہ تداخل ہے۔ اور ایک جو ہر کا دوسرے جو ہر میں تداخل باطل ہے

دلیلِ ثانی : اگر جزر لایِ تجزی کو ثابت مانا جائے تو پھر ہم اُن میں سے تین جزر تین

لے کر دو کو آپس میں ملا کر نیچے رکھیں گے جبکہ تیسری کو ان دونوں کے ملتقی پر گرائیں گے تو وہ دو حال سے خالی نہ ہوگی کہ وہ نیچے والی دونوں جُزروں پر واقع ہوگی یا صرف ایک پر۔ اگر ایک پر واقع ہو تو اس میں مندرجہ ذیل چار احتمال بنتے ہیں:

(۱) اوپر والی جُزر کا کل نیچے والی کے کل سے ملاتی ہو۔

(۲) اوپر والی جُزر کا کل نیچے والی کے بعض سے ملاتی ہو۔

(۳) اوپر والی جُزر کا بعض نیچے والی کے کل سے ملاتی ہو۔

(۴) اوپر والی جُزر کا بعض نیچے والی کے بعض سے ملاتی ہو۔

اور اگر دونوں پر واقع ہو تو اس میں مندرجہ ذیل چھ احتمالات بنتے ہیں:

(۱) اوپر والی کا کل نیچے والی دونوں کے کل سے ملاتی ہو۔

(۲) اوپر والی کا کل نیچے والی دونوں کے بعض سے ملاتی ہو۔

(۳) اوپر والی کا کل نیچے والی ایک کے کل اور ایک کے بعض سے ملاتی ہو۔

(۴) اوپر والی کا بعض نیچے والی دونوں کے کل سے ملاتی ہو۔

(۵) اوپر والی کا بعض نیچے والی دونوں کے بعض سے ملاتی ہو۔

(۶) اوپر والی کا بعض نیچے والی ایک کے کل اور ایک کے بعض سے ملاتی ہو۔

اس طرح کل احتمالات دس ہوئے جن میں سے پہلے چار ساقط ہیں، کیونکہ

ان چاروں میں اوپر والی جُزر نیچے والی دونوں کے ملتقی پر واقع نہیں ہوتی۔ بلکہ

فقط ایک پر واقع ہوتی ہے جبکہ مفروض یہ ہے کہ وہ ملتقی پر واقع ہو اور باقی چھ

احتمالات میں سے بعض میں ایک جُزر کی تقسیم اور بعض میں دو کی اور بعض میں تینوں

کی تقسیم لازم آتی ہے۔ تو ثابت ہو گیا کہ ان تینوں اجزاء میں سے کوئی بھی جُزر

لا تَجزئی نہیں ہے کیونکہ جُزر لا تَجزئی تو اصلاً تقسیم کو قبول نہیں کرتا جبکہ یہاں

ان اجزاء کی تقسیم لازم آرہی ہے۔

فصل دوم؛ اثبات ہیولی کے بیان میں۔

تمہید؛ ہر جسم دو جزوں یعنی دو جوہروں سے مرکب ہوتا ہے جن میں سے ایک نے دوسرے میں حلول کیا ہوا ہوتا ہے جو جز نہ محل ہوتی ہے اُسے ہیولی اور جو حال ہوتی ہے اسے صورت جسمیہ کہا جاتا ہے۔ اور حلول یہ ہے کہ ایک شئی دوسری کے ساتھ اس طرح مختص ہو کہ شئی اول نعت اور شئی ثانی منعت بن جائے اور دونوں میں سے ایک کی طرف اشارہ حسیہ بعینہ دوسری کی طرف اشارہ حسیہ ہو۔

قائدہ؛ حال تو بہر صورت محل کا محتاج ہوتا ہے لیکن محل کبھی حال کا محتاج ہوتا ہے کبھی نہیں ہوتا، بصورت اول محل کو مادہ یعنی ہیولی اور حال کو صورت جسمیہ کہا جاتا ہے اور بصورت ثانی محل کو موضوع اور حال کو عرض کہا جاتا ہے۔ (تفصیل الہیات کے فن اول کی ساتویں فصل میں آرہی ہے)

اثبات ہیولی کی دلیل؛ بالفعل انفکاک کو قبول کرنے والے بعض اجسام یعنی اجسام مفردہ جیسے پانی اور آگ کے لئے

فی نفسہ متصل واحد ہونا ضروری ہے۔ اس لئے کہ اگر وہ جسم متصل واحد نہ ہوں تو لازم آئیگا کہ وہ اجزاء سے مرکب ہوں۔ اب وہ اجزاء اور دو حال سے خالی نہ ہوں گے کہ وہ قابل تقسیم ہوں گے یا نہیں۔ اگر قابل تقسیم ہوں تو فقط ایک جہت یعنی طول میں تقسیم کو قبول کریں گے یا دو یعنی طول و عرض میں۔ فقط طول میں تقسیم کو قبول کریں تو وہ خط جوہری ہوں گے اور طول و عرض دونوں میں تقسیم کو قبول کریں تو سطح جوہری ہوں گے حالانکہ خط جوہری اور سطح جوہری دونوں ہی باطل ہیں۔ اور اگر وہ اجزاء تقسیم کو قبول نہ کریں تو جزیرہ لائتجزی کا ثبوت لازم آتا ہے حالانکہ پہلی فصل میں اس کو باطل کیا جا چکا ہے۔

اس دلیل سے تمام اجسام میں ہیولی کا اثبات لازم آتا ہے اس لئے کہ وہ

جسم جو متصل واحد ہے اور بالفعل انفصال کو قبول کر رہا ہے۔ اس کے بارے میں سوال یہ ہے کہ اس میں انفصال کو فی الحقیقت کون سی شے قبول کر رہی ہے؟ جسم تعلیمی جو کہ صورت جسمیہ کو لازم ہے یا صورت جسمیہ جو جسم تعلیمی کو مستلزم ہے۔ یا کوئی اور شے جو ان دونوں کے علاوہ ہے۔

جسم تعلیمی اور صورت جسمیہ کا قابل انفصال ہونا باطل۔ اس واسطے کہ وہ فی نفسہ متصل واحد ہیں۔ اگر انھیں قابل انفصال قرار دیا جائے تو انفصال کے ساتھ ان دونوں کا جمع ہونا لازمی ہوگا، کیونکہ یہ قابل ہیں اور انفصال مقبول۔ اور قابل کا وجود مقبول کے ساتھ واجب ہوتا ہے، تو اس طرح اتصال و انفصال کا بیک وقت اجتماع لازم آئے گا جو کہ محال ہے۔ کیونکہ اتصال و انفصال آپس میں ضدیں ہیں۔ لہذا متعین ہو گیا کہ انفصال کو قبول کرنے والی کوئی اور شے ہے جو ان دونوں کے علاوہ ہے جس میں صورت جسمیہ اور جسم تعلیمی نے حلول کیا ہوا ہے اور وہ اتصال و انفصال ہر دو صورتوں میں باقی رہتی ہے، اور اسی شے کو ہیولی کہا جاتا ہے۔ اور چونکہ وہ فی نفسہ نہ متصل ہے نہ منفصل، نہ واحد ہے نہ کثیر، بلکہ متصل کے ساتھ متصل، منفصل کے ساتھ منفصل، واحد کے ساتھ واحد اور کثیر کے ساتھ کثیر ہے۔ لہذا اس میں اتصال و انفصال کے اجتماع کی خرابی لازم نہیں آتی۔

تفصیل مذکورہ بالا جب یہ ثابت ہو گیا کہ جسم مفرد ہیولی اور صورت جسمیہ سے مرکب ہوتا ہے تو اس سے یہ بھی ثابت ہو جاتا ہے کہ تمام اجسام ہیولی و صورت سے مرکب ہوتے ہیں اس لئے کہ اس پر سب متفق ہیں کہ صورت جسمیہ تمام اجسام میں پائی جاتی ہے چاہے اجسام مفرد ہوں یا مرکب، اب وہ صورت جسمیہ دو حال سے خالی نہ ہوگی کہ وہ باعتبار اپنی ذات کے محل سے مستغنی ہے یا نہیں۔

صورتِ اولِ محال ہے۔ اس لئے کہ اگر وہ باعتبار اپنی ذات کے مستغنی عن المحل ہو تو پھر محل میں اس کا حلول محال ہو جائے گا کیونکہ حلول اس کے محتاج الی محل ہونے کو مستلزم ہے جبکہ باعتبار ذات کے اس کا محل سے مستغنی ہونا اس حلول کے منافی ہے۔

اور چونکہ اس کا حلول اجسامِ مفردہ میں تو ثابت ہو چکا لہذا لازم ہوگا کہ وہ باعتبار ذات کے محل سے مستغنی نہ ہو بلکہ محل کی محتاج ہو۔ اور جب یہ باعتبار اپنی ذات کے محل کی محتاج ہوگی تو کہیں بھی محل یعنی ہیولی کے بغیر نہیں پائی جائیگی، چاہے جسم مفرد میں ہو یا جسم مرکب میں ہو۔ کیونکہ محتاج، محتاج الیہ کے بغیر نہیں پایا جاسکتا، تو اس طرح ثابت ہو گیا کہ ہر جسم ہیولی اور صورت سے مرکب ہوتا ہے۔ **قائدہ** : جسم ہیولی اور صورت جسمیہ سے مرکب ہے۔ مگر صورت جسمیہ کا وجود چونکہ بدایتاً معلوم ہے اس لئے مصنف نے فقط اثبات ہیولی پر دلیل ذکر کی، صورت جسمیہ کے اثبات پر دلیل ذکر نہیں کی۔

فصل سوم : اس بارے میں کہ صورت جسمیہ ہیولی سے مجرد ہو کر نہیں پائی جاسکتی، یعنی ہیولی کے بغیر موجود نہیں ہو سکتی۔

خلاصہ دلیل : اگر صورت جسمیہ بغیر ہیولی کے پائی جائے تو وہ دو حال سے خالی نہ ہوگی کہ وہ متناہی ہو کر پائی جائے گی یا غیر متناہی ہو کر۔ اور یہ دونوں صورتیں باطل ہیں لہذا صورت جسمیہ کا ہیولی کے بغیر پایا جانا باطل ہے۔

توضیح دلیل : صورت جسمیہ کا ہیولی کے بغیر غیر متناہی ہو کر پایا جانا اس لئے باطل ہے کہ تمام اجسام متناہی ہیں ان کا غیر متناہی ہونا محال ہے کیونکہ اگر ان کا غیر متناہی ہو کر پایا جانا محال نہ مانا جائے بلکہ ممکن مانا جائے، تو پھر لازم آئے گا کہ ایک مبداء سے ایک ہی رُخ پر دو غیر متناہی خطوط کا اس طرح

نکالا جانا ممکن ہو جیسے مثلث کے دو ضلعے ہوتے ہیں۔ تو اب جوں جوں وہ دونوں خطوط بڑھتے چلے جائیں گے اُن کے درمیان کا بُعد اور مسافت بھی زیادہ ہوتی چلی جائے گی، تو جب وہ خطوط غیر متناہی طور پر پڑھیں گے تو ان کے درمیان کا بُعد بھی غیر متناہی ہوگا، حالانکہ وہ دو حاصروں کے درمیان محصور ہے، اور جو دو حاصروں کے درمیان محصور ہو وہ متناہی ہوتا ہے۔ تو اس طرح متناہی و غیر متناہی کا اجتماع لازم آیا جو کہ باطل ہے۔ چنانچہ ثابت ہو گیا کہ صورت جسمیہ کا ہیولی کے بغیر متناہی ہو کر پایا جانا باطل و محال ہے۔ اجسام غیر متناہیہ کے بطلان کی مذکورہ بالا دلیل کو برہانِ سُلمی کہا جاتا ہے۔ اور اسی طرح صورت جسمیہ کا ہیولی کے بغیر متناہی ہو کر پایا جانا بھی محال ہے۔ اس لئے کہ اگر وہ متناہی ہو کر پائی جائے گی تو ضروری ہوگا کہ ایک یا ایک سے زائد حدود نے اس کا احاطہ کر رکھا ہو، جیسے گڑہ کہ ایک حد نے اس کا احاطہ کر رکھا ہے۔ یا کوئی مخروطی شکل کہ دو حدود نے اس کا احاطہ کر رکھا ہوتا ہے یا مثلث کہ تین حدود نے اس کا احاطہ کر رکھا ہوتا ہے یا مربع کہ چار حدود نے اس کا احاطہ کر رکھا ہوتا ہے، تو دریں صورت اس صورت جسمیہ کا کسی شکل سے تشکیک ہونا ضروری ہے کیونکہ شکل اُس ہیئت کو کہتے ہیں جو ایک یا متعدد حدود کے منفرک احاطہ کرنے سے حاصل ہوتی ہے۔ تو اب یہ شکل اُس صورت جسمیہ کو باعتبار اُس کی ذات کے حاصل ہوئی یا اُس کے کسی لازم کی وجہ سے حاصل ہوئی یا اُس کے کسی عارض کی وجہ سے حاصل ہوئی، اور یہ تینوں صورتیں باطل ہیں۔ اول و ثانی تو اس لئے کہ اگر یہ شکل مخصوص اس صورت جسمیہ کو اس کی ذات یا اس کے لازم کے تقاضے کی وجہ سے حاصل ہوئی ہو تو پھر تمام اجسام کا اس ایک ہی شکل سے تشکیک ہونا لازم آئے گا اور یہ باطل ہے۔ اور ثالث اس لئے کہ جب وہ شکل کسی عارض کی وجہ سے

حاصل ہوتی ہو تو پھر اس شکل کا صورتِ جسمیہ سے زائل ہونا اور اس صورتِ جسمیہ کا کسی دوسری شکل سے متشکل ہونا ممکن ہوگا اور یہ ایک شکل کا زوال اور دوسری شکل کا حصول انفصال کا مقتضی ہے۔ تو اس طرح صورتِ جسمیہ کا قابل انفصال ہونا لازم آئے گا۔ اور جو قابل انفصال ہو وہ ہیولی اور صورت سے مرکب ہوتا ہے، تو اس طرح وہی صورت جسے ہم نے ہیولی سے خالی مانا تھا اس کا ہیولی سے مقترن ہونا لازم آیا۔ اور وہ صورت جو ہیولی سے خالی ہو اس کا ہیولی سے مقترن ہونا باطل ہے۔ چنانچہ ثابت ہو گیا کہ صورتِ جسمیہ کا ہیولی کے بغیر متناہی ہو کر پایا جانا باطل ہے۔

تفصیل مذکورہ بالا سے جب یہ ثابت ہو گیا کہ صورتِ جسمیہ کے ہیولی کے بغیر پائے جانے والے دونوں عقلی احتمال باطل ہیں تو ثابت ہو گیا کہ صورتِ جسمیہ کا ہیولی کے بغیر پایا جانا باطل ہے۔

فصل چہارم : اس بارے میں کہ ہیولی صورتِ جسمیہ کے بغیر نہیں پایا جاسکتا۔

خلاصہ دلیل : اگر ہیولی صورتِ جسمیہ کے بغیر پایا جائے تو وہ دو حال سے خالی نہ ہوگا کہ وہ ذاتِ وضع ہوگا یا غیر ذاتِ وضع۔ یعنی وہ اشارہ جسمیہ کو قبول کرے گا یا نہیں۔ اور یہ دونوں صورتیں باطل ہیں۔ لہذا ہیولی کا صورتِ جسمیہ کے بغیر پایا جانا باطل ہے۔

توضیح دلیل : ہیولی کا صورتِ جسمیہ کے بغیر ذاتِ وضع ہو کر پایا جانا اس لئے باطل ہے کہ اگر وہ بغیر صورتِ جسمیہ کے ذاتِ وضع ہو کر پایا جائے تو دو حال سے خالی نہ ہوگا کہ قابل تقسیم ہوگا یا نہیں۔ قابل تقسیم نہ ہونا باطل، کیونکہ یہ ذاتِ وضع ہے اور ہر ذاتِ وضع قابل تقسیم ہوتا ہے۔ اور قابل تقسیم ہونا

بھی باطل۔ اس لئے کہ اگر وہ قابل تقسیم ہو تو تین حال سے خالی نہ ہوگا کہ فقط ایک جہت یعنی طول میں تقسیم کو قبول کرے گا یا دو جہتوں یعنی طول و عرض میں تقسیم کو قبول کرے گا۔ یا تینوں جہتوں یعنی طول، عرض اور عمق میں تقسیم کو قبول کرے گا۔ بصورتِ اول وہ خط ہوگا اور خط بھی جوہری، کیونکہ ہیولی جوہری کو کہتے ہیں اور بصورتِ ثانی وہ سطح جوہری ہوگا۔ اور بصورتِ ثالث وہ جسم ہوگا۔ اور یہ تینوں ہی احتمال باطل ہیں۔

خط جوہری تو اس لئے باطل ہے کہ اگر ہم خط جوہری کو ثابت مانیں تو پھر اس کو دو سطحوں کی دو طرفوں کے درمیان رکھیں گے (تو اس طرح یہ دو سطحوں کے درمیان آجائے گا کیونکہ طرفِ سطح خط ہوا کرتا ہے) اب ہم پوچھتے ہیں کہ وہ خط جوہری تلافی طرفین سے مانع ہے یا نہیں۔ مانع نہ ہونا باطل۔ کیونکہ اس سے تداخل جوہر لازم آئے گا جو کہ باطل ہے۔ اور مانع ہونا بھی باطل۔ اس واسطے کہ اگر وہ مانع ہوگا تو اس کی وہ جانب جو ایک سطح کی طرف مقرر ہے، وہ غیر ہوگی اس کی اس جانب کا جو دوسری سطح کی طرف مقرر ہے، اس طرح اس خط کا عرض میں تقسیم ہونا لازم آیا اور خط کا عرض میں تقسیم کو قبول کرنا باطل ہے۔ تو ثابت ہو گیا کہ خط جوہری کا وجود باطل ہے۔ اور اسی طرح سطح جوہری کا وجود بھی باطل ہے۔ کیونکہ اگر ایسی سطح کا وجود مانا جائے تو اسے دو جسموں کی دو طرفوں کے درمیان رکھا جائے گا (تو اس طرح وہ دو سطحوں کے درمیان آجائے گی، کیونکہ طرفِ جسم سطح ہوا کرتی ہے) اب ہم پوچھتے ہیں کہ وہ سطح جوہری تلافی طرفین سے مانع ہے یا نہیں۔ مانع نہ ہونا باطل۔ کیونکہ تداخل لازم آئے گا جو کہ باطل ہے۔ اور مانع ہونا بھی باطل۔ کیونکہ اس صورت میں سطح کا عمق میں تقسیم ہونا لازم آئیگا۔ یہ بھی باطل ہے۔ جیسا کہ اوپر خط جوہری کے بطلان میں گزرا۔ تو ثابت ہو گیا کہ سطح جوہری کا وجود باطل۔ تو یہاں تک یہ امر یا یہ ثبوت کو پہنچ گیا کہ ہیولی صورتِ جسمیہ کے بغیر ذاتِ وضع ہو

پایا جائے اور قابل تقسیم ہو ایک جہت میں یا دو جہتوں میں یعنی خطّ جوہری ہو یا سطح جوہری، تو یہ محال اور باطل ہے۔ اب رہا یہ امر کہ وہ اس صورت میں تینوں جہتوں (طول، عرض، عمق) کی طرف تقسیم کو قبول کرے یعنی جسم ہو تو یہ بھی باطل ہے کیونکہ جب یہ جسم ہو گیا تو ہر جسم ہیولی اور صورت سے مرکب ہوتا ہے، تو جس ہیولی کو صورت سے مجرد مانا تھا اس کا صورت سے مقترن ہونا لازم آیا۔ تو ثابت ہوا کہ ہیولی کا صورت جسمیہ کے بغیر ذات وضع ہو کر پایا جانا محال ہے اور اسی طرح ہیولی کا صورت جسمیہ کے بغیر ذات وضع ہو کر پایا جانا بھی محال ہے کیونکہ اگر وہ غیر ذات وضع ہو کر پایا جائے گا تو پھر وہ دو حال سے خالی نہ ہو گا کہ اس کے ساتھ صورت کا اقتران ہو گا یا نہیں۔ اقتران صورت نہ ہونا باطل۔ کیونکہ پھر تو وہ ہیولی ہی نہیں رہے گا حالانکہ ہم نے اسے ہیولی مانا تھا، کیونکہ ہر ہیولی صورت جسمیہ کا محل ہوتا ہے۔ اور اگر صورت جسمیہ کا اس سے اقتران ہو تو یہ بھی باطل ہے۔ کیونکہ جب ہیولی سے صورت جسمیہ مقترن ہوگی تو وہ ہیولی تین حال سے خالی نہ ہو گا کہ وہ کسی بھی چیز میں حاصل نہیں ہو گا یا تمام اجزاء میں حاصل ہو گا یا بعض اجزاء میں حاصل ہو گا۔ پہلی اور دوسری صورت صریح البطلان ہے۔ کیونکہ ہیولی صورت سے مقترن ہو کر جسم ہو گیا اور کسی بھی جسم کا کسی بھی چیز میں حاصل نہ ہونا یا جسم واحد کا تمام اجزاء میں حاصل ہونا محال و باطل ہے۔ رہی تیسری صورت کہ وہ بعض اجزاء میں حاصل ہو۔ تو یہ بھی باطل ہے۔ کیونکہ اس میں ترجیح بلامرجح لازم آتی ہے جو کہ باطل ہے۔

اعتراف : ترجیح بلامرجح کا محال ہونا مسلم نہیں، اس لئے کہ بعض دفعہ پانی ہوا اور ہوا، پانی کی طرف منتقل ہو جاتے ہیں۔ تو جب پانی ہوا ہو گا اور وہ ہوا کے چیز میں آئے گا تو وہ ہوا کے جمیع اجزاء میں حاصل نہ ہو گا بلکہ ہوا کے

ایک مخصوص چیز میں حاصل ہوگا، حالانکہ جو پانی ہوا ہوا اس کی نسبت ہوا کے تمام اجزاء کی طرف یکساں اور مساوی تھی۔ تو اس کا تمام اجزاء میں حاصل نہ ہونا بلکہ بعض میں حاصل ہونا ترجیح بلا مرجح ہے جو کہ ثابت ہے اور آپ نے اسے باطل اور محال قرار دیا۔

جواب : یہ ترجیح بلا مرجح نہیں اس لئے کہ وہ پانی جو ہوا ہوا اس کی وضع سابق یعنی چیز اول مقتضی اور مرجح ہے وضع لاحق یعنی چیز ثانی کے لئے۔ اس لئے کہ ہوا کا یہی چیز جس میں اب پانی بصورت ہوا حاصل ہوا ہے قریب تھا پانی کے اس چیز کے جس میں ہوا ہونے سے پہلے پانی موجود تھا، تو یہی قرب و جبر ترجیح بن گیا، تو اس طرح یہ ترجیح بلا مرجح نہیں بلکہ ترجیح با مرجح ہے۔ تو جسے ہم نے محال و باطل کہا وہ ترجیح بلا مرجح ہے اور صورت مذکورہ بالا میں جس ترجیح کو لے کر آپ نے اعتراض کیا ہے وہ ترجیح با مرجح ہے۔ لہذا اعتراض درست نہیں۔

فصل پنجم : صورت نوعیہ کے اثبات میں۔

صورت نوعیہ کی تعریف : صورت نوعیہ اس صورت کو کہتے ہیں جس کی وجہ سے اجسام کی ایک نوع دوسری انواع سے ممتاز ہوتی ہے۔ کیونکہ یہ صورت ایک ہی نوع کے ساتھ مختص ہوتی ہے دوسری نوع میں نہیں پائی جاتی۔

دعوی : ہر جسم طبعی میں بیولی و صورت جسمیہ کے علاوہ ایک اور صورت بھی ہوتی ہے جسے صورت نوعیہ کہا جاتا ہے

دلیل : بعض اجسام طبعیہ کا بعض اجزاء سے جو اختصاص ہوتا ہے وہ چار حال سے خالی نہیں کہ وہ اختصاص کسی امر خارج کی وجہ سے ہوگا، یا بیولی کی وجہ سے ہوگا، یا صورت جسمیہ کی وجہ سے ہوگا، یا جسم میں پانی جانے والی کسی اور صورت کی وجہ سے ہوگا، امر خارج کی وجہ سے ہونا باطل۔ کیونکہ جو شے جسم طبعی سے خارج ہے،

وہ اس جسم کے کسی چیز کے ساتھ مختص ہونے کا سبب نہیں بن سکتی۔ اسی طرح ہیولی اور صورت کی وجہ سے اختصاص کا ہونا بھی باطل۔ کیونکہ اگر ہیولی کی وجہ سے اختصاص مانیں تو لازم آئے گا کہ تمام عنصریات ایک چیز میں مشترک ہو جائیں۔ کیونکہ تمام اجسام عنصریہ کا ہیولی ایک ہے اور تمام عنصریات کا چیز واحد میں مشترک ہونا باطل۔ اور اگر صورت جسمیہ کو اختصاص کا سبب مانیں تو لازم آئے گا کہ تمام اجسام عالم (عنصریات و فلکیات) چیز واحد میں مشترک ہو جائیں۔ کیونکہ تمام اجسام عالم کی صورت جسمیہ ایک ہے۔ اور تمام اجسام کا چیز واحد میں مشترک ہونا باطل۔ تو ثابت ہو گیا کہ بعض اجسام کی بعض مخصوص چیزوں کے ساتھ وجہ اختصاص نہ تو امر خارج ہے، نہ ہیولی ہے اور نہ ہی صورت جسمیہ ہے بلکہ جسم میں پائی جانے والی کوئی اور صورت ہے، اور اسی کو صورت نوعیہ کہا جاتا ہے۔

ہدایت: یہاں سے مصنف ایک سوال کا جواب دینا چاہتے ہیں یا ایک اشتباہ کا رفع کرنا چاہتے ہیں، وہ یہ کہ اس سے قبل دو فصلوں میں مصنف نے ہیولی اور صورت جسمیہ کے مابین تلازم کو ثابت کیا۔ اور تلازم کی دو قسمیں ہیں:

(۱) متلازمین میں سے ایک علت ہو دوسرے کے لئے۔

(۲) متلازمین دونوں ہی معلول ہوں کسی علت مشترکہ کے لئے۔

تو مصنف نے یہ وضاحت نہیں کی کہ ہیولی اور صورت جسمیہ کے درمیان

کون سا تلازم پایا جاتا ہے؟ چنانچہ یہاں سے اسی کا جواب دیا جا رہا ہے۔
جواب: ان میں تلازم دوسری قسم کا ہے، پہلی قسم کا نہیں۔ اس لئے کہ ہیولی اور صورت جسمیہ کے لئے علت نہیں ہے کیونکہ علت کا وجود معلول سے پہلے ہوتا ہے۔ اور ہیولی اور صورت سے پہلے بالفعل موجود نہیں ہو سکتا۔ جیسا کہ چوتھی فصل میں گزر گیا۔ اور صورت جسمیہ بھی ہیولی کے لئے علت نہیں ہے۔

کیونکہ صورتِ جسمیہ کا وجود یا تو شکل کے ساتھ ہوتا ہے یا شکل کی وجہ سے ہوتا ہے۔ لہذا صورتِ جسمیہ شکل سے پہلے موجود نہیں ہو سکتی۔ اور شکل ہیولی سے پہلے نہیں پائی جاتی۔ تو ثابت ہوا کہ صورتِ جسمیہ ہیولی سے پہلے نہیں پائی جاسکتی۔ تو اگر صورتِ جسمیہ کو ہیولی کے لئے علت مانیں تو پھر لازم آئے گا کہ صورتِ جسمیہ کا وجود ہیولی سے پہلے ہو اور یہ باطل ہے۔

لہذا ثابت ہو گیا کہ ہیولی اور صورتِ جسمیہ میں تنازعہ علت و معلول والا نہیں بلکہ یہ دونوں معلول ہوں گے کسی اور علت کے، اور وہ عقل ہے فلاسفہ کے نزدیک۔

ازالہ وہم : ہیولی اور صورت کے آپس میں علت و معلول نہ ہونے سے یہ وہم نہیں کہنا چاہئے کہ دونوں میں کل الوجوہ ایک دوسرے سے مستغنی ہیں اور ایک دوسرے کے محتاج نہیں ہیں۔ کیونکہ ہیولی بالفعل بغیر صورتِ جسمیہ کے نہیں پایا جاسکتا۔ اور صورتِ جسمیہ بغیر شکل کے نہیں پائی جاسکتی اور شکل بغیر ہیولی کے نہیں پائی جاسکتی۔ لہذا ہیولی صورتِ جسمیہ کا بلا واسطہ محتاج ہوا۔ اور صورتِ جسمیہ بھی شکل کے واسطے سے ہیولی کی محتاج ہوئی۔

اعتراض : جب یہ دونوں ایک دوسرے کے محتاج ہوئے تو دور لازم آیا جو کہ باطل ہے۔

جواب : دور تب لازم آتا جب یہ دونوں ایک ہی جہت سے ایک دوسرے کے محتاج ہوتے۔ جبکہ یہاں ایسا نہیں۔ کیونکہ ہیولی محتاج صورت ہے اپنی بقا میں اور صورتِ جسمیہ محتاج ہیولی ہے اپنے تشکل و تشخص میں۔ جب احتیاجی کی جہتیں مختلف ہوئیں تو دور لازم نہیں آئے گا۔

فصل ششم : مکان کے بارے میں .

دعویٰ : الْمَكَانُ هُوَ السَّطْحُ الْبَاطِنُ مِنَ الْجِسْمِ الْحَاوِي الْمَسَّاسُ
لِلسَّطْحِ الظَّاهِرِ مِنَ الْجِسْمِ الْمَحْوِيِّ .

یعنی مکان جسم حاوی کی سطح باطن کا نام ہے جو تماس ہو جسم محوی کی سطح
ظاہر کے ساتھ .

دلیل : مکان کے بارے میں دو احتمال ہیں کہ وہ خلا کا نام ہے یا جسم حاوی
کی سطح باطن کا جو جسم محوی کی سطح ظاہر کو مس کر رہی ہو .

احتمال اول باطل ہے اس لئے کہ اگر مکان خلا کا نام ہو تو پھر ہم پوچھیں گے
کہ خلا سے مراد کیا ہے ؟ لاشیٰ محض یا بعد موجود مجرد عن المادة مکان کا خلا بمعنی
لاشیٰ محض ہونا باطل . اس لئے کہ خلا (یعنی مکان بمعنی خلا) زیادت و نقصان
کو قبول کرتا ہے . جیسے کہا جاتا ہے کہ دو دیواروں کے درمیان پایا جانے والا
خلاء کم ہے نسبت دو شہروں کے درمیان پائے جانے والے خلاء کے جبکہ
لاشیٰ محض زیادت و نقصان کو قبول نہیں کرتا . اسی طرح مکان کا خلا بمعنی بعد موجود
مجرد عن المادة ہونا بھی باطل ہے . کیونکہ جب کوئی بعد موجود ہوگا اور مادہ سے مجرد
ہوگا تو پھر وہ باعتبار اپنی ذات کے مادہ یعنی ہیولی سے مستغنی ہوگا اور جو باعتبار ذات کے ہیولی
سے مستغنی ہو اس کا ہیولی سے اقران ممتنع ہوتا لہذا لازم آئیگا کہ اس بعد ہیولی سے اقران ممتنع
ہو . حالانکہ یہ پہلے ثابت ہو چکا کہ ہر بعد موجود مادہ یعنی ہیولی کا محتاج اور اس سے
مقرن ہوتا ہے .

یہاں تک یہ ثابت ہو گیا کہ مکان خلا کا نام نہیں . تو لازمی بات ہے
کہ پھر مکان کے لئے دوسرا احتمال متعین ہو گیا ، وہ یہ کہ مکان جسم حاوی کی سطح
باطن کا نام ہے جو جسم محوی کی سطح ظاہر کو مس کر رہی ہو . اور یہی دعویٰ تھا .

فصل ہفتم: چیز کے بارے میں۔

حَیْزٌ كَمَا مَعْنَى؛ مَا يَه تَتَّمَا يَزُ الْأَجْسَامُ فِي الْإِشَارَةِ الْحَسِّيَّةِ -
یعنی وہ شے جس کے ساتھ اجسام اشارہ حسیہ میں ایک دوسرے سے ممتاز
ہوتے ہیں۔

اور حَیْزٌ طَبْعِي اس چیز کو کہتے ہیں کہ جسم جب تک اس میں رہے قرار پکڑے
رہے اور جب اس سے خارج ہو تو اس چیز کو طلب کرے، یعنی عدم مانع
کی صورت میں اس کی طرف حرکت کرے۔

دعوٰی ۱: ہر جسم کے لئے حَیْزٌ طَبْعِي کا ہونا ضروری ہے۔

دلیل: جب ہم قواسم و موانع کا عدم فرض کر لیں تو اس وقت جسم جس چیز میں ہوگا
اُس کے بارے میں ہم پوچھیں گے کہ اس چیز میں اس جسم کے پائے جانے کا
سبب کیا ہے؟ کسی قاسم کی وجہ سے اس چیز میں پایا گیا یا اپنی ذات اور طبیعت
کے تقاضے کی وجہ سے۔ صورت اول تو باطل ہے، کیونکہ ہم نے قواسم کا عدم
فرض کیا ہوا ہے۔ لہذا دوسری صورت متعین ہوگئی کہ وہ اپنی ذات اور طبیعت
کے تقاضے کی وجہ سے اس چیز میں پایا گیا، وہی اس کا حَیْزٌ طَبْعِي ہے، اور
یہی ہمارا مطلوب ہے۔

دعوٰی ۲: ایک جسم کے دو یا اس سے زیادہ حَیْزٌ طَبْعِي نہیں ہو سکتے۔

دلیل: اگر کسی جسم کے دو حَیْزٌ طَبْعِي مانیں تو پھر وہ جسم تین حال سے حسالی
نہ ہوگا کہ وہ ان دونوں چیزوں میں پایا جائے گا یا صرف ایک میں پایا جائے گا
یا دونوں میں نہیں پایا جائے گا۔

صورت اول تو بدیہی البطلان ہے، اور صورت ثانی بھی باطل۔ اس لئے
کہ جب وہ جسم ایک چیز میں پایا گیا تو اب وہ دوسرے کو طلب کرے گا یا نہیں

اگر وہ دوسرے کو طلب نہ کرے تو وہ دوسرا اس کا چیزِ طبعی نہ رہے گا حالانکہ ہم نے اسے چیزِ طبعی فرض کیا تھا اور اگر دوسرے کو طلب کرے تو پھر پہلا چیزِ طبعی نہ رہے گا حالانکہ ہم نے اسے چیزِ طبعی فرض کیا تھا۔

اور تیسری صورت بھی باطل ہے، اس لئے کہ جب وہ جسم دونوں چیزوں میں نہیں پایا گیا تو اب وہ دونوں کو طلب کرے گا یا دونوں میں سے ایک کو، یا دونوں میں سے کسی کو بھی طلب نہ کرے گا۔ دونوں کو طلب کرے یا دونوں میں سے کسی کو بھی طلب نہ کرے یہ بڑا بہت باطل ہے۔ اور دونوں میں سے صرف ایک کو طلب کرے اور دوسرے کو طلب نہ کرے، تو اب جس کو وہ طلب نہ کرے گا وہ چیزِ طبعی نہ ہوگا جبکہ ہم نے دونوں کو چیزِ طبعی فرض کیا تھا۔

تو ثابت ہو گیا کہ جسم واحد کے لئے دو طبعی چیزوں کا ہونا باطل اور محال ہے تو جب دو کا بطلان ثابت ہو گیا تو دو سے زائد کا بدرجہ اولیٰ ثابت ہو گیا۔

فصل ششم : شکل کے بارے میں۔

شکل اس ہئیت کو کہتے ہیں جو ایک یا ایک سے زائد حدود کے مقدار کا احاطہ کرنے سے حاصل ہو۔

شکلِ طبعی اُس شکل کو کہتے ہیں جس کا تقاضا متشکل کی طبیعت کرے اور عدم قوا سر کی صورت میں وہ متشکل اسی شکل کے ساتھ پایا جائے۔
دعویٰ ۱ : ہر جسم کے لئے شکل کا ہونا ضروری ہے۔

دلیل : ہر جسم متناہی ہوتا ہے (جیسا کہ پہلے گزرا) اور ہر متناہی متشکل ہوتا ہے، لہذا ہر جسم متشکل ہوگا، اور ہر متشکل کے لئے شکل کا ہونا ضروری۔ لہذا ہر جسم کے لئے شکل کا ہونا ضروری۔

سوال : ہر متناہی کے متشکل ہونے پر کیا دلیل ہے؟
جواب : متناہی اس شے کو کہتے ہیں جس کا ایک یا ایک سے زائد حدود نے احاطہ کر رکھا ہو، اور جس کا احاطہ ایک یا زائد حدود نے کر رکھا ہو وہ متشکل ہوتا ہے۔ لہذا ہر متناہی متشکل ہوتا ہے۔

دعویٰ ۲ : ہر جسم کے لئے شکلِ طبعی کا ہونا ضروری ہے۔
دلیل : جب ہم قواسم کا عدم و رفع فرض کر لیں تو اس وقت ہر جسم جس معین شکل کے ساتھ متشکل ہوگا اس کے بارے میں ہم پوچھیں گے کہ یہ شکل معین اس جسم کو حاصل ہونے کی علت کیا ہے؟ کسی قاسم کی وجہ سے یہ شکل حاصل ہوئی یا اس جسم کی اپنی طبیعت کے تقاضے کی وجہ سے۔ صورتِ اول باطل ہے اس لئے کہ ہم نے عدم قواسم فرض کیا ہوا ہے تو لامحالہ دوسری صورت ہی متعین ہوگی، یعنی یہ شکل معین اس جسم کی طبیعت کے تقاضے کی وجہ سے اُسے حاصل ہے۔ چنانچہ یہ اُس کے لئے شکلِ طبعی ہوگی۔ لہذا ثابت ہو گیا کہ ہر جسم کے لئے شکلِ طبعی ضرور ہوتی ہے۔

فصلِ نہم : حرکت و سکون کے بیان میں۔

حرکت کی تعریف : کسی شے کا قوت سے فعل کی طرف تدریجاً خروج کرنا۔
سکون کی تعریف : کسی ایسی شے کا حرکت نہ کرنا جس کی شان یہ ہے کہ وہ حرکت کرے۔

دعویٰ : ہر جسم متحرک کے لئے کسی ایسے محرک کا ہونا ضروری ہے جو نفسِ جسمیت کا غیر ہو۔

دلیل : ہر متحرک کے لئے محرک ضرور ہوتا ہے۔ اب ہم پوچھتے ہیں کہ وہ محرک نفسِ جسمیت ہے یا اس کا غیر۔ صورتِ اول باطل ہے، اس لئے کہ اگر جسم متحرک کا محرک

نفسِ جسمیت کو مانا جائے تو لازم آئے گا کہ ہر جسم متحرک ہو، اور یہ باطل ہے، تو لامحالہ جسم متحرک کے لئے محرک نفسِ جسمیت کا غیر ہوگا۔ اور یہی مطلوب ہے۔

حکرت کی تقسیم ۱: مقولہ کے اعتبار سے حرکت کی چار قسمیں ہیں :

(۱) حرکت فی الكم : جیسے کسی جسم کا بڑھنا اور گھٹنا۔

(۲) حرکت فی الکلیف : کسی جسم کا ایک حال سے دوسرے حال کی طرف

منقلب ہونا۔ جیسے پانی کا گرم ہونا اور ٹھنڈا ہونا۔ جبکہ صورتِ نوعیہ باقی

رہے۔ اس حرکت کو اصطلاح میں "استحالة" کہا جاتا ہے۔

(۳) حرکت فی الاین : کسی جسم کا تدریجاً ایک مکان سے دوسرے مکان کی طرف

منتقل ہونا۔ اصطلاح میں اس حرکت کو "نقلہ" کہا جاتا ہے۔

(۴) حرکت فی الوضع : یعنی جسم کے اجزاء مکان کے اجزاء سے مبائن ہو جائیں

لیکن اُس جسم کا کُل اُس مکان میں قائم رہے۔ جیسے گڑھ کا حرکت کرنا۔ اس

حکرت کو اصطلاح میں "استدارہ" کہا جاتا ہے۔

حکرت کی تقسیم ۲ : فاعل یعنی متحرک کے اعتبار سے حرکت کی دو قسمیں ہیں :

(۱) حرکتِ ذاتیہ

(۲) حرکتِ عرضیہ

وجہِ حصر : حرکتِ دو حال سے خالی نہ ہوگی کہ وہ جسم متحرک کو بلا واسطہ لاحق

ہو رہی ہے یا بالواسطہ۔ بصورتِ اول حرکتِ ذاتیہ۔ جیسے کشتی کا حرکت کرنا۔

اور بصورتِ ثانی حرکتِ عرضیہ۔ جیسے کشتی میں بیٹھنے والے کشتی کے واسطے

سے حرکت کرنا۔

حکرتِ ذاتیہ کی تقسیم : حرکتِ ذاتیہ کی تین قسمیں ہیں :

(۱) قشریہ (۲) ارادیہ (۳) طبیعیہ

وجہِ حصر : حرکتِ دو حال سے خالی نہ ہوگی کہ اس کی قوتِ محرکہ مستفاد
من الخارج ہوگی یا نہیں۔ بصورتِ اولِ قسریہ۔ جیسے پتھر کا اوپر کی طرف
حرکت کرنا جب اُسے نیچے سے اوپر کی طرف پھینکا جائے۔
اور بصورتِ ثانی پھر دو حال سے خالی نہیں کہ وہ حرکتِ شعور و ارادہ کے
بعد حاصل ہوئی یا نہیں۔ بصورتِ اولِ حرکتِ ارادیہ۔ جیسے انسان کا بالارادہ حرکت کرنا۔
اور بصورتِ ثانی حرکتِ طبعیہ۔ جیسے پتھر کا نیچے کی طرف حرکت کرنا۔
فصلِ دہم : زمان کے بیان میں۔
اس فصل میں مصنف نے تین چیزوں کو بیان کیا :

۱ وجودِ زمان

۲ ماہیتِ زمان

۳ ازلیت و ابدیتِ زمان

وجودِ زمان : اس پر دلیل یہ بیان کی کہ ایک معین مسافت پر ہم دو حرکتیں
فرض کرتے ہیں جن میں سے ایک بہ نسبت دوسری کے اُسرع (یعنی تیز رفتار) ہو
اور دوسری ابطاء (یعنی سُست رفتار) اور ان دونوں حرکتوں کا آغاز و
اختتام ایک ساتھ ہو۔ تو اس طرح حرکتِ سریعہ جتنی مسافت کو طے کرے گی
وہ زائد ہوگی نسبت اُس مسافت کے جو حرکتِ بطیئہ طے کرے گی۔
تو جب اخذ و ترک یعنی آغاز و اختتام میں اتحاد کے باوجود دونوں حرکتوں
کی طے کردہ مسافت مختلف ہے تو معلوم ہو گیا کہ حرکتِ سریعہ کے اخذ و ترک
اور اسی طرح حرکتِ بطیئہ کے اخذ و ترک کے درمیان ایک ایسا امکان یعنی
امر واسع للحركات موجود ہے جو سرعتِ معینہ کے ساتھ ایک معین مسافت کو
طے کرنے اور بطو معین کے ساتھ اس پہلی مسافت سے کم مسافت کو طے کرنے

کی گنجائش رکھتا ہے۔ پس یہ امکان قابلِ زیادت و نقصان، غیر ثابت اور غیر قارہ ہوگا، کیونکہ اس کے اجزاء بیک وقت سارے موجود نہیں ہوتے اور جس کے اجزاء وجود میں مجتمع نہ ہوں اس کو غیر ثابت اور غیر قارہ کہا جاتا ہے۔ اور یہی امکان جو کہ قابلِ زیادت و نقصان ہے اور غیر قارہ و غیر ثابت ہے زمان کہلاتا ہے۔

ماہیتِ زمان : فلاسفہ کی اصطلاح میں زمان کی تعریف ”مقدارِ حرکت“ کے ساتھ کی جاتی ہے، اس واسطے کہ زمان کم ہے اور ہر کم مقدار ہوتا ہے۔ لہذا زمان بھی مقدار ہوگا۔ اور جب یہ مقدار ہوا تو پھر دو حال سے خالی نہ ہوگا کہ یہ ہیتِ قارہ (یعنی مجتمع الاجزاء فی الوجود) کے لئے مقدار ہوگا یا ہیتِ غیر قارہ کے لئے۔ صورتِ اول باطل ہے، اس لئے کہ زمان غیر قارہ ہے۔ اور کوئی غیر قارہ ہیتِ قارہ کی مقدار نہیں بن سکتا۔ لہذا زمان بھی ہیتِ قارہ کی مقدار نہیں ہوگا۔ تو جب وہ ہیتِ قارہ کی مقدار نہیں بن سکتا تو لا محالہ وہ ہیتِ غیر قارہ کی مقدار ہوگا۔

اور ہر ہیتِ غیر قارہ حرکت ہوتی ہے۔ لہذا زمان حرکت کی مقدار ہوگا۔ اور یہی ہمارا مدعی تھا کہ زمان مقدارِ حرکت کا نام ہے۔

زمان کی ازلیت و ابدیت : مصنف نے کہا کہ زمان کے لئے نہ تو بدایت ہے اور نہ ہی نہایت۔ اس لئے کہ اگر زمان کی بدایت مانی جائے تو لازم آئے گا کہ اُس بدایتِ زمان سے پہلے زمان کا عدم ہو۔ اور یہ عدمِ زمان وجودِ زمان سے قبل ہوگا ایسی قبلیت کے ساتھ جو بعدیت کے ساتھ جمع نہیں ہو سکتی (ورنہ اجتماعِ ضدین لازم آئے گا، کیونکہ عدمِ زمان اور وجودِ زمان آپس میں ضدیں ہیں) اور جو قبلیتِ بعدیت کے ساتھ جمع نہ ہو سکے وہ زمانی ہوتی ہے۔ تو جس وقت میں زمان کا عدم فرض کیا گیا اُسی وقت میں اُس کا وجود لازم آیا یعنی وجودِ زمان سے پہلے وجودِ زمان لازم آیا، جو کہ محال ہے۔ اور یہ محالِ زمان کی بدایت ماننے سے لازم آیا۔ اور جس سے

محال لازم آئے وہ خود بھی محال ہوتا ہے۔ لہذا زمان کے لئے بدایت کا ہونا محال۔
اسی طرح اگر زمان کے لئے نہایت مانی جائے تو اس نہایتِ زمان کے بعد زمان کا عدم ہوگا۔
اور یہ عدمِ زمان وجودِ زمان کے بعد ہوگا ایسی بعیدیت کے ساتھ جو قبلیت کے ساتھ جمع نہیں
ہو سکتی اور جو بعیدیت قبلیت کے ساتھ جمع نہ ہو سکے وہ زمانی ہوتی ہے۔ تو اس طرح جس وقت
میں زمان کا عدم فرض کیا گیا اسی وقت میں اس کا وجود لازم آیا، یعنی عدمِ زمان کے
بعد زمان کا وجود لازم آیا جو کہ محال ہے۔ اور یہ محالِ زمان کی نہایت ماننے سے
لازم آیا۔ اور جس سے محال لازم آئے وہ خود بھی محال ہوتا ہے۔ لہذا زمان کے
لئے نہایت کا ہونا محال۔ تو جب یہ معلوم ہو گیا کہ زمان کے لئے بدایت و نہایت
نہیں تو یہ بھی ثابت ہو گیا کہ زمان ازل و ابدی ہے۔ اس لئے کہ جس کی بدایت نہ
ہو وہ ازل اور جس کی نہایت نہ ہو وہ ابدی ہوتا ہے۔

فلکیات کے بارے میں۔
فین ثانی اس میں آٹھ فصلیں ہیں۔

فصل اول: فلک کے مستدیر ہونے کے بیان میں۔

تمہید: اس فصل کو سمجھنے سے پہلے بطور تمہید چند چیزوں کا جاننا ضروری ہے:
(۱) جسم مستدیر اس جسم کو کہتے ہیں جس کے وسط میں ایک ایسا نقطہ فرض
کیا جاسکتا ہو جس نقطہ سے اس جسم کی سطح کی طرف نکلنے والے تمام خطوط برابر
ہوں۔ وہ نقطہ اس جسم مستدیر کا مرکز کہلاتا ہے اور ایسے جسم کو گروہ اور اس کی
سطح کو محیط کہا جاتا ہے۔

(۲) جہت، اشارہ، حسیہ کی منتهی یا حرکت مستقیمہ کی منتهی کو کہا جاتا ہے۔

(۳) جہات کُل چھ ہیں۔ مثلاً انسان جب کھڑا ہو تو طبعی طور پر جو جہت اس کے

سر سے متصل ہے اُسے فوق اور اسی طرح طبعی طور پر جو جہت اس کے قدموں سے

متصل ہے اُسے تحت کہا جاتا ہے۔ اور جو بہت اس کے مواجہہ کی طرف ہے اُسے
قُدّام، جو اس کی پیٹھ کی طرف ہے اُسے خلف، جو اُس کی دائیں طرف ہے اُسے
یَمین اور جو بائیں طرف ہے اُسے شمال ویسا رکھا جاتا ہے۔

(۴) مذکورہ بالا جہاتِ ستہ میں سے قُدّام، خلف، یَمین اور یسا ر بدل
سکتی ہیں جبکہ پہلی دونوں یعنی فوق اور تحت نہیں بدلتیں۔ مثلاً ایک انسان مغرب
کی طرف رُخ کئے کھڑا ہے تو اب مغرب اس کے لئے قُدّام اور مشرق، خلف
اور شمال، یَمین اور جنوب، شمال ویسا رہے۔ اب اگر وہ شخص اپنا رُخ مشرق کی
طرف کر لے تو یہ چاروں بہتیں متغیر ہو جائیں گی، یعنی جو پہلے قُدّام تھا اب وہ خلف
بن گیا اور جو پہلے خلف تھا وہ قُدّام ہو گیا۔ اسی طرح جو پہلے یَمین تھا اب وہ یسا ر
ہو گیا۔ اور جو پہلے یسا ر تھا اب وہ یَمین ہو گیا۔ لیکن فوق اور تحت میں تبدیلی
نہیں ہوتی۔ حتیٰ کہ اگر کوئی آدمی اپنے پاؤں اوپر کی طرف کر کے سر نیچے کو کر لے
تو ہم یہ نہیں کہیں گے کہ اب جدھر سر ہو وہ فوق ہو گیا اور جدھر پاؤں ہوئے وہ
تحت ہو گیا بلکہ یوں کہا جائے گا کہ اُس شخص نے سر تحت کی طرف کر لیا اور پاؤں
فوق کی طرف کر لئے۔ لیکن یہ دونوں بہتیں پہلے کی طرح اپنی جگہ پر قائم ہیں۔

(۵) فوق اور تحت دو معنوں میں استعمال ہوتے ہیں؛

(۱) حقیقی (۲) اضافی

فوق حقیقی اُسے کہتے ہیں جس کے اوپر کوئی فوق نہ ہو، اور تحت حقیقی اُسے
کہتے ہیں کہ جس کے نیچے کوئی تحت نہ ہو۔ چنانچہ مرکز عالم تحت حقیقی ہے۔ اور
فلک الافلاک یعنی فلکِ اعظم کی سطح بالا فوق حقیقی ہے۔
اور دو جسموں میں سے جو نسبت دوسرے کے مرکز عالم سے اُبعد ہو
وہ فوق اضافی ہے اور جو اقرب ہو وہ تحت اضافی ہے۔

مثلاً شمس و قمر میں سے شمس نسبت قمر کے مرکز عالم سے اُبعد ہے اور قمر نسبت شمس کے مرکز عالم سے اُقرب ہے۔ لہذا شمس فوقِ اضافی ہے اور قمر تحتِ اضافی ہے۔

(۶) منہائے حرکت یعنی جہت کو مقصد بھی کہا جاتا ہے، کیونکہ متحرک اس کا قصد کرتا ہے۔

(۷) ملازمہ متشابہ اس جسم کو کہتے ہیں جس میں مختلفہ الحقائق امور نہ پائے جلتے ہوں، یا اس جسم کو کہتے ہیں جس میں مختلفہ الحقائق اجزاء نہ پائے جاتے ہوں۔

(۸) بعض جہات بعض اجسام کے لئے مطلوب اور بعض متروک ہوتی ہیں۔ جیسے آگ اور ہوا جہتِ فوق کو طلب کرتے ہیں۔ لہذا ان دونوں کے لئے فوق مطلوب اور تحت متروک ہوا جبکہ مٹی اور پانی جہتِ تحت کو طلب کرتے ہیں، لہذا ان دونوں کے لئے تحت مطلوب اور فوق متروک ہوا۔

ان تمہیدی مقدمات کے بعد فنِ ثانی کی فصلِ اول کو بیان کیا جاتا ہے۔

دعویٰ : فلک مُستدیر ہے۔

دلیل : نفس الامر میں دو ایسی جہتیں موجود ہیں جو تبدیل نہیں ہوتیں ان میں سے ایک کو فوق اور دوسری کو تحت کہا جاتا ہے۔ اور ان میں سے ہر ایک موجود بھی ہے اور ذاتِ وضع بھی ہے۔ اس لئے کہ اگر یہ موجود اور ذاتِ وضع نہ ہوتیں تو پھر کسی متحرک کا ان کی طرف حرکت کرنا اور اسی طرح ان کی طرف اشارہ حسیہ ممکن نہ ہوتا، کیونکہ معدوم کی طرف اشارہ حسیہ محال ہے، اور اسی طرح اس کی طرف کسی متحرک کا حرکت کرنا بھی محال ہے۔ حالانکہ ان جہات کی طرف اشارہ حسیہ بھی ہوتا ہے اور حرکت بھی ہوتی ہے۔

اسی طرح ان دونوں یعنی فوق و تحت میں سے ہر ایک امتدادِ مآخذِ حرکت

میں غیر منقسم ہے اور امتداد یا فخذ حرکت سے مراد وہ امتداد ہے جو حرکت کے مبداء اور منتہی کے درمیان ہوتا ہے یعنی وہ مسافت جس میں حرکت پائی جاتی ہے، عدم انقسام کی دلیل یہ ہے کہ اگر اس جہت کو منقسم مانا جائے تو کم از کم اس کی دو جزئیں بنیں گی، تو جب متحرک حرکت کرتا ہوا دونوں جزؤں میں سے اقرب جزیرے تک پہنچے گا اور پھر اس سے آگے حرکت کرے گا تو وہ دو حال سے خالی نہ ہوگا کہ وہ مقصد سے حرکت کرنے کا یا مقصد کی طرف حرکت کرے گا۔ بصورتِ اول جزیرہ ابعہ جہت نہیں ہوگی کیونکہ جہت مقصد ہوتی ہے اور یہ مقصد نہ رہی۔ اور بصورتِ ثانی جزیرہ اقرب جہت نہیں ہے کیونکہ جہت مقصد ہوتی ہے اور یہ مقصد نہ رہی۔

جب یہ ثابت ہو چکا ہے کہ نفس الامر میں دو جہتیں یعنی فوق اور تحت موجود، ذاتِ وضع اور غیر منقسم ہیں تو اب ان جہتوں کے تحدّد و تعیین پر گفتگو کی جاتی ہے۔

ان کا تحدّد و تعیین تین حال سے خالی نہ ہوگا کہ وہ خلا میں ہوگا یا ملائمت مشابہ میں ہوگا یا ملائمت مشابہ سے خارج میں ہوگا۔ خلا میں تحدّد جہات باطل ہے کیونکہ خلا محال ہے۔

اور ملائمت مشابہ میں بھی تحدّد جہات باطل ہے۔ کیونکہ ملائمت مشابہ میں مختلفہ الحقائق امور معدوم ہوتے ہیں۔ اگر ان جہات یعنی فوق اور تحت کا تحدّد ملائمت مشابہ میں مانیں تو لازم آئے گا کہ یہ دونوں جہتیں مختلف بالطبع نہ رہیں۔ اور اسی طرح یہ بھی لازم آتا ہے کہ ان میں سے ایک بعض اجسام کے لئے مطلوب اور دوسری متروک نہ رہے۔ اور یہ دونوں صورتیں باطل ہیں۔ چونکہ بطلان لازم بطلان ملزوم کو مستلزم ہوتا ہے۔ لہذا ملائمت مشابہ میں تحدّد جہات باطل ہے۔ تو لا محالہ

تحدّ دِجہاتِ ملازمِ متشابہ سے خارج میں ہوگا۔ اور جب یہ ثابت ہو گیا تو پھر یہ بھی ثابت ہو جائے گا کہ تحدّ دِجہات یعنی فوق اور تحت کا تحدّ جسم گرتی کے ساتھ ہوگا اس لئے کہ ان کا تحدّ جسم واحد کے ساتھ ہو گیا یا اجسام متعدّدہ کے ساتھ۔ اگر جسم واحد کے ساتھ ہو تو اس جسم واحد کا گرتی ہونا واجب ہے۔ کیونکہ جسم غیر گرتی کے ساتھ جہتِ سفلی یعنی جہتِ تحت کا تحدّ نہیں ہو سکتا۔ اس لئے کہ جہتِ سفلی یعنی جہتِ تحت جہتِ فوق سے غایتِ بعد پر ہوتی ہے۔ یعنی اس سے اُبعد کوئی اور جہت نہیں ہوتی، ورنہ یہ جہت اُس اُبعد کی بنسبت فوق ہو جائیگی۔ جبکہ ہم نے اس کو تحت فرض کیا تھا۔ اور جہتِ فوق سے یہ غایتِ بعد پر تبھی ہو سکتی ہے کہ جب یہ جسم گرتی کے وسط میں ہو، یعنی جسم گرتی کا مرکز ہو۔ چنانچہ ثابت ہو گیا کہ تحدّ دِجہات اگر جسم واحد ہو تو وہ گرتی یعنی مستدیر ہوگا جو اپنے محیط کے ساتھ جہتِ فوق اور اپنے مرکز کے ساتھ جہتِ تحت کا تحدّ کرے گا۔ اور اگر تحدّ دِجہات جسم واحد نہیں بلکہ اجسام متعدّدہ ہوں تو پھر ضروری ہوگا کہ اُن میں سے بعض نے بعض کا احاطہ کر رکھا ہو۔ ورنہ جہتِ فوق اور جہتِ تحت کے درمیان غایتِ بعد کا تعین نہ ہو سکے گا۔ اس طرح جہتِ سفلی یعنی تحت کا تحدّ وہیں ہوگا۔

اس لئے کہ اگر وہ اجسام متعدّدہ بعض محیط اور بعض مُحاطہ ہوں تو پھر تین

صورتیں ہیں :

- (۱) فوق اور تحت کا تحدّ دان اجسام کے مجموعہ سے ہوگا۔
- (۲) فوق اور تحت کا تحدّ دان اجسام میں سے ہر ایک کے ساتھ ہوگا۔
- (۳) فوق کا تحدّ ایک جسم سے ہوگا اور تحت کا تحدّ دوسرے جسم سے ہوگا۔ اور یہ تینوں ہی صورتیں باطل ہیں۔ پہلی صورت تو اس لئے کہ جہتِ تحت کا

جہتِ فوق سے غایتِ بُعد پر ہونا ضروری ہے جبکہ یہاں غایتِ بُعد کا تعین نہیں ہو سکتا۔ کیونکہ جو بُعد بعض اجسام سے اُبعد ہوگا وہ دوسرے بعض اجسام سے اقرب ہوگا۔ کوئی بھی بُعد جسے ہم بعض اجسام سے اُبعد فرض کریں گے وہ مجموعی طور پر تمام اجسام سے اُبعد نہیں ہوگا بلکہ بعض سے اقرب ہوگا۔ تو اس طرح غایتِ بُعد کا تعین نہ ہو سکے گا۔ دوسری صورت اس لئے باطل ہے کہ اس میں ہر ایک جسم میں ایک فوق اور ایک تحت ہوگا۔ تو اس طرح فوق اور تحت متعدد ہو جائیں گے۔ لہذا وہ سب اضافی اور اعتباری جہتیں ہوں گی۔ جبکہ ہماری گفتگو فوق اور تحت اضافی میں نہیں بلکہ فوق حقیقی اور تحت حقیقی میں ہے۔

اور تیسری صورت اس لئے باطل ہے کہ جب فوق اور تحت دونوں ایک دوسرے کے مقابل جہتیں ہیں تو پھر جہتِ فوق سے نکلنے والا ہر بُعد جہتِ تحت پر منتہی ہوگا۔ اور اسی طرح جہتِ تحت سے نکلنے والا ہر بُعد جہتِ فوق پر منتہی ہوگا۔ اور یہ بھی ہو سکتا ہے کہ دونوں جہتیں ایک ہی جسم میں ہوں۔

ان تینوں صورتوں کے بطلان کے بعد ثابت ہو گیا کہ اگر محدود جہات اجسام متعددہ کو مانیں تو ان میں سے بعض محیط اور بعض محاط ہوں گے۔ محاط کا تو محدود جہات میں کوئی دخل نہیں ہوگا، البتہ جو سب سے اوپر ہوگا یعنی سب کو محیط ہوگا وہی دراصل محدود جہات ہوگا اور وہ لازمی طور پر گہری ہوگا جو اپنے محیط یعنی بالائی سطح کے ساتھ جہتِ فوق اور اپنے مرکز کے ساتھ جہتِ تحت کا تحدّد کرے گا۔ اور اسی جسم محدود جہات کو فلکُ الافلاک اور فلکُ اعظم کہا جاتا ہے۔ تفصیل مذکورہ بالا سے ثابت ہو گیا کہ محدود جہات یعنی فلک جسم گہری اور مُستدیر ہوگا۔

فصل دوم : فلک کے بسیط ہونے میں

فائدہ : بسیط کے متعدد معانی ہیں :

(۱) بسیط اُسے کہتے ہیں جس کے لئے کسی قسم کی کوئی جُزء نہ ہو۔ جیسے واجب تعالیٰ۔

(۲) جس کے اجزاء مقدریہ تعریف اور نام میں کُل کے برابر ہوں۔ یعنی جو نام اور تعریف اس بسیط کی ہے وہی تعریف اور وہی نام اس کی ہر جُزء کا بھی ہو۔ جیسے پانی کہ اس کے ہر قطرہ کو پانی ہی کہا جاتا ہے۔

(۳) جس کے اجزاء مختلف طبیعتوں والے نہ ہوں۔

اسی تیسرے معنی کے اعتبار سے فلک کو بسیط کہا گیا ہے۔

دعویٰ : فلک بسیط ہے۔
دلیل : فلک ناقابلِ حرکتِ مستقیمہ ہے۔ اور جو ناقابلِ حرکتِ مستقیمہ ہو وہ بسیط ہوتا ہے لہذا فلک بسیط ہے۔

ہم نے کہا کہ فلک ناقابلِ حرکتِ مستقیمہ ہے۔ اس پر دلیل یہ ہے کہ جو قابلِ حرکتِ مستقیمہ ہوتا ہے وہ ایک جہت کو چھوڑتا ہے اور دوسری جہت کی طرف متوجہ ہوتا ہے یعنی اُسے طلب کرتا ہے۔ اور جو ایک جہت کو چھوڑنے والا اور دوسری جہت کو طلب کرنے والا ہو تو ضروری ہوتا ہے کہ جہتوں کا تحدُّد و تعیین اس سے پہلے ہو چکا ہو، جبکہ فلک سے پہلے جہتوں کا تحدُّد و تعیین نہیں بلکہ خود فلک سے جہتوں کا تحدُّد ہوتا ہے یعنی فلک خود محدود جہات ہے۔ اور جو خود محدود جہات ہو اُس سے پہلے جہتوں کا تحدُّد ممکن نہیں۔ اور جس سے پہلے تحدُّد جہات ممکن نہ ہو وہ ناقابلِ حرکتِ مستقیمہ ہوتا ہے، کیونکہ بغیر تحدُّد جہات کے حرکتِ مستقیمہ متصور ہی نہیں۔ لہذا فلک ناقابلِ حرکتِ مستقیمہ ہوا۔ پھر ہم نے کہا تھا کہ جو ناقابلِ حرکتِ

مستقیمہ ہو وہ بسیط ہوتا ہے۔ اس پر دلیل یہ ہے کہ اگر اسے بسیط نہ مانیں تو پھر مرکب ہوگا، اور جب مرکب ہوگا تو وہ حال سے خالی نہ ہوگا کہ اُس کے اجزاء میں سے ہر ایک شکلِ طبعی پر قائم ہوگا یا شکلِ قسری پر۔ پہلی صورت یعنی اس کے اجزاء کا شکلِ طبعی پر ہونا باطل ہے۔ اس لئے کہ جسمِ مرکب کے اجزاء اجسامِ بسیط ہوتے ہیں اور ہر جسمِ بسیط کی شکلِ طبعی گرتی ہوتی ہے۔ لہذا ان سب کی شکلِ طبعی گرتی ہوگی۔ اور چند گروں کے مجموعے سے حاصل ہونے والی سطح گرتی متصل الاجزاء نہیں ہو سکتی۔ کیونکہ جب چند گروں کے آپس میں ایک دوسرے سے ملتے ہیں تو درمیان میں خلا اور فاصلہ رہ جاتا ہے اتصال نہیں ہوتا۔ حالانکہ فلک کی سطح متصل الاجزاء ہے۔ معلوم ہو گیا کہ اجزاء اور فلک کا شکلِ طبعی پر ہونا باطل ہے۔ اسی طرح دوسری صورت یعنی اجزاء کا شکلِ قسری پر ہونا بھی باطل ہے، اس لئے کہ جب اجزاء جسمِ شکلِ قسری پر ہوں گے تو ان میں سے ہر ایک شکلِ طبعی کو طلب کرے گا اور شکلِ قسری کو ترک کرے گا۔ تو اس طرح یہاں دو جہتیں ہو جائیں گی، ایک مطلوبہ اور ایک متروکہ۔ اور جہتِ متروکہ سے مطلوبہ کی طرف حرکتِ حرکتِ مستقیمہ ہوتی ہے لہذا ہر جزو حرکتِ مستقیمہ کرے گا۔ تو جب اُس کے اجزاء میں سے ہر ایک قابلِ حرکتِ مستقیمہ ہوا۔ تو وہ خود یعنی فلک بھی

قابلِ حرکتِ مستقیمہ ہوگا۔ تو اس طرح خلافِ مفروض لازم آیا۔ کیونکہ ہم نے یہ فرض کیا تھا کہ فلک ناقابلِ حرکتِ مستقیمہ ہے۔ معلوم ہو گیا کہ اجزاء اور فلک کا شکلِ قسری پر ہونا باطل ہے۔ جب فلک کے مرکب ہونے کی دونوں صورتیں باطل ہو گئیں تو اس کا بسیط ہونا متعین ہو گیا۔

خلاصہ: تفصیل مذکورہ بالا سے دلیل کے دونوں مقدمے ثابت ہو گئے۔ صغریٰ بھی۔ یعنی فلک ناقابلِ حرکتِ مستقیمہ ہے، اور کبریٰ بھی۔ یعنی ہر وہ شے

جو ناقابل حرکت مستقیم ہو وہ بسیط ہوتی ہے۔ تو اس طرح یہ دعویٰ بھی ثابت ہو گیا کہ فلک بسیط ہے۔

فصل سوم: اس بارے میں کہ فلک قابل حرکت مستدیرہ ہے۔
تمہید: اس فصل کو سمجھنے سے پہلے بطور تمہید چند باتوں کا جاننا ضروری ہے:

(۱) جس جسم کے اجزاء متفقہ الطباع ہوں ان میں سے کوئی جز کسی وضع معین اور محاذ معینہ کی مقتضی نہیں ہوتی بلکہ ہر جز کی نسبت تمام اوضاع کی طرف یکساں ہوتی ہے۔

(۲) میل جسم کی اس حالت و کیفیت کو کہا جاتا ہے جس کے ساتھ جسم حرکت کو چاہتا ہے، جبکہ کوئی مانع نہ ہو۔ پھر یہ میل جب جسم کے اندر سے پیدا ہو تو اسے میل طبعی کہا جاتا ہے، اور اگر خارج سے پیدا ہو تو اسے میل قسری کہا جاتا ہے۔ اور یہ میل طبعی حرکت قسری کے لئے معاق و مانع ہوتا ہے۔ جبکہ حرکت قسری کی جہت مخالف ہو حرکت طبعی کی جہت کے جو کہ مقتضی ہے میل طبعی کا۔

(۳) مبداء میل، علت میل کو کہا جاتا ہے۔ خلاصہ یہ کہ حرکت کی علت میل ہے اور میل کی علت مبداء میل ہے، اور اسی مبداء میل کو قوت محرکہ بھی کہا جاتا ہے۔ اور بعض دفعہ خود میل پر بھی قوت محرکہ کا اطلاق کر دیا جاتا ہے۔

(۴) حرکت بلا مانع اور حرکت مع مانع سرعت و بطور میں مساوی نہیں ہو سکتیں بلکہ دونوں میں فرق ہوگا۔ اسی طرح وہ حرکت جس کا مانع قوی ہو وہ اس حرکت کے مساوی نہیں ہو سکتی جس کا مانع ضعیف ہو۔

اس تمہید کے بعد اب تیسری فصل کو بیان کیا جاتا ہے۔

دعویٰ: فلک قابل حرکت مستدیرہ ہے۔

دلیل: فلک کے اجزاء مفروضہ میں سے کوئی جزو وضع معین اور محاذِ اذاتہ معینہ کا تقاضا نہیں کرتی، کیونکہ فلک کے تمام اجزاء متفقہ الطباع ہیں۔ یعنی سب کی طبیعت مساوی ہے۔ تو جب کوئی جزو بھی وضع معین کا تقاضا نہیں کرتی بلکہ تمام اوضاع کی طرف اس کی نسبت یکساں ہے تو پھر ہر جزو کا اپنی وضع سے زائل ہو کر دوسری جزو کی وضع کی طرف پہنچنا ممکن ہوگا۔ اور یہ زوال و انتقال بغیر حرکت کے ممکن نہیں، اور حرکت مستقیمہ کا فلک کے لئے ممکن ہونا پچھلی فصل میں ثابت ہو چکا تو لامحالہ یہ حرکت مستدیرہ ہوگی۔ لہذا ثابت ہو گیا کہ فلک قابل حرکت مستدیرہ ہے۔

دعویٰ ۲: فلک میں میل مستدیرہ کا مبداء ہے جس کے ساتھ وہ حرکت مستدیرہ کرتا ہے۔

دلیل: اگر فلک میں مبداءِ میل مستدیرہ نہ ہو تو یہ قابل حرکت مستدیرہ بھی نہ ہوگا۔ لیکن تالی یعنی فلک کا قابل حرکت مستدیرہ نہ ہونا باطل ہے تو پھر مقدم یعنی فلک میں مبداءِ میل مستدیرہ کا نہ ہونا بھی باطل ہوگا۔ ۱

توضیح دلیل: اگر فلک کی طبیعت و حقیقت میں مبداءِ میل مستدیرہ نہ مانا جائے تو پھر یہ خارج سے بھی میل کو قبول نہیں کرے گا۔ تو اس طرح یہ میل طبعی اور میل قسری دونوں سے خالی ہوگا۔ بغیر میل کے حرکت ممکن ہوتی ہے۔ لہذا یہ قابل حرکت مستدیرہ نہ رہے گا، حالانکہ اس کا قابل حرکت مستدیرہ ہونا پہلے ثابت کیا جا چکا ہے۔

اس بات کی دلیل کہ اگر فلک کی طبیعت میں مبداءِ میل مستدیرہ نہ ہوگا تو پھر یہ خارج سے بھی میل کو قبول نہیں کرے گا۔ یہ ہے کہ اگر میل طبعی نہ ہونے کے باوجود ہم میل قسری کو کسی جسم کے لئے ثابت مانیں تو اب یہ جسم جس میں میل طبعی نہیں میل قسری کی وجہ سے حرکت کرے گا۔ تو ایک معین مسافت کو ایک معین زمانے

میں طے کرے گا۔ مثال کے طور پر ہم فرض کرتے ہیں کہ اس نے ایک میل کی مسافت کو ایک گھنٹے میں طے کیا۔

اب ہم ایک دوسرا جسم فرض کرتے ہیں جس میں میل طبعی ہے۔ تو یہ جسم اسی مسافت معینہ پر اسی وقت مگر کہ قسریہ کے ساتھ حرکت کرتا ہے تو بلاشبہ اس کی حرکت کا زمانہ جسم عیدم المیل کی حرکت کے زمانے سے زیادہ ہوگا۔ کیونکہ میل طبعی حرکت قسری کے لئے مانع ہوتا ہے۔ تو جسم عیدم المیل میں چونکہ یہ مانع نہیں لہذا وہ سرعت سے حرکت کرے گا اور تھوڑے زمانے میں مسافت معینہ کو طے کریگا۔ جبکہ جسم ذی میل مانع کی وجہ سے اتنی سرعت سے حرکت نہیں کر پائے گا جتنی سرعت سے عیدم المیل نے کی۔ لہذا اس کی حرکت پر زیادہ زمانہ صرف ہوگا۔

ان دونوں کی حرکت کے زمانے میں کوئی نہ کوئی نسبت یعنی نصفیت، اربعیت وغیرہ والی ضرور ہوگی۔ ہم فرض کرتے ہیں کہ وہ نسبت نصف وضعف کی ہے۔ یعنی پہلے کی حرکت کا زمانہ دوسرے کی حرکت کے زمانے سے نصف ہے۔ اور دوسرے کی حرکت کا زمانہ دوگنا ہے۔ مثلاً پہلے کی حرکت کا زمانہ ایک گھنٹہ ہے جبکہ دوسرے کی حرکت کا زمانہ دو گھنٹے ہے۔

پھر ہم ایک تیسرا جسم فرض کرتے ہیں جس میں میل طبعی تو ہے لیکن پہلے ذی میل سے اس میں میل اقل و اضعف ہے۔ اور اس کے میل کی نسبت پہلے کے میل کی طرف ایسی ہی ہے جیسی نسبت جسم عیدم المیل کے حرکت کے زمانے کی پہلے ذی میل کی حرکت کے زمانے کی طرف تھی۔ یعنی اس جسم ذی میل کا میل پہلے ذی میل سے نصف ہے۔ اب جب یہ دوسرا جسم ذی میل اسی مسافت معینہ پر اسی وقت مگر کہ قسریہ کے ساتھ حرکت کرے گا تو مانع کمزور ہونے کی وجہ سے اس کی حرکت کا زمانہ پہلے ذی میل کی حرکت کے زمانے سے نصف ہوگا۔ ورنہ لازم آئیگا کہ میل طبعی

حرکتِ قسری کے لئے مانع نہ ہو۔ یعنی اُس کا زمانہ دو گھنٹے تھا تو اس کا زمانہ ایک گھنٹہ ہوگا۔
تو اب جسمِ عدیم المیل کی حرکت کا زمانہ اور جسمِ ضعیف المیل کی حرکت کا زمانہ برابر
ہو گیا۔ تو اس طرح حرکت بلا مانع اور حرکت مع مانع میں مساوات لازم آئی، جو کہ محال ہے۔
اور یہ محال کیوں لازم آیا؟ اس میں دو ہی احتمال ہو سکتے ہیں،

- (۱) جسمِ عدیم المیل میں تحریک فرض کرنے سے۔
- (۲) ایسا میل فرض کرنے سے جس کی نسبت میلِ اول کی طرف ایسی ہی ہے جیسی
عدیم المیل کی حرکت کے زمانے کی نسبت ذی میلِ اول یعنی قوی المیل کی
حرکت کے زمانے کے ساتھ تھی۔

ان دو میں سے دوسری صورت تو ممکن ہے، محال نہیں۔ اور جوشی خود ممکن
ہو وہ مستلزمِ محال نہیں ہوتی۔ لہذا مذکورہ بالا محال اس سے لازم نہیں آیا تو لا محالہ
صورتِ اول یعنی تحریکِ جسمِ عدیم المیل کی وجہ سے لازم آیا، اور جو مستلزمِ محال ہو وہ
خود بھی محال ہوتا ہے۔ لہذا جسمِ عدیم المیل کا تحریک محال ہوا۔
دعوئی ۳: فلک کی طبیعت میں مبداءِ میلِ مستقیم نہیں ہے۔

دلیل: جب یہ ثابت ہو گیا کہ فلک کی طبیعت میں مبداءِ میلِ مستدیر موجود ہے تو پھر
اس میں مبداءِ میلِ مستقیم نہیں ہو سکتا۔ ورنہ لازم آئے گا کہ طبیعتِ واحدہ دو متنافی
اثروں کا قافض کرے۔ کیونکہ مبداءِ میلِ مستقیم حرکتِ مستقیمہ یعنی حرکتِ ایغیہ کا مقتضی ہے جبکہ
مبداءِ میلِ مستدیر حرکتِ مستدیرہ یعنی حرکتِ وضعیہ کا مقتضی ہے اور یہ دونوں پس میں متنافی ہیں
خلاصہ: اس فصل میں تین چیزوں کو ثابت کیا گیا:

- (۱) فلک قابلِ حرکتِ مستدیرہ ہے۔
- (۲) فلک کی طبیعت میں مبداءِ میلِ مستدیرہ ہے۔
- (۳) فلک کی طبیعت میں مبداءِ میلِ مستقیم نہیں ہے۔

فصل چہارم: اس بارے میں کہ فلک کون و فساد اور خرق و التیام کو قبول نہیں کرتا۔

فائدہ: کون کا معنی ہے حدوثِ صورت، اور فساد کا معنی ہے زوالِ صورت۔ یعنی جب کوئی جسم ایک صورت سے دوسری صورت کی طرف منتقل ہو تو اس جسم سے پہلی صورت کا زائل ہونا فساد اور اس جسم کے لئے دوسری صورت کا حاصل ہونا کون ہے۔ صورتِ اول کو صورتِ فاسدہ اور صورتِ ثانیہ کو صورتِ حادثہ اور صورتِ کائنہ کہا جاتا ہے۔

خرق کا معنی ہے تفریقِ اجزاء۔ جبکہ التیام کا معنی ہے تفرق کے بعد اجزاء کا اتصال۔

دعویٰ ۱: فلک قابلِ کون و فساد نہیں۔

دلیل: فلک محدودِ جہات ہے، اور کوئی محدودِ جہات قابلِ کون و فساد نہیں ہو سکتا۔ لہذا فلک بھی قابلِ کون و فساد نہیں ہو سکتا۔

دلیل کے صغریٰ یعنی فلک کے محدودِ جہات ہونے کا بیان پہلے گزر چکا۔ اور گہری یعنی محدودِ جہات قابلِ کون و فساد نہیں ہو سکتا۔ اس کی دلیل یہ ہے کہ جو جسم قابلِ کون و فساد ہوتا ہے اس کی دو صورتیں ہوتی ہیں: ایک صورتِ فاسدہ اور دوسری صورتِ حادثہ۔

اور ہر صورت کے لئے چیزِ طبعی کا ہونا ضروری ہے جیسا کہ پہلے بیان کیا جا چکا ہے، لہذا اس جسم کی بھی دونوں صورتوں کے لئے چیزِ طبعی کا ہونا ضروری ہو گا اور جس جسم کے لئے دو صورتیں ہوں وہ قابلِ حرکتِ مستقیمہ ہوتا ہے۔ اس لئے کہ جب یہ جسم ایک صورت کو چھوڑ کر دوسری کی طرف منتقل ہوتا ہے تو اب دوسری صورت یعنی صورتِ کائنہ دو حال سے خالی نہ ہوگی کہ وہ چیزِ طبعی میں حاصل ہوتی یا

تیز غریب یعنی تیز غیر طبعی میں حاصل ہوتی۔ اگر وہ تیز غیر طبعی میں حاصل ہوتی تو پھر وہ ایسے میل مستقیم کو چاہے گی جو اُسے اُس کے تیز طبعی تک پہنچائے۔ اور اگر وہ تیز طبعی میں حاصل ہوتی تو پھر لازم آئیگا کہ پہلی صورت یعنی صورتِ فاسدہ تیز غیر طبعی میں حاصل تھی جو کہ ایسے میل مستقیم کا تقاضا کرتی تھی جو اُسے اُس کے تیز طبعی میں پہنچائے۔ تو دونوں صورتوں میں جسم قابل کون و فساد کا قابل حرکت مستقیم ہونا لازم آیا کیونکہ میل مستقیم مستقیم ہے حرکت مستقیمہ کو۔ اور محدود جہات میں میل مستقیم کا نہ ہونا اور اُس کا قابل حرکت مستقیمہ نہ ہونا پہلے ہی ثابت کیا جا چکا ہے۔

لہذا معلوم ہو گیا کہ محدود جہات قابل کون و فساد نہیں ہوتا، ورنہ اُس کا قابل حرکت مستقیمہ ہونا لازم آئے گا جو کہ باطل ہے۔
دعویٰ ۲: فلک قابل خرق و التیام نہیں۔

دلیل: خرق و التیام حرکت مستقیمہ سے حاصل ہوتا ہے۔ اور فلک حرکت مستقیمہ کو قبول نہیں کرتا۔ لہذا فلک خرق و التیام کو بھی قبول نہیں کریگا۔
فصل پنجم: اس بارے میں کہ فلک دائمی طور پر حرکت مستدیرہ کرتا ہے یعنی فلک کی حرکت مستدیرہ کبھی منقطع نہیں ہوتی۔

یہی دعویٰ ہے اس فصل کا۔ اور اس پر دلیل سے پہلے بطور تمہید یہ بات ذہن میں رہنی چاہئے کہ زمانہ مقدار حرکت کو کہتے ہیں اور یہ کہ زمانہ ازلی و ابدی ہے۔ تو جب زمانہ مقدار حرکت کا نام ہے تو اس کا قیام بھی حرکت کے ساتھ ہوگا۔ یعنی جب حرکت موجود ہوگی تو زمانہ بھی موجود ہوگا اور جب حرکت معدوم ہوگی تو زمانہ بھی معدوم ہوگا۔ چنانچہ حرکت حافظِ زمانہ ہوتی۔ اس تمہید کے بعد دلیل کی تقریر یوں ہوگی کہ وہ حرکت جو زمانہ کی محافظ ہے وہ

حرکت مستقیمہ ہوگی یا حرکتِ ستدیرہ۔ حرکتِ مستقیمہ کا محافظ زمانہ ہونا محال۔
کیونکہ اگر حرکتِ مستقیمہ کو محافظ زمانہ مانیں تو وہ حرکتِ مستقیمہ دو حال سے خالی
نہ ہوگی۔ یا تو وہ الی غیر النہایہ جائیگی یا کسی حد پر پہنچ کر واپس پلٹے گی۔ صورتِ
اول باطل۔ کیونکہ اگر حرکتِ الی غیر النہایہ مانا جائے تو وہ غیر متناہی ہوگی۔ اور
حرکت کا غیر متناہی ہونا مسافت کے غیر متناہی ہونے کو مستلزم ہے۔ اور
مسافت بعد ہے۔ تو اس طرح بعد غیر متناہی کا وجود لازم آیا جس کا ابطال ان
برہانِ سُلمی سے کیا جا چکا ہے۔

اور اسی طرح دوسری صورت یعنی حرکتِ مستقیمہ حافظہ للزمان کا کسی
حد تک پہنچ کر واپس پلٹنا بھی محال ہے۔ کیونکہ اس طرح دو حرکاتِ مستقیمہ
پیدا ہوں گی ایک ذاہبہ اور ایک راجعہ۔ اور دو مستقیم حرکوں کے درمیان سکون
کا ہونا ضروری ہے۔ لہذا ان دونوں کے درمیان سکون لازم آئے گا جس کی
دلیل یہ ہے کہ جب حرکتِ ذاہبہ کسی حد پر پہنچ کر انتہا پذیر ہوگی تو اس حد پر
وصول کے وقت میلِ موصل یعنی اس حد تک پہنچانے والے میل کا موجود ہونا
ضروری ہے کیونکہ وصول بغیر ایصال کے نہیں اور ایصال بغیر موصل کے نہیں۔
تو اگر بوقتِ وصول میلِ موصل کو موجود نہ مانا جائے تو پھر وہ فعلِ ایصال بھی
نہ کر سکے گا تو اس طرح وصول بھی حاصل نہ ہوگا۔ اور پھر جب وہی حرکتِ اس
حد سے واپس لوٹے گی تو اس میں کسی ایسے میل کا ہونا ضروری ہے جو اس
حرکت کو اس حد سے جدا کر دے، جس کو میلِ مفارق یا میلِ رجوع یا میلِ
لا وصول کہا جاتا ہے۔ اور یہ میلِ میلِ اول یعنی میلِ موصل کے منافی و مخالف
ہے۔ کیونکہ میلِ موصل حرکتِ ذاہبہ کی علت ہے۔ اور میلِ مفارق حرکتِ راجعہ
کی علت ہے۔ تو جب یہ دونوں آپس میں متنافی ہیں تو ان کا اجتماع بھی محال

ہوگا۔ لہذا حال وصول غیر ہوگا حال لاوصول کا۔ کیونکہ پہلے میں میل موصول اور دوسرے میں میل مفارق ہوتا ہے۔

اور میل وصول اور میل لاوصول میں سے ہر ایک آتی ہے۔ اس واسطے کہ حال وصول اور حال لاوصول آتی ہیں۔ تو ان میں پایا جانے والا میل بھی آتی ہوگا۔ اس کی دلیل کہ حال وصول اور حال لاوصول آتی ہیں یہ ہے کہ اگر انھیں آتی نہ مانا جائے تو پھر یہ زمانی ہوں گے اور اس طرح یہ منقسم ہوں گے۔ تو جب حال وصول زمان منقسم ہوا تو کم از کم اس کی دو جزئیں یعنی دو طرفیں ہوں گی۔ تو جب حرکت مستقیمہ حافظہ للزمان زمان وصول کی ایک طرف میں پہنچی تو منتهی تک نہ پہنچی۔ کیونکہ اگر حرکت کا وصول جز اول میں متحقق ہوا تو جز ثانی زمان وصول نہ ہوگی اور اگر وصول جز ثانی میں متحقق ہوا تو جز اول زمان وصول نہ ہوگی تو اس طرح خلاف مفروض لازم آیا۔ کیونکہ ہم نے دونوں کو زمان وصول کی جزئیں فرض کیا تھا۔ یہی صورت حال حال لاوصول کو زمانی ماننے میں بھی پیدا ہوگی۔ تو ثابت ہو گیا کہ حال وصول اور حال لاوصول دونوں آتی ہیں جس سے میل وصول اور میل لاوصول کا آتی ہونا لازم آیا اور جب دونوں آتی ہیں تو دونوں کے درمیان زمانے کا ہونا ضروری ہے، ورنہ دونوں کا پائے درپے ہونا لازم آئے گا اور آفات غیر متجزی ہیں تو اس طرح زمانے کا اجزاء غیر متجزیہ سے مرکب ہونا لازم آئے گا۔ اور چونکہ مسافت منطبق ہوتی ہے حرکت پر۔ اور حرکت منطبق ہوتی ہے زمانہ پر۔ لہذا جب زمانہ اجزاء غیر متجزیہ سے مرکب ہوا تو حرکت بھی اجزاء غیر متجزیہ سے مرکب ہوگی کیونکہ وہ زمانہ پر منطبق ہوتی ہے اور اسی طرح مسافت بھی اجزاء غیر متجزیہ سے مرکب ہوگی کیونکہ وہ حرکت پر منطبق ہوتی ہے اور مسافت بعد ہے۔ تو اس طرح بعد کا اجزاء غیر متجزیہ سے مرکب ہونا لازم آیا جو کہ باطل ہے۔ اور جس کی وجہ سے بطلان لازم آئے وہ خود بھی باطل ہوتا ہے لہذا دونوں کا پائے درپے

آنا باطل ہو تو ماننا پڑے گا کہ دونوں آئوں یعنی وصول و لا وصول کے درمیان
زمانہ ہے اب وہ زمانہ دو حال سے خالی نہ ہوگا کہ وہ زمانہ حرکت ہے یا زمانہ
سکون۔ زمانہ حرکت تو ہو نہیں سکتا کیونکہ ہم حرکت کی انتہاء فرض کر چکے، تو لامحالہ
وہ زمانہ سکون ہوگا۔ تو جب وہ زمانہ سکون ہے تو اس میں حرکت منقطع ہوگئی
اور انقطاع حرکت مستلزم ہے انقطاع زمانہ کو۔ کیونکہ زمانہ مقدار حرکت کا نام
ہے۔ اور انقطاع زمانہ محال ہے۔ کیونکہ اس کا ازلی وابدی ہونا پہلے ثابت
کیا جا چکا ہے۔

تفصیل مذکورہ بالا سے حرکت مستقیمہ کو محافظ زمانہ ماننے کے دونوں
احتمال یعنی حرکت مستقیمہ کا الی غیر النہایہ جانا۔ اور ایک حد پر پہنچ کر واپس پلٹنا
باطل ہو گئے۔ تو ثابت ہو گیا کہ حرکت مستقیمہ کا محافظ زمانہ ہونا باطل ہے۔ لہذا
حرکت مستدیرہ ہی محافظ زمانہ ہوگی۔ اور زمانہ چونکہ ازلی وابدی ہے لہذا اس
کے لئے جو حرکت محافظ بنے گی اس حرکت کا ازلی وابدی اور دائمی ہونا ضروری
ہوگا۔ لہذا حرکت مستدیرہ محافظ زمانہ دائمی ہوگی۔ اور یہ حرکت فقط فلک میں پائی
جاتی ہے۔ کیونکہ اجسام دو قسموں میں منحصر ہیں؛

(۱) عناصر

(۲) افلاک

عناصر کی حرکت مستدیرہ نہیں بلکہ مستقیمہ ہوتی ہے۔ تو لامحالہ
حرکت مستدیرہ جو دائمی اور محافظ زمانہ ہے وہ فلک ہی کی حرکت ہوگی۔ اس
سے ثابت ہوا کہ فلک دائمی طور پر حرکت مستدیرہ کرتا ہے اور یہی ہمارا مطلوب تھا۔
ہدایت: یہاں سے مصنف ایک شبہ کا ازالہ کرنا چاہتے ہیں۔
شبہ: آپ نے کہا کہ دو مستقیم حرکتوں کے درمیان سکون لازمی ہے تو اگر ایک

رائی کا دانہ اوپر پھینکا جائے جبکہ اوپر سے ایک پہاڑ نیچے کی طرف آ رہا ہو جس کے ساتھ وہ دانہ ملاقتی ہو کر نیچے کو حرکت کرے گا۔ اب دانے کی دونوں حرکتیں مستقیمہ ہیں جن کے درمیان سکون واجب ہے اور یہ سکون پہاڑ کے ساکن ہونے کو مستلزم ہے اور پہاڑ کا یوں ہوا میں رُک جانا ممکن ہے۔ تو پھر یہ کیسے ہو سکتا ہے کہ ایک ہی وقت میں دانہ ساکن اور اس کے ساتھ پہاڑ متحرک ہو؟

ازالہ شبہہ: دانہ کا سکون آنی اور پہاڑ کی حرکت زمانی ہے۔ ان دونوں میں کوئی منافات نہیں۔ لہذا دونوں حرکتوں کے درمیان دانہ ساکن اور پہاڑ متحرک ہو سکتا ہے۔
فصل ششم: اس بارے میں کہ فلک متحرک بالارادہ ہے۔

فائدہ: اس فصل کو سمجھنے سے پہلے چند امور کو ملحوظ رکھنا ضروری ہے:

(۱) حرکت کی دو قسمیں ہیں:

(i) عرضیہ

(ii) ذاتیہ

پھر حرکت ذاتیہ کی تین قسمیں ہیں:

(i) ارادیہ

(ii) طبعیہ

(iii) قسریہ

(۲) فلک کی حرکت ذاتی ہے، عرضی نہیں۔ کیونکہ یہ فلک کو بلا واسطہ لاحق

ہوتی ہے۔

(۳) فلک کی حرکت مستدیرہ ہے، مستقیمہ نہیں۔ جیسا کہ پہلے ثابت کیا جا چکا ہے۔

(۴) حرکت مستدیرہ میں مبداء و منتہی متحد ہوتے ہیں۔ یعنی جس حد سے حرکت کی ابتداء

ہو اسی حد کی طرف حرکت متوجہ ہوتی ہے۔

دعویٰ : فلک متحرک بالارادہ ہے ۔
دلیل : فلک کی حرکت ذاتیہ ہے اور حرکت ذاتیہ تین حال سے خالی نہ ہوگی کہ وہ ارادیہ ہوگی یا طبعیہ ہوگی یا قسریہ ہوگی ۔ فلک کی حرکت ذاتیہ کا طبعیہ اور قسریہ ہونا محال ہے لہذا اس کی حرکت کا ارادیہ ہونا متعین ہو گیا ۔

حرکت طبعیہ کے محال ہونے کی دلیل یہ ہے کہ حرکت طبعیہ میں ایک حالت متناظرہ و مخالفہ ہوتی ہے یعنی مبداء جس سے بالطبع ہرب و فرار ہوتا ہے اور ایک حالت مناسبہ و موافقہ ہوتی ہے یعنی منتہی جس کی طرف بالطبع توجہ ہوتی ہے اور اس کی بالطبع طلب ہوتی ہے ، جبکہ فلک کی حرکت مستدیرہ ہے ۔ اور حرکت مستدیرہ میں ایک حالت سے ہرب اور دوسری حالت کی طلب دونوں ممتنع ہیں ۔

ہرب تو اس لئے ممتنع ہے کہ حرکت مستدیرہ میں جہاں سے حرکت کی ابتداء یعنی ہرب ہوگا اسی نقطے کی طرف حرکت کی توجہ ہوگی ۔ کیونکہ اس کا مبداء و منتہی ایک ہی ہوتا ہے ۔ تو لازم آئے گا کہ ایک ہی نقطہ بالطبع مہروب عنہ اور وہی نقطہ بالطبع مطلوب ہو جائے ۔ اور یہ محال ہے ۔ کیونکہ ہرب و طلب آپس میں ضدید ہیں جو جمع نہیں ہو سکتیں ۔

اور اس پر دلیل کہ حرکت مستدیرہ میں ایک حالت کی بالطبع طلب محال ہے یہ ہے کہ طبیعت حرکت جب جسم کو حالت مطلوبہ تک پہنچاتی ہے تو اس کو ساکن کر دیتی ہے ۔ کیونکہ وہاں حرکت کی انتہاء ہو جاتی ہے جبکہ حرکت مستدیرہ میں سکون نہیں اور نہ ہی اس کی انتہاء ہوتی ہے ۔ تو معلوم ہو گیا کہ فلک کی حرکت ذاتیہ جو کہ مستدیرہ ہے وہ طبعیہ نہیں ۔ اور فلک کی حرکت کا قسریہ ہونا اس لئے محال ہے کہ حرکت قسریہ تو مقضائے طبع کے خلاف ہوتی ہے ۔ جب یہاں طبع ہی نہیں تو قسریہ بھی نہ ہوگا ۔ معلوم ہو گیا کہ فلک کی حرکت ذاتیہ ، حرکت قسریہ بھی نہیں ہو سکتی ۔

جب طبعیہ و قسریہ دونوں کا بطلان ہو گیا تو حرکت ارادیہ کا اثبات ہو گیا۔ لہذا ثابت ہو گیا کہ فلک کی حرکت ارادیہ ہے اور فلک متحرک بالارادہ ہے۔ یہی ہمارا دعویٰ تھا۔
فصل ہفتم : اس بارے میں کہ فلک کی قوت محرکہ مجرد عن المادہ ہوتی ہے یعنی وہ قوت جسمانیہ نہیں ہوتی۔

نوٹ : یہاں قوت محرکہ سے مراد محرک بعید ہے نہ کہ محرک قریب۔ کیونکہ فلک کا محرک قریب تو قوت جسمانیہ ہے، جس کا بیان اگلی فصل میں آ رہا ہے۔
دعویٰ : فلک کی قوت محرکہ مجرد عن المادہ ہونا واجب ہے۔

دلیل : فلک کی قوت محرکہ غیر متناہی افعال یعنی غیر متناہی گردشوں پر قادر ہے اور کوئی بھی قوت جسمانیہ غیر متناہی افعال پر قادر نہیں ہے۔ تو ثابت ہوا کہ فلک کی قوت محرکہ جسمانیہ نہیں ہے۔ تو جب جسمانیہ نہیں تو مجرد عن المادہ ہوگی۔ دلیل کا صغریٰ یعنی فلک کی قوت محرکہ کا غیر متناہی افعال پر قادر ہونا تو اس سے پہلے ثابت ہو چکا جہاں فلک کی حرکت مستدیرہ کے دائمی اور غیر منقطع ہونے کا بیان ہوا یعنی فلک کی گردشوں کا سلسلہ لامتناہی ہے منقطع و متناہی نہیں۔

رہا دلیل کا کبریٰ یعنی کوئی بھی قوت جسمانیہ غیر متناہی افعال پر قادر نہیں۔ اس کی دلیل یہ ہے کہ ہر قوت جسمانیہ قابل تجزی ہوتی ہے۔ کیونکہ جسم قابل تجزی ہوتا ہے۔ اور ہر وہ قوت جو قابل تجزی ہو اس کی ہر جزو اس شے کی کسی جزو پر قادر ہوگی جس شے پر کل قوت قادر ہے۔ اور جزو قوت کا اثر کل قوت کے اثر کا جزو ہوگا۔ ورنہ لازم آئے گا کہ جزو قوت تاثیر میں کل کے مساوی ہو جائے اور یہ باطل ہے۔ اور جب یہ ثابت ہو گیا کہ جزو قوت کا اثر کل قوت کے اثر کے مساوی نہیں بلکہ اس سے کم یعنی اس کی ایک جزو ہے تو پھر کل قوت افعال و اثرات غیر متناہیہ پر قادر نہیں ہو سکتی۔ اس لئے کہ جزو قوت ایک مبداء معین سے تحریکات متناہیہ

پر قادر ہوگی یا غیر متناہیہ پر۔ غیر متناہیہ پر قادر ہونا محال۔ کیونکہ کل قوت اُس سے زائد پر قادر ہوگی جس پر جُز پر قادر ہے۔ اگر جُز کے افعال و تحریکات کو غیر متناہی مانا جائے تو تحریکات غیر متناہیہ مترتبہ پر اُس جہت میں زیادتی لازم آئے گی جس جہت میں وہ غیر متناہی ہیں اور غیر متناہی پر زیادتی محال ہے۔

لہذا ثابت ہو گیا کہ جُز پر قوت تحریکات متناہیہ پر قادر ہے تو جب ایک جُز پر تحریکات متناہیہ پر قادر ہے تو دوسری بھی ایسی ہی ہوگی اور متناہی کو متناہی کے ساتھ جتنی بار بھی بلایا جائے مجموعہ متناہی ہی رہتا ہے۔ لہذا ثابت ہو گیا کہ کل قوت جسمانیہ کے افعال و تحریکات متناہی ہوتے ہیں اور جس کے افعال و تحریکات متناہی ہوں وہ فلک کی قوت محرکہ نہیں ہو سکتی، لہذا فلک کی قوت محرکہ جسمانی نہ ہوگی بلکہ مجرد عن المادہ ہوگی۔ یہی مطلوب تھا۔

فصل ہشتم؛ اس بارے میں کہ فلک کا محرک قریب قوت جسمانیہ ہے۔
دلیل؛ فلک کی حرکات جزئیہ اختیاریہ ہیں۔ اور ہر حرکت اختیاریہ ارادہ کے بعد اور ہر ارادہ تصور کے بعد ہوتا ہے۔ لہذا حرکات فلک بھی تصور کے بعد ہوں گی۔ تو ثابت ہو گیا کہ فلک کے محرک قریب کے لئے تصور کا ہونا ضروری۔ اب یہ تصور دو حال سے خالی نہ ہوگا کہ کلی ہوگا یا جُزوی۔ تصور کلی ہونا تو باطل ہے۔ اس لئے کہ تصور کلی کی نسبت تمام جزئیات کی طرف برابر ہوتی ہے۔ تو اب اس سے بعض حرکات جزئیہ کے واقع ہونے اور بعض کے واقع نہ ہونے کی صورت میں ترجیح بلا مرجح لازم آتی ہے جو کہ باطل ہے۔ تو جب تصور کلی کا ہونا باطل ہوا تو تصور جزئی کا ہونا ثابت ہو گیا۔ لہذا معلوم ہو گیا کہ فلک کے محرک قریب کے لئے تصور جُزئی ہوتا ہے۔ اور ہر وہ شئی جس کے لئے تصور جُزئی ہو وہ جسمانی ہوتی ہے۔ لہذا فلک کا محرک قریب جسمانی ہوگا۔

اس بات پر دلیل کہ جس شئی کے لئے تصور جُزئی ہو وہ جسمانی ہوتی ہے یہ یہیکہ

تصویرِ جزئی سے جو صورت حاصل ہوتی ہے وہ کبھی چھوٹی اور کبھی بڑی ہوتی ہے۔ صورت کے اس صغرو کبر میں اختلاف کی وجہ سے یا تو ان صورتوں کی اپنی حقیقت و ماہیت ہے۔ یعنی ایک صورت اپنی ماہیت کے اعتبار سے بڑی اور دوسری چھوٹی ہے، مثلاً ایک ہاتھی کی صورت ہے اور ایک مچھر کی۔

یا یہ اختلاف اس شے کی وجہ سے ہے جس سے یہ صورتیں حاصل ہوئی ہیں مثلاً ایک بڑے شخص کی صورت ہے اور ایک چھوٹے کی۔

یا یہ اختلاف ان صورتوں کے محلِ ارتسام کی وجہ سے ہے۔ یعنی ایک صورت کا محل بڑا اور دوسری کا محل چھوٹا ہے۔

صورتِ اول باطل ہے۔ اس لئے کہ ہم ایک ہی نوع کی دو صورتوں میں گفتگو کر رہے ہیں۔

صورتِ ثانی یعنی ماخوذ عنہ کے اعتبار سے اختلاف ہونا بھی باطل ہے۔ اس لئے کہ ہر صورت کا کسی ایسی شے سے ماخوذ ہونا جو خارج میں موجود ہو ضروری نہیں۔ بلکہ بسا اوقات ہم ایسی شے کی صورت کا ادراک کرتے ہیں جو معدوم ہے۔ جیسے جبل یا قوت۔ تو جب ماخوذ عنہ کا وجود ہی ضروری نہیں تو اس کی وجہ سے اختلافِ صغرو کبر کیسے ہو سکتا ہے؟

اب تیسری صورت یعنی محلِ ارتسام کی وجہ سے اختلاف کا ہونا متعین ہو گئی۔ تو جب محل کی وجہ سے اختلاف ہوا تو پھر ضروری ہے کہ بڑی صورت کا محل چھوٹی صورت کے محل کے معاصر ہو۔ لہذا محل یعنی مدرک منقسم ہوا۔ اور جو منقسم ہو وہ جسمانی ہوتا ہے لہذا محل بھی جسمانی ہو گا۔

دلیل مذکورہ بالا سے ثابت ہو گیا کہ جس شے کے لئے تصویرِ جزئی ہو وہ جسمانی ہوتی ہے۔ اور فلک کے محرکِ قریب کے لئے بھی چونکہ تصویرِ جزئی ہوتا ہے

لہذا وہ بھی جسمانی ہوگا۔

فنِ ثالث : عنصريات کے بیان میں۔ اور یہ چھ فصلوں پر مشتمل ہے۔ یعنی ان احوال کے بیان میں جو اجسامِ عنصریہ سے مختص ہیں۔

فائدہ : عناصرِ جمع ہے عنصر کی۔ جس کا معنی اصل ہے۔ یونانی زبان میں اصل کو اُسْتُطُقْسُ کہا جاتا ہے۔ اور چونکہ ان بسائطِ عنصریہ سے اجسامِ مرکب ہوتے ہیں اور یہ بسائط اُن کے لئے اصل بنتے ہیں۔ اسی لئے ان کو عناصر اور اُسْتُطُقْسَات کہا جاتا ہے۔ یعنی اس حیثیت سے کہ جسم ان سے مرکب ہوتا ہے انہیں عناصر اور اس حیثیت سے کہ جسم انکی طرف کھتا ہے انہیں اُسْتُطُقْسَات کہا جاتا ہے۔

فصلِ اول : بسائطِ عنصریہ کے بیان میں۔

بسائطِ عنصریہ چار ہیں :

(i) پانی (ii) زمین (iii) آگ (iv) ہوا

وجہِ تضرع : عنصر دو حال سے خالی نہ ہوگا وہ بار د ہوگا یا حار۔ پھر ان میں سے ہر ایک دو حال سے خالی نہ ہوگا وہ رطب ہوگا یا بلس۔ اگر وہ عنصر بار د رطب ہے تو وہ پانی ہے۔ اور اگر بار د بلس ہے تو وہ زمین ہے۔ اور اگر حار رطب ہے تو وہ ہوا ہے۔ اور اگر حار بلس ہے تو وہ آگ ہے۔

فائدہ : عناصرِ اربعہ کی کیفیاتِ اربعہ میں سے حرارت و برودت تو ظاہر ہیں اور عدمِ موانع کی صورت میں محسوس کی جاسکتی ہیں جبکہ رطوبت کسی جسم میں پانی جانوالی اُس کیفیت کو کہتے ہیں جس کے سبب سے جسم مختلف شکلوں کو باسانی قبول کرتا ہے اور یُبُوْسَتْ جسم میں پانی جانے والی اُس کیفیت کو کہتے ہیں جس کے سبب سے جسم مختلف شکلوں کو باسانی قبول نہ کرتا ہو۔

دعویٰ : ان چاروں بسائطِ عنصریہ میں سے ہر ایک باعتبار اپنی صورتِ طبعیہ

یعنی نوعیہ کے دوسرے کا مخالف ہے۔

دلیل: اگر ان عناصر میں سے ہر ایک باعتبار صورت طبعیہ کے دوسرے کا مخالف نہ ہوتا تو ان میں سے ہر ایک طبعی طور پر دوسرے کے حیز میں مشغول ہوتا۔ لیکن تالی یعنی ان میں سے ایک کا دوسرے کے حیز میں طبعی طور پر مشغول ہونا تو باطل ہے لہذا مقدم یعنی ان میں سے ہر ایک کا طبعی طور پر دوسرے کے مخالف نہ ہونا بھی باطل ہے۔

دعویٰ ۲: بساطِ عنصریہ میں سے ہر ایک کون و فساد کو قبول کرتا ہے۔

دلیل: یہ مشاہدات میں سے ہے کہ ان میں سے ہر ایک دوسرے کی صورت اختیار کرتا ہے۔ مثلاً پانی پتھر اور پتھر پانی بن جاتا ہے۔ اسی طرح ہوا پانی بن جاتی ہے، جیسا کہ پہاڑوں کی چوٹیوں پر دیکھا جاسکتا ہے کہ ہوا گاڑھی ہو کر پانی بن جاتی ہے اور قطرے پڑنے شروع ہو جاتے ہیں اور کبھی عملِ تبخیر سے پانی ہوا بن جاتا ہے جیسے پانی کو ابلانے کی صورت میں مشاہدہ ہوتا ہے۔ اسی طرح ہوا آگ بن جاتی ہے جیسے لوہاروں کی بھٹی میں۔ اور آگ ہوا بن جاتی ہے، جیسے چراغ میں دیکھا جاسکتا ہے کہ اُس کے شعاع سے منفصل ہونے والی آگ اگر ہوا نہ بنتی تو جو چیز اس کی زد میں آتی وہ جل جاتی۔

دعویٰ ۳: عناصر کی کیفیات یعنی حرارت، برودت، رطوبت اور نیبوست عناصر کی صورتِ طبعیہ سے زائد اور اس کے مغائر ہیں۔

دلیل: عناصر کی صورتِ طبعیہ کے قائم رہنے کے باوجود کیفیات متغیر ہو جاتی ہیں۔ اگر یہ کیفیات عناصر کی صورتِ طبعیہ سے زائد اور مغائر نہ ہوتیں تو صورتِ طبعیہ کے باقی رہتے ہوئے ان میں تغیر محال ہوتا۔

تعریفِ مزاج: بساطِ عنصریہ جب کسی جسم مرکب میں جمع ہوتے ہیں تو ان

یہیں بعض اپنی قوت کے ساتھ دوسرے کی قوت میں عمل کرتا ہے اور ہر ایک دوسرے کی کیفیت کی تیزی کو توڑتا ہے۔ تو اس طرح ان کی متضاد قوتوں کی تیزی کے ٹوٹنے کے بعد ایک متوسط کیفیت اجزائے مرکب میں حاصل ہو جاتی ہے۔ اسی کیفیت متوسطہ کو مزاج کہا جاتا ہے۔

فصل دوم؛ کائناتِ الجوّ کے بیان میں۔

تمہید (۱)؛ کائناتِ الجوّ سے مراد عناصر سے پیدا ہونے والی وہ اشیاء ہیں جن کا کوئی خاص مزاج نہیں ہوتا۔ چاہے وہ اشیاء زمین و آسمان کے درمیان پیدا ہوں یا زمین میں پیدا ہوں۔ اگرچہ جو زمین و آسمان کے درمیان کی فضا کو کہتے ہیں لیکن تغلیباً زمین میں پیدا ہونے والی اشیاء کو بھی کائناتِ الجوّ کہہ دیا جاتا ہے باوجودیکہ وہ جو یعنی فضا میں پیدا نہیں ہوتیں۔

(۲) کائناتِ الجوّ بخاری یعنی بھاپ اور دھوئیں سے بنتی ہیں اور بخار اور دھواں حرارت سے پیدا ہوتے ہیں۔ بخار پانی کے اُن اجزاء کو کہتے ہیں جو ہوا کے اجزاء کے ساتھ مخلوط ہو کر حرارت کے ذریعے اوپر کو چڑھتے ہیں اور دھواں آگ کے اُن اجزاء کو کہتے ہیں جو مٹی کے اجزاء کے ساتھ اس طرح مخلوط ہو جاتے ہیں کہ ان میں امتیاز باقی نہیں رہتا۔

(۳) طبقہ زمہریر یہ ہوا کے اس طبقے کو کہتے ہیں جہاں سورج کی شعاعیں ہوا سے منقطع ہو جاتی ہیں اور اثر نہیں کرتیں۔ لہذا ہوا بار درہتی ہے۔

بادل، بارش اور ان دونوں کے متعلقات یعنی برف، اولے، دُھند، شبنم اور کورے کی بناوٹ کا بیان؛ ان اشیاء کا

سبب اکثری اوپر چڑھنے والے بنار کے اجزاء کا تکاثف یعنی گاڑھا ہونا ہے اس لئے کہ بنجار جب اوپر چڑھتا ہے تو وہ دو حال سے خالی نہیں کہ وہ طبقہ زمہریر تک پہنچتا ہے یا نہیں۔ اگر پہنچتا ہے اور وہاں کی برودت کے واسطے سے کشیف ہو جاتا ہے، تو پھر وہ دو حال سے خالی نہیں کہ اُسے لاسحق ہونے والی برودت قوی ہوگی یا غیر قوی۔ اگر برودت غیر قوی ہوگی تو پھر وہ بنجار مجتمع ہو کر برسنے لگتا ہے۔ پس وہ بنجار جو مجتمع ہے اُسے سحاب یعنی بادل کہتے ہیں اور جو بنجار قطروں کی صورت میں برس رہا ہے اُسے مطر یعنی بارش کہتے ہیں۔ اور اگر برودت قوی ہو تو پھر وہ برودت دو حال سے خالی نہ ہوگی کہ وہ اجزاء برستا یعنی بنجار کو مجتمع ہونے سے پہلے لاسحق ہوگی یا مجتمع ہونے کے بعد۔ اگر پہلے لاسحق ہو تو پھر وہ بنجار برف بن کر گرنے لگتا ہے۔ اور اگر اجتماع کے بعد لاسحق ہو تو پھر وہ بنجار اولے بن کر گرتا ہے۔

اور اگر وہ بنجار طبقہ زمہریر تک نہیں پہنچا تو پھر وہ دو حال سے خالی نہ ہوگا کہ وہ کثیر ہوگا یا قلیل۔ اگر کثیر ہے تو پھر دو حال سے خالی نہ ہوگا کہ وہ مجتمع ہوگا یا نہیں۔ اگر مجتمع ہو جائے تو وہ برسنے والا بادل بنتا ہے اور اگر مجتمع نہ ہو تو وہ دُھند کھلاتا ہے۔ اور اگر وہ بنجار قلیل ہو تو پھر اُسے جب برودت لاسحق ہوتی ہے تو وہ پھر دو حال سے خالی نہیں ہوتا کہ وہ اس برودت سے منجمد ہوتا ہے یا نہیں۔ اگر منجمد نہیں ہوتا تو وہ شبہم ہے اور اگر منجمد ہو جاتا ہے تو وہ کورا ہے۔

رعد، برق اور صاعقہ کی بناوٹ

دُھواں جب بنجار کے ساتھ مخلوط ہو کر بلند ہوتا ہے اور طبقہ زمہریر میں پہنچ کر بنجار برودت کے باعث بادل بن جاتا ہے تو دُھواں بادل میں مجبوس ہو جاتا ہے۔ اب اگر وہ دُھواں حار ہو تو وہ اوپر کو جانا چاہتا ہے

اس طرح وہ اپنی قوت سے بادل کو زور دار طریقے سے پھاڑتا ہے جس سے ایک ہولناک آواز پیدا ہوتی ہے اسی کو رعد یعنی کرک کہا جاتا ہے۔

اور اگر وہ دُھواں حرکت کے سبب شعلہ کی صورت اختیار کر جائے تو پھر دو حال سے خالی نہیں وہ دُھواں لطیف ہو گا یا کثیف۔ اگر لطیف ہو گا تو پھر اس کا شعلہ جلد ہی بجھ جائے گا اسے برقی کنتے ہیں۔ اور اگر دُھواں کثیف ہو تو اس کا شعلہ جلد نہیں بجھتا بلکہ بسا اوقات وہ زمین تک پہنچ کر درختوں اور مکانات وغیرہ کو جلا دیتا ہے۔ اسے صاعقہ کہتے ہیں۔

ریاح یعنی آندھی کی بناوٹ

آندھی کے بننے کا سبب یا تو یہ ہے کہ بادل جب کثرتِ برودت کی وجہ سے ثقیل ہو کر نیچے ہوا پر گرتا ہے تو اس سے ہوا میں توج و تحرک پیدا ہوتا ہے جس سے آندھی بنتی ہے۔

یا یہ سبب ہے کہ بادلوں کا جب ہجوم ہوتا ہے تو اس طرح بعض بادلوں سے بعض بادلوں کو دھکا لگتا ہے تو اس سے اُس ہوا کو دھکا لگنے کا جو بادل سے متصل ہے اسی طرح اس سے اگلی ہوا کو پھر اس سے اگلی ہوا کو، تو یوں آندھی کی شکل پیدا ہو جائے گی۔

یا آندھی کا سبب یہ ہے کہ تَنخُل کے سبب سے ہوا جب پھیلتی ہے تو وہ اپنے پاس والی ہوا کو دھکا دیتی ہے، تو اس طرح ہوا میں حرکت پیدا ہو کر آندھی بنتی ہے۔

فائدہ: کسی جسم میں کچھ شامل کئے بغیر مقدارِ جسم کے بڑھ جانے کو تَنخُل اور جسم سے کچھ نکالے بغیر مقدارِ جسم کے گھٹ جانے کو تَنکُثف کہا جاتا ہے۔ یا آندھی کا سبب یہ ہے کہ اوپر چڑھنے والا دُھواں برودت کے سبب ٹھنڈا ہو کر

نیچے کو اترتا ہے تو اس سے ہوا میں توج پیدا ہوتا ہے جس سے آندھی بن جاتی ہے اور بعض دفعہ آندھی جلا دینے والی بادِ سموم یعنی گرم کو کی صورت میں ہوتی ہے۔ اس کی وجہ یا تو یہ ہے کہ وہ ہوا خود سورج کی شعاعوں سے گرم ہوتی ہے یا پھر سخت گرم زمین پر سے گزرنے کی وجہ سے گرم ہو جاتی ہے۔

قوس قزح کی بناوٹ سورج کی شعاعیں جب ایسے شفاف اجزاء صغیرہ پر پڑتی ہیں جو بہت مستدیرہ

پرواقع ہوتے ہیں جس سے قوس (کمان) کی شکل پیدا ہوتی ہے۔ تو اسے قوس قزح کہتے ہیں۔ اور اس میں رنگوں کا اختلاف سورج کی شعاعوں کے اختلاف کی وجہ سے ہوتا ہے اور بادلوں کے مختلف رنگوں کی وجہ سے ہوتا ہے۔

بالہ کی بناوٹ یہ بہت مستدیرہ پرواقع ہونے والے اجزاء صغیرہ شفافہ پر جانہ کی شعاعوں کے پڑنے سے پیدا ہوتا ہے۔

فائدہ: سورج اور چاند کو تیز کہتے ہیں۔ فرق یہ ہے کہ سورج تیز اکبر اور چاند تیز اصغر کہلاتا ہے۔

شہاب کی بناوٹ دھواں جب بلند ہو کر آگ کے تیز تک پہنچتا ہے تو اسے آگ لگ جاتی ہے اور سرعت سے شعلہ سا

بھڑکنے لگتا ہے۔ اور پھر جو نہی وہ دھواں خالص آگ بن جاتا ہے تو نظر آنا

بند ہو جاتا ہے۔ ایسا لگتا ہے جیسے وہ بجھ گیا ہو۔ یہ اس وقت ہوتا ہے جب

دھواں لطیف ہو۔ اور اگر دھواں کثیف و غلیظ ہو تو آگ لگنے کے بعد وہ

دیر تک روشن رہتا ہے جو دمدار ستارے وغیرہ کی صورت میں دکھائی دیتا

رہتا ہے۔

زلزلہ اور چشمہ کی بناوٹ
بخار جب زمین میں مجبوس ہو جاتا ہے۔ یعنی زمین
کی سختی کی وجہ سے یا اس کے اوپر پہاڑ ہونے کی
وجہ سے زمین کے اندر رک جاتا ہے تو زمین کے اندر کسی جہت کی طرف مائل ہوتا ہے۔
پھر اگر وہ بخار قلیل ہو تو زمین کی برودت سے پانی بن جاتا ہے۔ اور اگر کثیر ہو
اس طور پر کہ زمین اُسے اپنے اندر نہ سما سکے تو پھر یا تو زمین پھٹ جاتی ہے جس سے
چشمے پھوٹ نکلتے ہیں یا پھر بخار گاڑھا ہو جاتا ہے اور زمین سے باہر نکلنے کا
راستہ نہیں پاتا تو اس کی حرکت سے زمین ہلنے لگتی ہے جسے زلزلہ کہا جاتا ہے۔
فصل سوم: معادن کے بیان میں۔

تمہید: مرکب نام یعنی جس کی صورت نوعیہ اس کی حفاظت کرتی ہے وہ دو حال سے
خالی نہ ہوگا کہ وہ نامی ہوگا یا غیر نامی۔ اگر غیر نامی ہے تو وہ معادن نہیں۔ اگر نامی ہے
تو پھر وہ دو حال سے خالی نہیں۔ وہ حساس و متحرک بالارادہ ہوگا یا نہیں۔ بصورت
اول حیوان اور بصورت ثانی نبات ہے۔ تو گویا معادن سے مراد مرکب نام غیر نامی ہوا۔
وہ بخارات اور دھوئیں جو زمین میں مجبوس ہوتے ہیں اگر
معادن کی بناوٹ وہ کثیر ہوں تو ان سے وہ اشیاء بنتی ہیں جن کا پختلی
فصل میں ذکر ہو چکا۔ اور اگر وہ کثیر نہ ہوں تو وہ کسی انواع و اقسام سے آپس میں
مخلط ہوتے ہیں۔ اور یہ اختلاطات کم و کیف میں مختلف ہوتے ہیں یعنی مختلفات
میں سے بعض قلیل، بعض کثیر، بعض حار، بعض بارد، بعض رطب اور بعض یابس
ہوتے ہیں۔

ان مختلف اختلاطات سے اجسام معدنیہ پیدا ہوتے ہیں۔
پس اگر دھوئیں پر بخار غالب ہو تو اس سے لشم، بلور، پارہ، ہر تال اور رائگا
یعنی قلعی وغیرہ پیدا ہوتے ہیں۔ اور اگر دھواں بخار پر غالب ہو تو اس سے نمک،

پھٹکڑی، گندھک اور نوشادر پیدا ہوتے ہیں۔ پھر ان معدنیات میں سے بعض کے بعض کے ساتھ اختلاط کے سبب سے اجسام ارضیہ یعنی سونا، چاندی، تانبا اور لوہا وغیرہ پیدا ہوتے ہیں۔

فصل چہارم : نبات کے بارے میں۔

فائدہ : (۱) واحد سے صرف فعل واحد ہی صادر ہو سکتا ہے۔ متعدد افعال اُس سے صادر نہیں ہو سکتے۔ لیکن مختلف آلات اور مختلف قوتوں کے ذریعے واحد سے متعدد مختلف افعال صادر ہو سکتے ہیں۔

(۲) جس شے کے ذریعے جسم طبعی کامل اور پورا ہوتا ہے اُس شے کو جسم طبعی کے لئے کمال کہا جاتا ہے۔ پھر اگر اُس کمال کے ذریعے جسم طبعی باعتبار ذات کے کامل اور پورا ہو تو اُسے کمال اول کہتے ہیں، جیسے ہیبت سریریہ، سریر اور تخت کے لئے۔ اور اگر اُس کمال کے ذریعے جسم طبعی باعتبار وصف کے کامل اور پورا ہو تو اُسے کمال ثانی کہتے ہیں۔ جیسے بیاض، جسم ابیض کے لئے۔

ان تمہیدی فوائد کے بعد فصل رابع کی توضیح یہ ہے کہ نبات کے لئے ایک ایسی قوت ہوتی ہے جو شعور سے خالی ہوتی ہے۔ اُس قوت سے مختلف آلات کے ساتھ اقطارِ ثلاثہ یعنی طول، عرض اور عمق میں مختلف حرکات اور مختلف افعال صادر ہوتے ہیں اس قوتِ عدیمة الشعور کو "نفسِ نباتیہ" بھی کہا جاتا ہے، اور یہ قوت یعنی نفسِ نباتیہ جسم طبعی آلی (مشمول برآلہ) کے لئے چونکہ باعتبار تولید، تنمیه اور تغذیہ کے کمال اول ہوتی ہے۔ لہذا اس کے لئے تین قوتوں کا ہونا ضروری :

(۱) قوتِ غازیہ : یہ قوت دوسرے جسم یعنی غذا کو اُس جسم کی شکل کی طرف منتقل کرتی ہے جس جسم میں یہ قوت موجود ہوتی ہے۔ اور پھر اُس جسم کے

ساتھ اس کو طبعی کرتے ہوئے حرارتِ طبعیہ کے سبب سے جسم میں واقع ہونے والی کمی کا بدل بنا دیتی ہے۔

(۲) قوتِ نامیہ : یہ اُس جسم کو جس میں یہ ہوتی ہے طول، عرض اور عمق میں بڑھاتی ہے، یہاں تک کہ جسم نشوونما کی اس حد تک پہنچ جاتا ہے جس کا تقاضا اس جسم کی طبیعت کرتی ہے۔

(۳) قوتِ مؤلذہ : یہ قوت اُس جسم سے جس میں یہ ہوتی ہے ایک جُز کو لے کر اس جسم کی مثل کے لئے مادہ اور مبداء بنا دیتی ہے۔
قوتِ غاذیہ چار فعل کرتی ہے :

(i) غذا کو جذب کرتی ہے۔

(ii) غذا کو روکتی ہے۔

(iii) غذا کو ہضم کرتی ہے۔

(iv) فضلہ یعنی زائد از ضرورت کو دفع کرتی ہے۔

اور واحد سے چونکہ لغیر آلات و قوائے مختلفہ کے متعدد افعال صادر نہیں ہو سکتے لہذا افعالِ اربعہ مذکورہ بالا کے صدور کے لئے قوتِ غاذیہ چارِ غادموں کی محتاج ہے جو یہ ہیں :

(i) قوتِ جاذبہ

(ii) قوتِ ماسکہ

(iii) قوتِ ہاضمہ

(iv) قوتِ دافعہ برائے فضلہ

نشوونما کے حدِ کمال کو پہنچ جانے کے بعد قوتِ نامیہ اپنا فعل روک دیتی ہے لیکن قوتِ غاذیہ اپنے فعل کو اُس وقت تک جاری رکھتی ہے جب تک

کہ وہ عاجز نہ ہو جائے۔ اور جب یہ عاجز ہو جاتی ہے تو پھر اس جسمِ نباتی کو موت عارض ہو جاتی ہے۔

فصلِ پنجم : حیوان کے بارے میں۔

حیوانِ نفسِ حیوانیہ کے ساتھ مختص ہے۔ یعنی وہ نفسِ جوہر اور حرکتِ ارادیہ کا مُبداء ہوتا ہے۔ اور یہ نفسِ حیوانیہ جسمِ طبعی آلی کیلئے چونکہ ادراکِ جزئیاتِ جسمانیہ اور حرکتِ ارادیہ کے اعتبار سے کمالِ اول ہے۔ لہذا اس کے لئے دو قوتوں کا ہونا ضروری ہے :

(۱) قوتِ مُدرکہ

(۲) قوتِ مُحرکہ

پھر قوتِ مُدرکہ دو حال سے خالی نہ ہوگی۔ وہ دماغ سے خارج ہوگی یا دماغ کے اندر ہوگی۔ اگر دماغ سے خارج ہو تو اس کی پانچ قسمیں ہیں :

(۱) سامعہ - یعنی سُننے کی قوت

(۲) باصرہ - یعنی دیکھنے کی قوت

(۳) شامہ - یعنی سُونگھنے کی قوت

(۴) ذالفتہ - یعنی چکھنے کی قوت

(۵) لامسہ - یعنی چھونے کی قوت

فائدہ : مذکورہ بالا قوتوں کو "حواسِ خمسہ ظاہرہ" کہا جاتا ہے۔

اور اگر قوتِ مُدرکہ دماغ کے اندر ہو تو اس کی بھی پانچ قسمیں ہیں :

(۱) حِسِّ مشترک (۲) خیال (۳) وہم (۴) حافظہ (۵) متصرفہ

ان قوتوں کو "حواسِ خمسہ باطنہ" کہا جاتا ہے۔

فائدہ : دماغ میں تین جوف ہیں جنہیں بَطُونِ ثلثہ کہا جاتا ہے پھر ان تینوں

میں سے ہر ایک مقدم و موخر کی طرف منقسم ہوتا ہے۔ تو اس طرح کُل چھ مواضع و مقامات بن گئے۔ مذکورہ بالا قوتیں یعنی جو اس خمسہ باطنہ میں سے ہر ایک ان ہی چھ مواضع میں سے کسی نہ کسی موضع میں پائی جاتی ہے۔ تفصیل حسب ذیل ہے۔ وہ قوت ہے جو دماغ کے جوہِ اول کے مقدم میں پائی جاتی ہے۔ **حس مشترک** یہ قوت ان تمام صورتوں کا ادراک کرتی ہے جو اس خمسہ ظاہرہ میں مُترسم ہوتی ہیں۔ اور یہ قوت بصر کا غیر ہے۔ اس لئے کہ تیزی سے نیچے آنی والا قطرہ ہمیں خطِ مستقیم اور تیزی سے گھومنے والا نقطہ ہمیں خطِ مستقیم نظر آتا ہے۔ حالانکہ خارج میں ان دونوں خطوں کا وجود نہیں۔ اب ان خطوں کا ادراک بصر نہیں کرتی۔ کیونکہ بصر تو اس چیز کا ادراک کرتی ہے جو اس کے مقابل ہو اور بصر کے مقابل تو صرف وہ قطرہ اور نقطہ ہی ہوگا جو اپنی جگہیں بدل رہا ہے۔ یعنی جب وہ قطرہ اور نقطہ ایک جگہ میں ہوگا تو اُس جگہ میں ہوتے ہوئے بصر کے مقابل ہوگا۔ تو اس کی صورت بصر میں جائے گی پھر وہ حرکت کرتے ہوئے اُس جگہ کو چھوڑ کر دوسری جگہ پہنچے گا تو دوسری جگہ پھر بصر کے مقابل ہوگا۔ تو وہاں پر بھی اُس قطرہ اور نقطہ ہی کی صورت بصر میں جائے گی۔ اسی طرح تیسری، چوتھی اور پانچویں جگہ پر بھی ہوگا۔ تو معلوم ہو گیا کہ بصر تو صرف قطرہ اور اس نقطہ کا ادراک کرتی ہے نہ کہ حرکت کے سبب سے پیدا ہونے والے خطِ مستقیم اور خطِ مستقیم کا۔ تو معلوم ہو گیا کہ خطِ مستقیم اور خطِ مستقیم کا ادراک کرنے والی قوت بصر کے علاوہ ہے اور وہی قوت **حس مشترک** ہے۔

خیال : وہ قوت ہے جو دماغ کے جوہِ اول کے موخر میں پائی جاتی ہے۔ یہ قوت **حس مشترک** کے لئے خزانہ ہے۔ کیونکہ یہ **حس مشترک** سے حاصل شدہ صورتوں کو محفوظ کرتی ہے اور غلبوت کے بعد پھر جب کوئی صورت سامنے آئے تو اس پر

یہ حکم لگاتی ہے کہ یہ وہی صورت ہے جو پہلے دیکھی جا چکی ہے۔
وہم : وہ قوت ہے جو دماغ کے جوفِ اوسط کے مؤخر میں پائی جاتی ہے۔ یہ قوت
محسوسات میں پائے جانے والے معانی جزئیہ کا ادراک کرتی ہے۔ اسی قوت کے
ذریعے بکری بھیڑیے کی صورت کو دیکھ کر عداوت کا ادراک کرتی اور اس سے بھاگتی
ہے اور اپنے بچے کی صورت کو دیکھ کر محبت کا ادراک کرتی اور اس پر مہربان ہوتی ہے۔
حافظہ : وہ قوت ہے جو دماغ کے جوفِ آخر کے مقدم میں پائی جاتی ہے۔ یہ
قوت وہم کے ذریعے سے حاصل شدہ معانی جزئیہ کے لئے خزانہ ہے کیونکہ
یہ محسوسات میں پائے جانے والے ایسے معانی جزئیہ کی محافظ ہوتی ہے جن کا
ادراک حواسِ ظاہرہ سے نہیں کیا جاسکتا۔

ممتصرّفہ : وہ قوت ہے جو دماغ کے جوفِ اوسط کے مقدم میں پائی جاتی ہے۔
یہ قوت خیال میں محفوظ صورتوں اور حافظہ میں محفوظ معانی میں ترکیب و تفصیل
یعنی جوڑ توڑ کا تصرف کرتی ہے۔

بعض صورتوں کو بعض کے ساتھ جوڑنے کی مثال : جیسے ایک
انسان کا تصور کرنا جس کے دوسرے ہوں یا ایک ایسے جسم کا تصور کرنا جس کا دھڑ
چارپائے کا اور اس پر انسانی سر کی صورت ہو۔

اور صورتوں کو جدا کرنے یعنی تفصیل کی مثال : جیسے ایک انسان
سے سر کی شکل جدا کر کے بغیر سروالے انسان کا تصور کرنا۔

اور یونہی بعض معانی کو بعض کے ساتھ جوڑنے کی مثال : جیسے ایک شخص
میں علم اور شجاعت کے جمع ہونے کا تصور کرنا۔

نوٹ : قوتِ ممتصرّفہ کو وہم بھی کام میں لاتا ہے اور عقل بھی۔ پہلی صورت میں
اس کو قوتِ متخیلہ اور دوسری صورت میں اسے قوتِ مفکرہ کا نام دیا جاتا ہے۔

وہ قوت جو عضلات میں پائی جاتی ہے۔ اور عضلہ اس جسم کو
قوتِ محرکہ کہتے ہیں جو پٹھے، رباط اور گوشت سے مرکب ہوتا ہے۔ رباط
وہ جسم ہے جو ہڈی سے پیدا ہوتا ہے۔

قوتِ محرکہ کی دو قسمیں ہیں :

(۱) قوتِ باعثہ

(۲) قوتِ فاعلہ

وہ قوت کہ جب کوئی صورتِ مطلوبہ یا مہر وہ عنہا خیال میں
مرسوم ہوتی ہے، تو یہ قوت، قوتِ فاعلہ کو حرکت پر ابھارتی
ہے۔ اس کی پھر دو قسمیں ہیں، اگر یہ اشیائے متخیلہ میں سے کسی شے کو نافع سمجھتے
ہوئے حصولِ لذت کے لئے اس کی طلب پر قوتِ فاعلہ کو ابھارے، عام
ازیں کہ واقع میں وہ شے نافع ہو یا مُضر تو اس صورت میں قوتِ باعثہ کو "قوتِ
شہوانیہ" کہا جاتا ہے۔

اور اگر کسی شے کو مُضر سمجھتے ہوئے اُس پر غلبہ حاصل کرنے یا اُس سے انتقام
لینے کے لئے قوتِ فاعلہ کو حرکت پر ابھارے، عام ازیں کہ واقع میں وہ شے
نافع ہو یا مُضر تو اس صورت میں قوتِ باعثہ کو "قوتِ غضبیہ" کہا جاتا ہے۔
قوتِ فاعلہ : وہ قوت جو عضلات کو حرکت کے لئے تیار کرتی ہے۔
فصلِ ششم : انسان کے بارے میں۔

انسان نفسِ ناطقہ کے ساتھ مختص ہے۔ اور نفسِ ناطقہ جسمِ طبعی آلی کینے
کمالِ اول ہے اس اعتبار سے کہ یہ امورِ کلیہ کا ادراک کرتا ہے اور نظر و فکر
پر مبنی افعال کرتا ہے۔ لہذا نفسِ ناطقہ کے لئے دو قوتوں کا ہونا ضروری ہے :
(۱) قوتِ عاقلہ : جس کے ساتھ نفسِ ناطقہ تصورات اور تصدیقات کا

ادراک کرتا ہے۔ اس کو "قوتِ نظریہ" بھی کہا جاتا ہے۔

(۲) قوتِ عاملہ : جس کے ساتھ نفسِ ناطقہ بدنِ انسانی کو ایسے افعالِ جُزیئہ فکریہ کی طرف حرکت دیتا ہے جن افعال کا تقاضا نفسِ ناطقہ کی مخصوص آراء کرتی ہیں۔ اس کو قوتِ عملیہ بھی کہا جاتا ہے۔

مراتبِ نفسِ ناطقہ : قوتِ عاقلہ کے اعتبار سے نفسِ ناطقہ کے چار مرتبے ہیں: پہلا مرتبہ : اس مرتبہ میں نفسِ ناطقہ تمام معقولات سے خالی اور ان کو حاصل کرنے کے لئے مستعد ہوتا ہے۔ اس مرتبہ کو "عقلِ ہیولانی" کہا جاتا ہے۔ دوسرا مرتبہ : اس مرتبہ میں نفسِ ناطقہ کو معقولاتِ بدیہیہ حاصل ہوتے ہیں اور وہ بدیہیات سے نظریات کی طرف منتقل ہونے کی استعداد رکھتا ہے اس مرتبہ کو "عقلِ بالملکہ" کہتے ہیں۔

تیسرا مرتبہ : اس مرتبہ میں نفسِ ناطقہ کو بدیہیات کے بعد نظریات بھی حاصل ہوتے ہیں لیکن وہ ہمہ وقت نفسِ ناطقہ کے پیشِ نظر نہیں رہتے۔ بلکہ وہ اس کے پاس مخزون ہوتے ہیں۔ جب چاہے بغیر کسبِ جدید کے انھیں مستحضر کر سکتا ہے۔ اس مرتبہ کو عقلِ بالفعل کہتے ہیں۔

چوتھا مرتبہ : اس مرتبہ میں تمام معقولاتِ حاصلہ ہمہ وقت نفسِ ناطقہ کے پیشِ نظر رہتے ہیں۔ اس مرتبہ کو "عقلِ مطلق" کہا جاتا ہے۔ اور اس میں حاصل شدہ معقولات کو "عقلِ مُستفاد" کہا جاتا ہے۔

فائدہ : عقلِ بالملکہ جب اتنی قوی ہو جائے کہ اُسے حقائقِ اشیاء بذریعہ حدس حاصل ہونے لگیں اور وہ محتاجِ نظر و فکر نہ رہے تو اُسے "قوتِ قدسیہ" کہا جاتا ہے۔

تنبیہ : نفسِ ناطقہ اور اس کے مراتبِ اربعہ بیان کرنے کے بعد لفظ "اعلمہ"

سے مصنف علیہ الرحمۃ نفسِ ناطقہ کے تین احکام بیان کر رہے ہیں :

حکم اول : قوتِ عاقلہ یعنی نفسِ ناطقہ مجرد عن المادہ ہے۔ اس لئے کہ اگر نفسِ ناطقہ مادی یعنی جسمانی ہو تو ذاتِ وضع ہوگا۔ اب وہ دو حال سے خالی نہ ہوگا کہ منقسم ہوگا یا غیر منقسم۔ غیر منقسم ہونا باطل ہے۔ کیونکہ ہر ذاتِ وضع منقسم ہوتا ہے۔ اور منقسم ہونا بھی باطل ہے کیونکہ اگر اس کو منقسم مانیں تو دو حال سے خالی نہ ہوگا کہ اس کے معقولات بسیط ہوں گے یا مرکب۔ بسیط ہونا باطل۔ کیونکہ نفس کے منقسم ہونے سے ان کا منقسم ہونا لازم آئیگا۔ اس لئے کہ انقسام محل، انقسام حال کو مستلزم ہوتا ہے۔ تو اس طرح جب معقولات بسیط منقسم ہو گئے تو وہ بسیط نہ رہے، حالانکہ ہم نے انہیں بسیط مانا تھا۔

اگر نفسِ ناطقہ کے معقولات مرکب ہوں تو یہ بھی باطل۔ کیونکہ مرکبات کی انتہا بساط پر ہی ہوتی ہے۔ تو اس صورت میں بھی انقسام بساط والی خرابی لازم آئیگی۔ ثابت ہو گیا کہ نفسِ ناطقہ مادی نہیں بلکہ مجرد عن المادہ ہے۔

حکم ثانی : نفسِ ناطقہ کو معقولات کا ادراک آلہ جسمانیہ سے نہیں ہوتا۔ اس لئے کہ اگر یہ ادراک و تعقل آلہ جسمانیہ سے ہوتا تو جسم کے ضعف کے ساتھ اس میں ضعف آنا ضروری ہوتا، حالانکہ ایسا نہیں ہے۔ کیونکہ چالیس سال کی عمر کے بعد جسم انسانی میں ضعف کا آغاز ہوتا ہے جبکہ اس وقت قوتِ عاقلہ کے کمال کا آغاز ہوتا ہے۔

حکم ثالث : نفوسِ ناطقہ بدن سے پہلے موجود نہیں ہوتے۔ بلکہ بدن کے ساتھ حادث ہوتے ہیں۔ اس لئے کہ اگر انھیں بدن سے پہلے موجود مانا جائے تو پھر سوال پیدا ہوگا کہ ان کا آپس میں امتیاز و اختلاف کس سبب سے ہے؟ نفس

ماہیت سے ، یا لوازم ماہیت سے ، یا اعراض مفارقة سے ۔ نفس ماہیت اور
لوازم ماہیت سے امتیاز کا ہونا باطل ہے ۔ کیونکہ ماہیت و لوازم ماہیت میں تو
تمام نفوس ناطقہ مشترک ہیں اور جو ماہیہ الاشتراک ہو وہ ماہیہ الامتیاز میں ہو سکتا ۔
لہذا ماہیت و لوازم ماہیت سے امتیاز نہیں ہو سکتا ۔ اسی طرح اعراض مفارقة
سے بھی امتیاز نہیں ہو سکتا کیونکہ اعراض مفارقة کسی شئی کو قابل کے سبب سے
لاحق ہوتے ہیں ۔ اب نفس ماہیت تو باعتبار اپنی ذات کے عوارض مفارقة کے لئے
قابل نہیں ہو سکتی ، ورنہ یہ اعراض لازم بن جائیں گے ۔ کیونکہ ماہیت باعتبار
ذات کے جس شئی کی مستحق ہوتی ہے اس شئی کا ماہیت سے انفکاک ممتنع ہوتا ہے ،
اور جس کا انفکاک ماہیت سے ممتنع ہو وہ اس ماہیت کے لئے لازم ہوتا ہے ۔
جب یہ اعراض نہ رہے بلکہ لوازم بن گئے تو پھر وہی خرابی لازم آئے گی جو
لوازم ماہیت کو ماہیہ الامتیاز ماننے کی صورت میں لازم آتی ہے ۔ یعنی یہ ماہیہ الاشتراک
ہیں ۔ لہذا یہ ماہیہ الامتیاز نہیں ہو سکتے ۔ ثابت ہوا کہ ماہیت ، اعراض کے لئے
قابل نہیں ۔ تو لامحالہ یہاں پر ان اعراض مفارقة کے لئے قابل بدن ہوگا ، تو
جب تک بدن نہیں ہوگا یہ بھی نہیں ہو سکتے ۔ معلوم ہو گیا کہ نفوس ناطقہ بدن سے
پہلے موجود نہیں ہوتے بلکہ بدن کے ساتھ حادث ہوتے ہیں ۔

القسم الثالث فی الالہیات

تیسری قسم حکمت الہیہ کے مباحث میں اور قسم ثانی کی طرح قسم ثالث
بھی تین فنون پر مشتمل ہے ۔
حکمت الہیہ کا موضوع ؛ اس کا موضوع وہ موجودات ہیں جو وجود
خارجی و ذہنی دونوں میں مادہ کے محتاج نہ ہوں ۔

سوال : قسم ثالث کے فنونِ ثلثہ میں منحصر ہونے کی وجہ کیا ہے ؟
جواب : وجہِ حصر یہ ہے کہ حکمتِ الہیہ کا موضوع وہ موجودات ہیں جو محتاجِ مادہ نہیں اور وہ دو حال سے خالی نہ ہوں گے کہ وہ مادہ سے مقارن ہوتے ہیں یا نہیں ۔ اگر ہوتے ہیں تو فنِ اول اور اگر نہیں ہوتے تو پھر دو حال سے خالی نہیں کہ واجب ہوگی یا ممکن بصورتِ اول فنِ ثانی اور بصورتِ ثانی فنِ ثالث ۔
تقسیماتِ وجود یعنی امورِ عامہ کے بیان میں ۔
فنِ اول
یہ سات فصلوں پر مشتمل ہے ۔
فصلِ اول : کلی و جزئی کے بیان میں ۔
دعویٰ : کلی واحد بالعدد نہیں ۔

دلیل : اگر کلی کو واحد بالعدد مانا جائے تو لازم آئے گا کہ شئی واحد بالعدد بعینہ
اعراض متضادہ یعنی سواد و بیاض وغیرہ سے متصف ہو جائے ، اور یہ باطل ہے ۔
لہذا کلی کا واحد بالعدد ہونا باطل ہوا ، بلکہ کلی نفسِ ناطقہ میں حاصل ہونے والا ایک ایسا
معنی ہے جو اپنے افرادِ خارجیہ میں سے ہر ایک کے مطابق ہوتا ہے ۔ بایں طور کہ
وہ معنی اگر خارج میں کسی شخص میں پایا جائے تو وہ معنی بعینہ وہی شخص ہوگا ۔ اور
جزئی ایسے تشخصات سے متعین ہوتی ہے جو طبیعتِ کلیہ پر زائد یعنی اس سے
خارج ہوتے ہیں ۔ اس کی دلیل یہ ہے کہ کلی اس حیثیت سے کہ وہ کلی ہے اس کا
نفسِ تصورِ شرکتِ کثیرین سے مانع نہیں ۔ جبکہ شخص اس حیثیت سے کہ وہ شخص ہے اس کا
نفسِ تصورِ شرکتِ کثیرین سے مانع ہے ۔ تو معلوم ہو گیا کہ تشخصِ طبیعتِ کلیہ پر زائد ہے ۔
فصلِ دوم : واحد اور کثیر کے بیان میں ۔
واحد : وہ شئی جو اس جہت سے تقسیم کو قبول نہ کرے جس جہت سے اُسے واحد
کہا جاتا ہے ۔

کثیر؛ وہ شئی جو تقسیم کو قبول کرے اس حیثیت سے کہ وہ قابل تقسیم ہے۔
تقسیم واحد؛ واحد کی پانچ قسمیں ہیں،

۱۔ واحد بالجنس؛ وہ واحد جس میں وحدت کی جہت جنس ہو۔ جیسے انسان
فرس کہ ان دونوں کی جنس واحد ہے یعنی حیوان۔

۲۔ واحد بالنوع؛ وہ واحد جس میں وحدت کی جہت نوع ہو۔ جیسے زید و
بکر کہ ان دونوں کی نوع ایک ہے یعنی انسان۔

۳۔ واحد بالمحمول؛ وہ واحد جس میں وحدت کی جہت، وصف
محمول ہو۔ جیسے رُوی اور برف کہ یہ دونوں اَبْيَض ہونے میں واحد ہیں اور
اَبْيَض کا ان پر حمل ہوتا ہے۔

۴۔ واحد بالموضوع؛ وہ واحد جس میں وحدت کی جہت، موضوع
ہو۔ جیسے کاتب اور ضاحک۔ کہ یہ دونوں انسان ہونے میں واحد ہیں اور
ان کا انسان پر حمل ہوتا ہے یعنی انسان ان دونوں کا موضوع بنتا ہے۔

۵۔ واحد بالعدد؛ وہ واحد جس میں وحدت کی جہت، واحد کا تشخص ہو۔
جیسے زید۔

تقسیم واحد بالعدد؛ واحد بالعدد کی دو قسمیں ہیں؛

۱۔ واحد حقیقی؛ وہ واحد بالعدد جو بالکل قابل تقسیم نہ ہو۔ جیسے نقطہ۔

۲۔ واحد غیر حقیقی؛ وہ واحد بالعدد جو قابل تقسیم ہو اور اس کی دو قسمیں ہیں؛

(i) واحد بالاتصال؛ وہ واحد غیر حقیقی جس میں بالفعل کثرت نہ ہو
اور وہ بالقوہ اجزاء متشابهہ کی طرف قابل تقسیم ہو۔ جیسے پانی۔

(ii) واحد بالترکیب؛ وہ واحد غیر حقیقی جس میں بالفعل کثرت ہو۔
جیسے گھر۔

ہدایت : اقسام متقابلین کا بیان -

متقابلان ان دو چیزوں کو کہا جاتا ہے جو ایک جہت سے ایک محل میں جمع نہ ہو سکیں۔ متقابلان کی چار قسمیں ہیں۔

وجہ حصر : متقابلان دو حال سے خالی نہ ہوں گے کہ وہ دونوں وجودی ہوں گے یا نہیں۔ اگر دونوں وجودی ہوں تو پھر دو حال سے خالی نہ ہوں گے کہ ان میں سے ہر ایک کا تعقل دوسرے پر موقوف ہو گا یا نہیں۔ بصورتِ اول متضایفان اور بصورتِ ثانی ضدان۔ اگر دونوں وجودی نہیں بلکہ ایک وجودی اور ایک عدمی ہے تو پھر دو حال سے خالی نہ ہوں گے کہ عدمی کا محل وجودی کے ساتھ متصف ہو سکتا ہے یا نہیں۔ بصورتِ اول متقابلان بالعدم والمملکہ اور بصورتِ ثانی متقابلان بالسلب والایجاب۔

تعریفات و امثلہ :

ضدان : وہ متقابلان جو دونوں وجودی ہوں اور ایک کا تعقل دوسرے پر موقوف نہ ہو۔ جیسے سواد و بیاض۔

مُتضایفان : وہ متقابلان جو دونوں وجودی ہوں اور ان میں سے ہر ایک کا تعقل دوسرے پر موقوف ہو۔ جیسے ابوۃ و بنوۃ۔

متقابلان بالعدم والمملکہ : وہ متقابلان جن میں سے ایک وجودی اور ایک عدمی ہو جبکہ عدمی کا محل وجودی کے ساتھ متصف ہو سکتا ہو جیسے بصرو عی اور علم و جہل۔

متقابلان بالسلب والایجاب : وہ متقابلان جن میں سے ایک وجودی اور ایک عدمی ہو جبکہ عدمی کا محل وجودی کے ساتھ متصف ہو سکتا ہو۔ جیسے فرسیت لافرسیت۔ ان کو

نقیضان بھی کہا جاتا ہے۔ تعابلی کی یہ قسم فقط ذہن میں متحقق ہوتی ہے خارج میں نہیں۔

فصل سوم : متقدم و متاخر کے بیان میں۔

متقدم کی پانچ قسمیں ہیں جن کی تعریفیں اور مثالیں مندرجہ ذیل ہیں :

Click

- (۱) متقدم بالزمان ؛ وہ متقدم جس کا زمانہ متاخر کے زمانے سے پہلے ہو۔ جیسے
موسیٰ علیہ السلام کا تقدم عیسیٰ علیہ السلام پر۔
- (۲) متقدم بالطبع ؛ وہ متقدم جس کی موجودگی کے بغیر متاخر کا وجود ناممکن ہو۔
لیکن متقدم کا وجود متاخر کی موجودگی کے بغیر ممکن ہو۔ جیسے ایک تقدم دو پر۔
- (۳) متقدم بالشرف ؛ وہ متقدم جو فضیلت و کمال میں متاخر سے بڑھ کر
ہو۔ جیسے سیدنا صدیق اکبر کا تقدم سیدنا فاروق اعظم پر، رضی اللہ تعالیٰ عنہما۔
- (۴) متقدم بالرتبہ ؛ وہ متقدم جو متاخر کی نسبت کسی مخصوص مبداء کے
زیادہ قریب ہو۔ جیسے صف اول کا تقدم باقی صفوں پر۔ کیونکہ صف اول
باقی صفوں کی نسبت محراب کے زیادہ قریب ہوتی ہے۔
- (۵) متقدم بالعلیۃ ؛ وہ متقدم جو متاخر کے لئے علت تامہ ہو۔ جیسے ہاتھ
کی حرکت کا تقدم قلم کی حرکت پر۔

نوٹ : متاخر چونکہ متقدم کا مقابل ہے۔ لہذا متاخر کی بھی پانچ

قسمیں ہوں گی :

(۱) متاخر بالزمان

(۲) متاخر بالطبع

(۳) متاخر بالشرف

(۴) متاخر بالرتبہ

(۵) متاخر بالمعلوۃ

تمام کی تعریفیں متقدم کی تعریفوں سے سمجھی جاسکتی ہیں۔

فصل چہارم ؛ قدیم و حادث کے بیان میں۔

ان میں سے ہر ایک کی دو دو قسمیں ہیں ؛

(۱) بالذات (۲) بالزمان

اس طرح کُل اقسام چار ہوتیں:

(۱) قدیم بالذات

(۲) قدیم بالزمان

(۳) حادث بالذات

(۴) حادث بالزمان

چاروں کی تعریفیں اور مثالیں مندرجہ ذیل ہیں:

قدیم بالذات: وہ شئی جس کا وجود اس کے غیر سے نہ ہو۔ جیسے واجب تعالیٰ۔

قدیم بالزمان: وہ شئی جس کے زمانے کی ابتداء نہ ہو۔ جیسے افلاک و عقول۔

حادث بالذات: وہ شئی جس کا وجود اس کے غیر سے ہو۔ جیسے ممکنات۔

حادث بالزمان: وہ شئی جس کے زمانے کی ابتداء ہو۔ یعنی ایک وقت تھا جس

میں یہ موجود نہیں تھا پھر اُس وقت کے گزر جانے کے بعد دوسرا وقت آیا جس میں

یہ موجود ہوا۔ جیسے معادن و حیوانات۔

دعویٰ: ہر حادث زمانی کسی مدت اور مادہ کے بعد ہوتا ہے۔

دلیل: مدت کے بعد ہونا تو واضح ہے اور مادہ کے بعد ہونے کی دلیل یہ ہے

کہ حادث زمانی کے وجود کا امکان اُس کے وجود سے پہلے ہوتا ہے۔ اس لئے

کہ اگر وجود سے پہلے وہ ممکن نہ ہو بلکہ ممتنع ہو پھر بوقت وجود ممکن کی طرف منتقل ہو

تو شئی کا امتناع ذاتی سے امکان ذاتی کی طرف انقلاب لازم آئے گا جو کہ باطل

ہے۔ لہذا حادث زمانی کے وجود سے پہلے امکان کا نہ ہونا باطل ہوا، تو ثابت

ہو گیا کہ اس کے وجود سے پہلے وجود کا امکان ہوتا ہے۔ اور یہ امکان امر وجودی ہے

عدمی نہیں۔ اس لئے کہ اگر حادث زمانی کے امکان کو عدمی مانیں اور یوں کہیں کہ

”امكانه لا“ یعنی حادث کا امکان معدوم ہے تو پھر یہ کہنا بھی صحیح ہوگا کہ
”لا امکان له“ یعنی حادث کے لئے امکان نہیں ہے۔ کیونکہ حادث کے لئے
امکان کو عدمی ماننے اور حادث سے امکان کی نفی کرنے میں کوئی فرق نہیں، یعنی
دونوں کا مآل ایک ہی ہے۔ جب حادث سے امکان کی نفی کرنا درست
ہو تو پھر وہ حادث ممکن ہی نہ رہا اور یہ خلاف مفروض ہے۔ لہذا ثابت ہوگا کہ امکان
امر وجودی ہے۔ پھر یہ امکان دو حال سے خالی نہ ہوگا کہ قائم بنفسہ ہو گیا نہیں۔
قائم بنفسہ ہونا تو جائز نہیں ہے، کیونکہ امکان وجود تو اُس شئی کے اعتبار سے ہے
جس شئی کے وجود کا یہ امکان ہے یعنی امکان، ذات ممکن اور اس کے وجود
کے درمیان حاصل ہونے والی نسبت کا نام ہے۔ اور نسبت عرض ہے اور
عرض قائم بنفسہ نہیں ہوتا۔ لہذا امکان بھی قائم بنفسہ نہیں ہوگا۔ تو لا محالہ
کسی محل کے ساتھ قائم ہوگا اور وہ محل مادہ ہے لہذا امکان مادہ کے ساتھ قائم ہوا۔
تفصیل مذکورہ بالا سے ثابت ہوگا کہ حادث کا امکان اس کے وجود پر سابق ہوتا ہے
اور امکان مادہ سے قائم ہوتا ہے تو یہ بھی ثابت ہو گیا کہ مادہ بھی حادث سے سابق
ہوتا ہے لہذا معلوم ہو گیا کہ حادث زمانی مادہ کے بعد ہوتا ہے۔ یہی ہمارا دعویٰ تھا۔
فصل پنجم : قوت و فعل کے بیان میں۔

قوت اُس شئی کو کہتے ہیں جو غیر میں تغیر کا مبداء ہو اس حیثیت سے کہ
وہ غیر ہے۔ قوت کے وجود کی دلیل یہ ہے کہ عادت مستمرہ محسوسہ ہیں اجسام سے
صادر ہونے والے تمام افعال و آثار جیسے این و کیف اور حرکت و سکون کے ساتھ
اختصاص یہ کسی ایسی قوت کے سبب سے صادر ہوتے ہیں جو قوت ان اجسام میں
موجود ہے۔ اس لئے کہ یہاں پر عقلی احتمال تین ہیں، کہ وہ افعال و آثار یا تو جسم

سے اُس کے جسم ہونے کی حیثیت سے صادر ہوتے ہیں یا امورِ اتفاقیہ کے سبب سے صادر ہوتے یا ایسی قوت کے سبب سے صادر ہوتے ہیں جو اجسام میں موجود ہے۔ پہلی صورت باطل ہے کیونکہ تمام اجسام جسم ہونے میں مشترک ہیں تو اس سے تمام اجسام کا افعال و آثار میں مشترک ہونا لازم آتا ہے جو باطل ہے۔ دوسری صورت بھی باطل ہے کیونکہ امورِ اتفاقیہ دائمی نہیں ہوتے۔ لہذا لازم آئے گا وہ افعال و آثار جو امورِ اتفاقیہ کے سبب سے صادر ہوتے ہیں وہ بھی دائمی اور اکثری نہ ہوں، اور یہ باطل ہے۔ جب پہلی دونوں صورتیں باطل ہو گئیں تو لامحالہ تیسری صورت متعین ہو گئی کہ وہ افعال و آثار ایسی قوت سے صادر ہوتے ہیں جو اجسام میں موجود ہے اور یہی ہمارا مطلوب تھا۔

قائدہ: قوت کا اطلاق کبھی امکانِ حصول پر ہوتا ہے۔ اس معنی کے اعتبار سے قوت، فعلِ معنی حصول کے مقابل ہے اور کبھی اس کا اطلاق اس معنی پر ہوتا ہے جو مصنف نے بیان کیا یعنی مبداءِ تغیر۔ اس معنی کے اعتبار سے یہ فعل کے مقابل نہیں ہے لہذا یہ کہا گیا کہ اگر مصنف عنوان میں قوت و فعل کے بجائے صرف قوت کا ذکر کرتے تو بہتر ہوتا۔

فصل ششم: علت و معلول کے بیان میں۔

علت اس شئی کو کہتے ہیں جو خود موجود ہو اور اس کے وجود سے اُس کے

غیر یعنی معلول کا وجود حاصل ہو۔

اقسامِ علت: علت کی چار قسمیں ہیں،

(۱) مادّیہ (۲) صوریہ (۳) فاعلیہ (۴) غائیہ

وجہِ حصر: علت دو حال سے خالی نہ ہوگی کہ وہ معلول کی جُزء ہوگی یا نہیں۔ اگر جُزء ہے تو پھر دو حال سے خالی نہ ہوگی کہ اس کے وجود سے وجودِ معلول واجب ہوگا یا نہیں۔ بصورتِ اول علتِ صوریہ اور بصورتِ ثانی علتِ مادّیہ۔

اور اگر وہ معلول کی جُز نہ ہو تو پھر دو حال سے خالی نہ ہوگی کہ وجودِ معلول اُس علت سے ہے یا اُس کے لئے ہے۔ بصورتِ اول علتِ فاعلیہ اور بصورتِ ثانی علتِ غائیہ۔

تعریفات و امثلہ :

علتِ نادیدہ : وہ علت جو معلول کی جُز نہ ہو لیکن اس کے وجود کے ساتھ معلول کا وجود بالفعل واجب نہ ہو۔ جیسے مٹی گُوڑہ کے لئے۔

علتِ صوریہ : وہ علت جو معلول کی جُز نہ ہو اور اس کے وجود کے ساتھ معلول کا وجود بالفعل واجب ہو۔ جیسے گُوڑہ کی صورت گُوڑہ کے لئے۔

علتِ فاعلیہ : وہ علت جو معلول کی جُز نہ ہو اور اس سے وجودِ معلول حاصل ہو۔ جیسے گُوڑہ بنانے والا گُوڑہ کے لئے۔

علتِ غائیہ : وہ علت جو معلول کی جُز نہ ہو اور اس کے لئے معلول موجود ہو۔ جیسے وہ غرض جو گُوڑہ سے مطلوب ہے۔

احکامِ علت :

اول : علتِ فاعلیہ جب بسیط ہو تو اُس سے ایک سے زائد اثرات کا صدور محال ہے۔ کیونکہ جس شئی سے دو اثر صادر ہوں وہ مرکب ہوتی ہے تو اس طرح اُس علتِ فاعلیہ کا مرکب ہونا لازم آئے گا جس کو بسیط مانا تھا۔ یہ خلافِ مفروض ہے۔ جس شئی سے دو اثر صادر ہوں اُس کے مرکب ہونے کی دلیل یہ ہے کہ وہ شئی اس حیثیت سے کہ اُس سے ایک اثر صادر ہو اُنغائر ہے اُس سے اُس حیثیت سے کہ اُس سے دوسرا اثر صادر ہو یعنی وہ شئی جو ان دونوں اثروں کے لئے مصدر ہے اُس کے ایک اثر کے لئے مصدر ہونے کا مفہوم اُس کے دوسرے اثر کے لئے مصدر ہونے کے مفہوم کے مغائر ہے، تو اب یہاں پر تین احتمال ہوں گے،

(۱) یہ دونوں مفہوم ذاتِ مصدر میں داخل ہوں۔

(۲) ایک مفہوم ذاتِ مصدر میں داخل اور ایک خارج ہو۔

(۳) دونوں مفہوم ذاتِ مصدر سے خارج ہوں۔ پہلی اور دوسری صورت میں

ذاتِ مصدر میں ترکیب لازم آئے گی اور تیسری صورت میں بھی چونکہ ذاتِ

مصدر ان دونوں مفہوموں کے لئے مصدر ہوگی ورنہ لازم آئے گا کہ ذاتِ

واحد دو اموروں کے لئے مصدر نہ ہو اور یہ خلافِ مفروض ہے۔ اب پھر

کلام مذکورہ بالا کو ان دونوں مفہوموں میں جاری کریں گے کہ یہ دونوں

ذاتِ مصدر میں داخل ہیں یا ایک داخل اور دوسرا خارج ہے۔ یا

دونوں خارج ہیں۔ بصورتِ اول و ثانی ترکیب لازم اور بصورتِ

ثالث پھر وہی کلام جاری ہوگی۔ تو اس طرح بالآخر یہ سلسلہ ذاتِ مصدر

میں ترکیب و کثرت پر منتهی ہوگا ورنہ تسلسل لازم آئے گا جو کہ باطل ہے۔

دوم: علتِ تامہ کے وجود کے وقت معلول کا وجود واجب ہوتا ہے۔ علتِ

تامہ کے وجود کا معنی یہ ہے کہ وہ تمام امور پائے جائیں جو تحققِ معلول میں معتبر

ہیں۔ اس لئے کہ اگر علتِ تامہ کے وجود کے وقت معلول کا وجود واجب ہو

تو دو حال سے خالی نہ ہوگا ممتنع ہوگا یا ممکن۔ ممتنع ہونا باطل ہے۔ کیونکہ اگر

ممتنع ہونا تو پھر پایا نہ جاتا۔ ممکن ہونا بھی باطل ہے۔ کیونکہ اگر ممکن الوجود ہو تو

پھر اپنے وجود میں مرجح کا محتاج ہوگا۔ تو اس طرح وہ تمام امور نہ پائے گئے

جو اس کے تحقق میں معتبر ہیں۔ حالانکہ ہم نے ان تمام امور کا وجود مانا تھا۔ تو

خلافِ مفروض لازم آیا۔ جب وجودِ معلول کا ممتنع اور ممکن ہونا باطل ہو گیا تو

ثابت ہو گیا کہ وجودِ علتِ تامہ کے وقت اس کا وجود واجب ہوتا ہے۔

لیکن یہ واجب بالغیر اور ممکن بالذات ہوگا۔ اس لئے کہ جب ہم اس معلول

کی ماہیت کا اس حیثیت سے اعتبار کریں کہ وہ ایک ماہیت ہے قطع نظر اس کی علت نامہ کے تو اس کا نہ وجود ضروری ہوگا نہ عدم اور جس کا وجود و عدم دونوں ضروری نہ ہوں وہ ممکن بالذات ہوتا ہے۔

ہدایت: کسی شے کا موجود ہونا اس شے میں تاثیر علت کے منافی نہیں ہے کیونکہ کوئی شے جب معدوم ہو اور پھر پائی جائے تو اس شے کی علت فاعلہ تین حال سے خالی نہ ہوگی کہ وہ اس شے یعنی معلول کے لئے مفید وجود ہوگی اس شے کی حالت عدم میں یا حالت وجود میں یا حالت وجود و عدم دونوں میں۔ حالت عدم یا حالت وجود و عدم دونوں میں علت کو مفید وجود ماننا باطل ہے، کیونکہ اس سے اجتماع وجود و عدم لازم آتا ہے۔ تو لامحالہ حالت وجود میں معلول کے لئے مفید وجود ہوگی۔ لہذا ثابت ہو گیا کہ شے کا موجود ہونا اس کے معلول ہونے یعنی اس میں تاثیر علت کے منافی نہیں۔

فصل ہفتم: جوہر اور عرض کے بیان میں۔

ہر موجود دو حال سے خالی نہیں ہوتا کہ وہ ایسی شے کے ساتھ مختص ہوتا ہے جو اس میں سرایت کئے ہوئے ہوتی ہے یا مختص نہیں ہوتا۔ اگر ہوتا ہے تو اس اختصاص کو حلول، سرایت کرنے والی شے کو حال اور جس میں وہ سرایت کئے ہوئے ہے اس کو محل کہا جاتا ہے۔ ان دونوں میں سے ایک کا دوسرے کے لئے محتاج ہونا ضروری ہے ورنہ حلول ممتنع ہوگا۔ حال تو بہر صورت محل کا محتاج ہوتا ہے البتہ محل دو حال سے خالی نہ ہوگا وہ بھی حال کا محتاج ہوگا یا فقط حال محل کا محتاج ہوگا بصورت اول محل کو ہیولی اور حال کو صورت جسمیہ کہتے ہیں۔ اور بصورت ثانی محل کو موضوع اور حال کو عرض کہا جاتا ہے۔

فائدہ: چونکہ محل مقسم اور موضوع و ہیولی اس کی قسمیں ہیں اور مقسم و قسم میں

عموم و خصوص مطلق ہوتا ہے۔ لہذا محل و موضوع میں اور اسی طرح محل و ہیولی میں
عموم و خصوص مطلق کی نسبت ہوگی یعنی ہر موضوع اور ہر ہیولی تو محل ہوں گے لیکن
ہر محل کا موضوع ہونا یا ہر محل کا ہیولی ہونا ضروری نہیں۔

تعریف جوہر : وہ ماہیت کہ اگر خارج میں موجود ہو تو موضوع میں نہ ہو۔
جوہر کی اس تعریف سے ظاہر ہو رہا ہے کہ جوہر کا اطلاق اس ماہیت پر
ہوتا ہے جس کا وجود اس پر زائد ہوتا ہے لہذا واجب الوجود اس سے خارج
ہو گیا۔ کیونکہ اس کی ماہیت اس کے وجود کا غیر نہیں ہے۔

تعریف عرض : وہ ماہیت جو موضوع میں موجود ہو۔

اقسام جوہر : جوہر کی پانچ قسمیں ہیں :

(۱) ہیولی (۲) صورت (۳) جسم (۴) نفس (۵) عقل

وجہ حصر : جوہر تین حال سے خالی نہ ہوگا کہ وہ محل ہوگا یا حال ہوگا۔ یا نہ محل
ہوگا نہ حال۔ بصورت اول ہیولی، بصورت ثانی صورت۔ اور بصورت ثالث
پھر دو حال سے خالی نہ ہوگا کہ وہ حال و محل سے مرکب ہوگا یا نہیں بصورت اول جسم اور بصورت ثانی
پھر دو حال سے خالی نہ ہوگا کہ وہ اجسام سے تعلق تدبیر و تصرف کے ساتھ متعلق
ہوگا یا نہیں۔ بصورت اول نفس اور بصورت ثانی عقل۔

قائدہ : جوہر ان اقسام خمسہ کے لئے جنس نہیں۔ کیونکہ جس کے لئے جنس ہو اس
کے لئے فصل کا ہونا لازمی ہوتا ہے۔ تو اس طرح ان اقسام خمسہ کا جنس و فصل
سے مرکب ہونا لازم آئے گا، حالانکہ ایسا نہیں ہے۔ کیونکہ نفس بسیط ہے۔
اس لئے کہ وہ ماہیت بسیطہ کا ادراک کرتا ہے۔ اگر نفس مرکب ہو تو اس سے
ماہیت بسیطہ کا منقسم ہونا لازم آئے گا جو کہ خلاف مفروض ہے۔

اقسام عرض : عرض کی نو قسمیں ہیں :

(۱) کم (۲) کیف (۳) آئین (۴) مٹی (۵) اضافت (۶) ملک

(۷) وضع (۸) فعل (۹) افعال

کم: وہ عرض جو اپنی ذات کے اعتبار سے مساوات و عدم مساوات کو قبول کرتا ہے۔
کم کی دو قسمیں ہیں:

(۱) کم منفصل - یعنی وہ کم جس کے اجزاء میں کوئی حد مشترک نہ ہو۔ جیسے عدد۔

(۲) کم متصل - یعنی وہ کم جس کے اجزاء میں کوئی حد مشترک ہو۔

فائدہ: حد مشترک اس حد کو کہتے ہیں جس شئی میں اُسے فرض کیا گیا ہو اُس شئی کے دونوں جزروں کے لئے وہ حد مبدا یا منتہی ہو، جیسے خط پر نقطہ۔

کم متصل کی پھر دو قسمیں ہیں:

(۱) قار الذات - یعنی وہ کم متصل جس کے اجزاء وجود میں مجتمع ہوں اور وہ مقدار ہے۔ جیسے خط، سطح اور جسم تعلیمی۔

(۲) غیر قار الذات - یعنی وہ کم متصل جس کے اجزاء وجود میں مجتمع نہ ہوں۔ جیسے زمانہ۔

فائدہ: کم کی تعریف یوں بھی کی گئی ہے کہ وہ عرض ہے جو اپنی ذات کے اعتبار سے تقسیم کو قبول کرتا ہے۔

کیفیت: وہ عرض جو اپنی ذات کے اعتبار سے تقسیم کو قبول نہیں کرتا اور نہ ہی کسی شئی کی طرف نسبت کو۔ یعنی اس کا تعقل کسی دوسری شے پر موقوف نہیں ہوتا۔ کیفیات کی چار قسمیں ہیں:

(۱) کیفیات محسوسہ - ان کی پھر دو قسمیں ہیں: راستہ اور غیر راستہ۔ اول کی مثال جیسے شہد کی مٹھاس اور سمندر کے پانی کی نمکینی۔ اور دوم کی مثال جیسے شرمندہ کی سُرخی اور خوفزدہ کی زردی۔

(۲) کیفیات نفسانیہ: ان کی بھی دو قسمیں ہیں۔ نفس میں راسخ ہونے

سے قبل انہیں حالات کہا جاتا ہے۔ جیسے ابتداء خلقت میں کتابت۔ اور نفس میں راسخ ہو جانے کے بعد انہیں ملکات کہا جاتا ہے۔ جیسے پختگی کے بعد کتابت و علم وغیرہ۔

(۳) کیفیات استعدادیہ: ان کی بھی دو قسمیں ہیں۔ دفع جیسے سختی، اور افعال جیسے نرمی۔

(۴) کیفیات مختصہ بالکمیات: یعنی وہ کیفیات جو کمیات کے ساتھ مختص ہیں۔ جیسے مقدار کا مثلث و مربع ہونا اور عدد کا زوج و فرد ہونا۔
این: کسی شئی کی وہ حالت جو اُس کو کسی مکان میں حاصل ہونے کے سبب سے عارض ہو۔

ممتنی: کسی شئی کی وہ حالت جو اس کو کسی زمان میں حاصل ہونے کے سبب سے عارض ہو۔

اضافت: وہ ایک حالت نسبتیہ متکررہ ہے یعنی دو ایسی چیزوں میں پائی جانے والی نسبت جن میں سے ہر ایک کا تعقل دوسری پر موقوف ہو، جیسے ابوة و بنوة۔
ملک: کسی شئی کی وہ حالت جو اُس کو اُس شئی کے سبب سے عارض ہو جس نے اُسے گھرا ہوا ہے اس طور پر محیط کے منتقل ہونے سے محیط بھی منتقل ہو جائے۔ جیسے وہ حالت جو انسان کو قمیص پہننے یا عمامہ پہننے سے عارض ہوتی ہے۔
وضع: وہ ہیئت و حالت جو کسی شئی کو اس کے اجزاء کی ایک دوسرے کی طرف نسبت ہونے یا امور خارجیہ کی طرف نسبت ہونے سے عارض ہو۔ جیسے وہ حالت جو انسان کو قیام و قعود سے عارض ہوتی ہے۔

فعل: کسی شئی کی وہ حالت جو اُس کو غیر میں اثر کرنے کے سبب سے عارض ہوتی ہے۔ جیسے کاٹنے والے کی حالت جب تک وہ کاٹتا رہے۔

انفعال؛ کسی شئی کی وہ حالت جو اس کو غیر کا اثر قبول کرنے کے سبب سے حاصل ہوتی ہے جیسے گرم ہونے والی شئی کی حالت جب تک وہ گرم ہوتی رہے۔
فائدہ: جوہر اور عرض کی نو قسموں کے مجموعے کو "مقولاتِ عشرہ" کہا جاتا ہے۔
صانع اور اس کی صفات کے علم کے بارے میں۔

فہن ثانی اور یہ دس فصلوں پر مشتمل ہے۔

فصل اول: واجب لذاتہ کے اثبات میں۔

واجب لذاتہ اُس شئی کو کہتے ہیں جو اپنی ذات کے اعتبار سے قابلِ عدم نہ ہو۔

اس پر دلیل یہ ہے کہ اگر عالم وجود میں کوئی موجود واجب لذاتہ نہ ہو تو محال لازم آتا ہے۔ اس لئے کہ دریں صورت تمام موجودات ایسا مجموعہ ہوں گے جو ایسے آحاد

سے مرکب ہو گا جن میں سے ہر ایک ممکن لذاتہ ہو گا۔ جب آحاد ممکن لذاتہ ہوئے تو مجموعہ بھی ممکن لذاتہ ہو گا۔ اور ممکن لذاتہ کسی علتِ خارجیہ کا محتاج ہوتا ہے لہذا یہ مجموعہ بھی علتِ خارجیہ کا محتاج ہو گا جو کہ بدیہی بات ہے اور وہ موجود (علتِ خارجیہ) جو تمام ممکنات

سے خارج ہو گا وہ واجب لذاتہ ہو گا۔ تو اس طرح واجب لذاتہ کا وجود اُس کے عدم کی تقدیر پر لازم آیا جو کہ محال ہے۔ جب عدم محال ہے تو اس کا وجود واجب ہوا۔

فصل دوم: اس بارے میں کہ واجب الوجود کا وجود اس کی حقیقت کا عین ہوتا ہے اس لئے کہ اگر واجب کا وجود اس کی حقیقت پر زائد ہو تو اُس کو عارض

ہو گا۔ جب عارض ہو گا تو وجود اس حیثیت سے کہ وجود ہے غیر کا محتاج ہو گا۔ جو غیر کا محتاج ہو وہ ممکن لذاتہ ہوتا ہے اور ہر ممکن لذاتہ کے لئے کسی موثر کا ہونا

ضروری ہے۔ لہذا اس وجود کے لئے بھی موثر ضروری ہو گا۔ اب وہ موثر اگر خود ہی حقیقتِ واجب تو حقیقت کا اپنے وجود پر مقدم ہونا لازم آئے گا۔ کیونکہ کسی شئی کی

علتِ موجودہ وجود میں معلول پر مقدم ہوتی ہے۔ تو اس طرح شئی کا اپنے آپ پر

مقدم ہونا لازم آیا جو کہ باطل ہے اور اگر مؤثر اس حقیقت کا غیر ہو تو لازم آئے گا کہ واجب لذاتہ اپنے وجود میں غیر کا محتاج ہو اور یہ باطل ہے۔ لہذا ثابت ہو گیا کہ واجب لذاتہ کا وجود اس کی حقیقت کا عین ہوتا ہے اس پر زائد نہیں ہوتا۔
فصل سوم: اس امر کے بارے میں کہ وجوب وجود اور تعیین وجود، ذات واجب کا عین ہے۔

اس پر دلیل یہ ہے کہ اگر واجب الوجود کے وجود کا وجوب ذات واجب الوجود پر زائد ہو تو ذات کو عارض ہوگا۔ اور عارض، محتاج معروض ہوتا ہے اور محتاج، معلول ہوتا ہے لہذا وجوب وجود بھی معلول ہوگا ذات واجب کا اور ذات واجب اس کے لئے علت ہوگی۔ اور علت موجدہ کا اپنے معلول پر مقدم ہونا واجب ہے۔ ورنہ معلول کے لئے موجد نہ ہوگی۔ چنانچہ علت واجب الوجود ہوتی اور بدیہی بات ہے کہ علت کا یہ وجوب، وجوب ذاتی ہے۔ تو اس طرح وجوب وجود کا اپنی ذات پر مقدم ہونا لازم آئے گا جو کہ باطل ہے۔ اسی طرح اگر تعیین وجود کو ذات واجب الوجود پر زائد مانیں تو یہ تعیین وجود معلول ہوگا ذات واجب کا۔

اور ذات واجب اس کے لئے علت ہوگی علت موجدہ جب تک خود تعیین نہ ہو وہ موجد نہ ہوگی اور وہ معلول کے لئے موجد نہیں بن سکے گی۔ لہذا ذات واجب الوجود اپنے تعیین سے قبل ہی متعین ہوگی تو اس طرح بھی تقدم الشی علی نفسہ لازم آئے گا جو کہ محال ہے۔

فصل چہارم: واجب الوجود کی توحید کے بیان میں۔

اس پر دلیل یہ ہے کہ اگر دو موجودوں کو واجب الوجود مانا جائے تو دو وجوب وجود میں یہ دونوں مشترک ہوں گے۔ اور دو چیزوں میں اختلاف کسی ماہہ الاتیاز کی وجہ سے ہوتا ہے ورنہ دونوں ایک ہی متصور ہوں گی۔ اب سوال یہ ہے کہ جن دو

موجودوں کو ہم نے واجب الوجود مانا ان میں ماہہ الاتیازان دونوں کے لئے تمام حقیقت ہے یا نہیں۔ تمام حقیقت نہیں ہو سکتا۔ کیونکہ اگر ماہہ الاتیازان دونوں کا تمام حقیقت ہو پھر ماہہ الاشتراک ان کی حقیقت سے خارج ہوگا، اور ان میں ماہہ الاشتراک تو وجوب وجود ہے۔ لہذا لازم آئے گا کہ وجوب وجود ان کی حقیقت سے خارج ہو حالانکہ یہ بات پہلے ثابت ہو چکی ہے کہ وجوب وجود ذات واجب الوجود کی نفس حقیقت ہے۔

اسی طرح اگر ماہہ الاتیازان دونوں کی تمام حقیقت نہ ہو تو یہ بھی محال ہے کیونکہ دریں صورت ان دونوں کا ماہہ الاتیاز اور ماہہ الاشتراک سے مرکب ہونا لازم آئے گا اور ہر مرکب غیر کا محتاج ہوتا ہے اور ہر محتاج غیر ممکن لذاتہ ہوتا ہے۔ تو اس طرح واجب لذاتہ کا ممکن لذاتہ ہونا لازم آیا جو باطل ہے۔

فصل پنجم: اس بارے میں کہ واجب لذاتہ اپنی تمام جہات و صفات کے اعتبار سے واجب ہوتا ہے۔ یعنی اس کے لئے کوئی حالت منظرہ وغیر حاصل نہیں ہوتی۔

اس پر دلیل یہ ہے کہ واجب کی ذات اپنی تمام صفات کے حصول کے لئے کافی یعنی علت تامہ ہوتی ہے اور جس کی ذات اپنی تمام صفات کے لئے کافی ہو وہ اپنی تمام صفات کے اعتبار سے واجب ہوتا ہے۔ لہذا واجب لذاتہ اپنی تمام صفات کے اعتبار سے واجب ہوگا۔ واجب لذاتہ کے اپنی تمام صفات کے لئے کافی ہونے کی دلیل یہ ہے کہ اگر اسے اپنی تمام صفات کے لئے کافی نہ مانا جائے تو لازم آئے گا کہ اس کی کسی صفت کا حصول غیر سے ہو۔ اس صورت میں اس غیر کا وجود اس صفت کے وجود کے لئے اور اس غیر کا عدم اس صفت کے عدم کے لئے علت ہوگا۔ اگر ایسا ہو تو جب ذات واجب کو من حیث ہی کے

درجہ میں قطع نظر شرطِ غیر کے اعتبار کریں تو وہ واجب ہی نہ رہے گا۔ اس لئے کہ اس تقدیر پر یعنی واجب کی کسی صفت کے لئے غیر کو علت ماننے کی صورت میں واجب لذاتہ کا وجوب اُس صفت کے وجود کے ساتھ ہوگا یا اس صفت کے عدم کے ساتھ۔ بصورتِ اول غیر کا وجود اس صفت کے وجود کے لئے علت نہ رہا۔ کیونکہ اس صفت کا وجود تو واجب سے وجودِ غیر کی شرط کے بغیر حاصل ہوا۔ اور بصورتِ ثانی عدمِ غیر اس صفت کے عدم کے لئے علت نہ رہا۔ کیونکہ صفت کا عدم تو واجب سے عدمِ غیر کی شرط کے بغیر حاصل ہوا اور یہ باطل یعنی خلافِ مفروض ہے۔ کیونکہ ہم نے تو غیر کو اس صفت کے لئے علت مانا تھا۔ جب ذات واجب کو بلا شرطِ غیر من حیث ہی اعتبار کرنے کی دونوں شیعوں میں بطلان و خلافِ مفروض لازم آتا ہے۔ تو اس طرح واجب لذاتہ واجب لذاتہ نہ رہا جو کہ محال ہے۔ اور یہ محال ذات واجب کو اپنی صفات میں کافی نہ ماننے کی وجہ سے لازم آیا اور جس سے محال لازم آئے وہ خود بھی محال و باطل ہوتا ہے لہذا ذات واجب کو اپنی تمام صفات میں کافی نہ ماننا باطل۔ تو ثابت ہو گیا کہ واجب اپنی تمام صفات میں کافی ہوتا ہے اور جس کی یہ شان ہو وہ تمام جہات و صفات کے اعتبار سے واجب ہوتا ہے اور یہی مطلوب ہے۔

فصل ششم؛ اس بارے میں کہ واجب لذاتہ وجود میں ممکنات کے ساتھ مُشارک نہیں۔ اس پر دلیل یہ ہے کہ اگر واجب لذاتہ، ممکنات کے ساتھ وجود میں مُشارک ہو تو وجودِ مطلق من حیثِ طہو ہو یعنی اس حیثیت سے کہ وہ وجودِ مطلق ہے تین حال سے خالی نہ ہوگا، کہ اس کو تجرد یعنی عدمِ عروض لازم ہوگا یا التجرد یعنی عروض لازم ہوگا۔ یا دونوں لازم نہیں ہوں گے۔ اگر تجرد لازم ہو تو لازم آئے گا کہ تمام ممکنات کا وجود مجرد ہو اور ماہیات کو عارض نہ ہو اور یہ محال ہے۔ اس لئے

کہ ہم سات ضلعوں والی شئی کا ادراک کرتے ہیں باوجودیکہ ہمیں اس کے وجود میں شک ہوتا ہے تو اگر اس کا وجود اس کی ماہیت کو عارض نہ ہو بلکہ عین حقیقت ہو تو ایک ہی شئی کا ایک ہی حالت میں معلوم اور اسی حالت میں مشکوک ہونا لازم آئے گا جو کہ محال ہے۔ اگر وجود مطلق کو لا تجر د لازم ہو تو لازم آئے گا کہ وجود باری تعالیٰ مجرد نہ ہو بلکہ عارض ہو اور یہ باطل ہے۔ کیونکہ ثابت کیا جا چکا ہے کہ وجود واجب الوجود اس کو عارض نہیں بلکہ عین حقیقت ہوتا ہے۔ اگر وجود مطلق کو تجر و لا تجر دونوں لازم نہ ہوں تو پھر یہ دونوں وجود مطلق کے لئے ممکن ہوں گے۔ اور ہر ممکن کسی علت کا معلول ہوتا ہے۔ اور ہر معلول محتاج علت ہوتا ہے۔ لہذا لازم آئیگا کہ واجب الوجود اپنے تجر میں غیر کا محتاج ہو۔ تو اس طرح اس کی ذات اپنی تمام صفات کے لئے کافی نہ رہے گی۔ اور یہ باطل ہے۔

فصل ہفتم : اس بارے میں کہ واجب لذاتہ مجرد عن المادہ قائم بنفسہ ہے۔ اور ہر مجرد عن المادہ قائم بنفسہ اپنی ذات کا مدرک ہے۔ اس پر دلیل کہ ہر مجرد عن المادہ قائم بنفسہ اپنی ذات کا مدرک ہے یہ ہے کہ مجرد عن المادہ قائم بنفسہ کی ذات اس کے نزدیک حاضر ہوتی ہے۔ اور ہر وہ شئی جس کی یہ شان ہو وہ اپنی ذات کی مدرک ہوتی ہے کیونکہ اس کے علم یعنی تعقل کا معنی یہ ہے کہ وہ مادہ اور لواحق مادہ سے مجرد ہو کہ مدرک کے نزدیک حاضر ہو تو ثابت ہو گیا کہ واجب لذاتہ یعنی باری تعالیٰ اپنی ذات کا عالم ہے۔

ہدایت : یہاں سے ایک شبہ کا ازالہ مقصود ہے۔ وہ یہ کہ علم و تعقل تو عالم و معلوم کے درمیان نسبت کا نام ہے اور عالم و معلوم میں تغائر ہوتا ہے۔ جبکہ کسی شئی اور اس کی ذات کے درمیان تغائر نہیں ہوتا۔ جب تغائر نہیں ہوتا تو

کسی شئی کو اپنی ذات کا علم بھی نہیں ہوگا۔ اس شبہ کا ازالہ مصنف نے یوں کیا کہ شئی کو اس کی ذات کا علم و تعقل، عاقل و معقول کے درمیان تغائر ذاتی کا مقتضی نہیں بلکہ تغائر اعتباری کافی ہے۔ اور اس سے شئی کے لئے اُس کے ذات کے علم کی نفی لازم نہیں آتی۔ کیونکہ علم و تعقل کا معنی تو شئی کی حقیقت کا مادہ و لواحق مادہ سے مجرد ہو کر مدرک کے نزدیک حاضر ہونا ہے۔ اور یہ اعم ہے شئی متغائر کی حقیقت کے حاضر ہونے سے۔ اور اخص کی نفی سے اعم کی نفی لازم نہیں آتی اور اس لئے بھی کہ ہر انسان کو اپنی ذات کا بذاتہ علم ہوتا ہے اگر عالم و معلوم میں تغائر ذاتی ضروری ہو تو لازم آئے گا کہ ہر انسان کی دو ذاتیں ہوں۔ ایک عاقل اور ایک معقول اور یہ باطل ہے۔

فصل ہشتم : اس باب میں کہ واجب لذاتہ تمام کلیات کا عالم ہے۔

اس پر دلیل یہ ہے کہ واجب لذاتہ، مادہ و لواحق مادہ سے مجرد ہے اور ہر وہ شئی جو مادہ و لواحق مادہ سے مجرد ہو اس کے لئے تمام کلیات کا عالم ہونا ضروری ہے لہذا واجب لذاتہ کے لئے تمام کلیات کا عالم ہونا ضروری ہے۔

صغریٰ یعنی واجب کے مجرد ہونے کا بیان کھلی فصل میں گزر چکا ہے اور کبریٰ یعنی مجرد کے عالم کلیات ہونے کی دلیل یہ ہے کہ ہر مجرد کا معقول ہونا امکان عالم کے ساتھ ممکن ہے یہ امر یعنی معقولیت مجرد اس قدر بدیہی ہے کہ اس میں کوئی خفا نہیں۔ اور ہر وہ شئی جس کا تنہا معقول ہونا ممکن ہو اس کا دیگر معقولات کے ساتھ معقول ہونا بھی ممکن ہے۔ لہذا مجرد کے لئے دیگر معقولات کے ساتھ معقول ہونا ممکن ہو اور ہر وہ شئی جس کا دیگر معقولات کے ساتھ معقول ہونا ممکن ہو اُس کے ساتھ تمام معقولات کا ذہن میں مقارن ہونا ممکن ہوتا ہے کیونکہ تعقل و ادراک معقول کی صورت کے مادہ و لواحق مادہ سے مجرد ہو کر ذہن و عقل میں حاصل ہونے کا

ہم ہے۔ لہذا مجرد کے ساتھ دیگر معقولات کا ذہن میں مقارن ہونا ممکن ہوگا۔ اور
ہر وہ شئی جس کے ساتھ دیگر معقولات کا ذہن میں مقارن ہونا ممکن ہوگا اس کے
ساتھ ان معقولات کا اس کی ذات کے اعتبار سے مقارن ہونا ممکن ہوتا ہے عام
ازیں کہ یہ مقارنت ذہن میں ہو یا خارج میں۔ لہذا مجرد کے ساتھ دیگر معقولات کا
خارج میں مقارن ہونا بھی ممکن ہوگا اور خارج میں مقارن ہونے کا معنی یہ ہے
کہ وہ مجرد ان معقولات کا تعقل کرے یعنی ان کا عالم و عاقل ہو لہذا مجرد
کے لئے دیگر معقولات کا عالم ہونا ممکن ہوگا اور ہر وہ شئی جو واجب الوجود کے لئے
ممکن ہو وہ واجب الحصول ہوتی ہے ورنہ لازم آئے گا کہ واجب الوجود کے لئے
کوئی حالت منظرہ ہو حالانکہ پچھلی فصل میں اس کے برخلاف ثابت کیا جا چکا ہے۔
لہذا ثابت ہو گیا کہ واجب لذاتہ کے لئے عالم کلیات ہونا واجب ہے اور یہی
مطلوب ہے۔

اعترض : اگر باری تعالیٰ کسی شئی کا عالم ہو تو وہ اس شئی کی صورت کے لئے فاعل
بھی ہوگا اور قابل بھی۔ اور اس کا فاعل و قابل ہونا محال ہے کیونکہ قابل شئی وہ ہوتا
ہے جو اس شئی کے لئے مستعد ہو اور فاعل شئی وہ ہوتا ہے جو اس شئی کو کرے۔
اول ثانی کا غیر ہے تو باری تعالیٰ کو فاعل قابل ماننے کی صورت میں اس کا مرکب
ہونا لازم آئے گا جو کہ محال ہے۔

جواب : یہ ممکن ہے کہ شئی واحد کسی تصوری شئی کے لئے مستعد بھی ہو اور اس
شئی کا افادہ کرنے والی بھی ہو کیونکہ مستعد ہونے کا معنی یہ ہے کہ شئی کا تصور اس
کی ذات کے لئے متمنع نہ ہو، اور مفید و فاعل ہونے کا معنی یہ ہے کہ وہ یعنی
فاعل اس شئی پر مقدم بالعلیّت ہو اور ان دونوں میں کوئی منافات نہیں ہے۔
نوٹ : چونکہ مصنف کے نزدیک علم صرف ارتسام صوری سے حاصل

ہوتا ہے اس لئے اس نے کہا کہ جس شخص نے یہ اعتقاد کیا کہ باری تعالیٰ کا علم بلاشبہ
اُس کی ذات کا عین ہے تو اُس نے درحقیقت ذاتِ باری تعالیٰ سے علم کی نفی کی ہے
فصل نہم : اس بارے میں کہ واجب لذاتہ جزئیات متغیرہ یعنی حوادثِ زمانہ کا
بطریقِ کلی عالم ہے۔

اس پر دلیل یہ ہے کہ واجب لذاتہ جزئیات متغیرہ کے اسباب و علل کو مکمل
طور پر جانتا ہے۔ اور ہر وہ شئی جو جزئیات متغیرہ کے اسباب و علل کو مکمل طور پر جانے
اُس کے لئے عالمِ جزئیات متغیرہ ہونا واجب۔ ورنہ لازم آئے گا کہ وہ عالمِ اسباب
علل بھی نہ ہو کیونکہ علمِ علل مستلزم ہے علمِ معلولات کو۔ لہذا ثابت ہو گیا کہ واجب
لذاتہ جزئیات متغیرہ کا عالم ہے۔ لیکن وہ جزئیات متغیرہ کا ادراک ان کے
تغیر کے ساتھ نہیں کرتا ورنہ لازم آئے گا کہ وہ ان جزئیات متغیرہ کا ادراک کبھی اس
طور پر کرے کہ وہ موجود ہیں معدوم نہیں اور کبھی اس طور پر کہ وہ معدوم ہیں موجود نہیں
اور ان دونوں یعنی معدوم و موجود کے لئے علیحدہ علیحدہ عقلی صورتیں ہیں جو ایک
دوسرے کے ساتھ باقی نہیں رہتی بلکہ یکے بعد دیگرے حاصل ہوتی ہیں۔ تو اس
طرح واجب لذاتہ کا متغیر ہونا لازم آیا جو کہ باطل ہے بلکہ واجب لذاتہ ان
جزئیات متغیرہ کا ادراک بطریقِ کلی کرتا ہے۔

تمثیل : مصنفِ علمِ جزئیات بطریقِ کلی کی تمثیل و توضیح بیان کرتے ہوئے فرماتے
ہیں کہ آپ ایک کسوفِ جزئی یعنی معینِ گرہن کا علم رکھتے ہیں بایں طور کہ اس کے
بارے میں آپ کہتے ہیں کہ وہ ایک ایسا گرہن ہے جو فلاں ستارے کے فلاں
مکان سے درانجا لیکہ وہ قطبِ شمالی میں واقع ہو فلاں صفت کے ساتھ حرکت
کرنے سے حاصل ہوتا ہے۔ اسی طرح دیگر عوارضِ کلیہ کے بارے میں آپ کہتے
ہیں مثلاً فلاں ساعت، فلاں مہینہ اور فلاں سال وغیرہ میں یہ گرہن ہوتا ہے۔

اب یہ ہے تو جزئی کا علم لیکن بطریق کلی ہے نہ کہ بطریق جزئی۔ کیونکہ جو علم آپ کو حاصل ہوا اُس کا نفس تصور شرکتِ کثیرین سے مانع نہیں ہے اور یہ علم کلی اُس مخصوص گروہ کے اس وقت میں وجود کے علم کے لئے ناکافی ہے تاقتیکہ اُس کے ساتھ مشاہدہ احسائیہ منضم نہ ہو۔ جب علم باری تعالیٰ میں وہی حاصل ہے جس کا ہم نے ذکر کیا تو ثابت ہو گیا کہ وہ جزئیات متغیرہ کو بطریق کلی ہی جانتا ہے۔

فصل دہم : اس فصل میں دو چیزوں کا بیان ہے :

(۱) واجب لذاتہ مرید اشیا ہے یعنی اشیا اُس کی ذات سے بالارادہ صادر ہوتی ہیں۔

(۲) واجب لذاتہ جو اُد ہے یعنی وہ بغیر کسی غرض کے اشیاے مناسبہ کا ارادہ فرماتا ہے۔

اس کے مرید اشیا ہونے کی دلیل یہ ہے کہ وہ اپنے جمیع معلومات کا عالم ہے اور جمیع معلومات اس سے صادر ہوتے ہیں اس حال میں کہ وہ معلومات، خیر اور ماہیت واجب کے غیر منافی ہیں۔ کیونکہ واجب لذاتہ فیضانِ خیر کا منبع ہے لہذا اُس سے خیر ہی کا صدور ہوتا ہے نیز یہ معلومات واجب لذاتہ کی حقیقت کے لوازم ہیں اور لازم ماہیت ملزوم کے منافی نہیں ہوتا۔

خلاصہ دلیل یہ ہے کہ ہر وہ شئی جو واجب لذاتہ کے نزدیک معلوم ہو اور انجلیکے وہ خیر اور ماہیت واجب کے غیر منافی ہو وہ واجب کی ذات اور اُس کے اُس کمال سے فائز و صادر ہوتی ہے جو کمال اُس شئی کے فیضان کا مقتضی ہو۔ اور ہر وہ شئی جس کی یہ شان ہو وہ مرضی ہوتی ہے اور کسی شئی کے مرضی ہونے کا نام ہی ارادہ ہے جب اشیا کا واجب لذاتہ کے لئے مرضی ہونا ثابت ہو گیا تو واجب لذاتہ کا ان کے لئے ارادہ فرمانے والا ہونا بھی ثابت ہو گیا۔

واجب لذاتہ کے جو اد ہونے کی دلیل یہ ہے کہ وہ کسی شئی کو ایسے کمال کے حاصل کرنے کے قصد و شوق سے کرنا ہے جو ابھی اُسے حاصل نہ ہوا ہو یا اس لئے کرتا ہے کہ یہ شئی عالم وجود میں نظام خیر ہے پس وہ بلا غرض و شوق کمال اشیاء مناسبہ کو وجود بخشتا ہے۔ بصورت اول لازم آتا ہے کہ واجب لذاتہ کے لئے کوئی کمال منتظر ہو جو کہ باطل ہے۔ جب صورت اول باطل ہوگئی تو صورت ثانی متعین ہوگئی، یعنی واجب لذاتہ اشیاء مناسبہ کا افادہ بلا غرض فرماتا ہے اور جو اشیاء مناسبہ کا افادہ بلا غرض فرمائے وہ جو اد ہوتا ہے لہذا واجب لذاتہ جو اد ہے۔

ملائکہ یعنی عقول مجردہ عن المادہ کے بیان میں جو کہ چار فن ثالث فصلوں پر مشتمل ہے۔

فصل اول عقل کے اثبات میں۔

(عقل اُس جو ہر مجرد عن المادہ کو کہتے ہیں جس کا تعلق جسم کے ساتھ

تبدیر و تصرف والا نہ ہو)

دلیل: مبداء اول یعنی واجب لذاتہ سے بلا واسطہ صادر ہونے والا معلول واحد ہوگا کیونکہ مبداء اول بسیط ہے اور بسیط سے بلا واسطہ صادر ہونے والا معلول واحد ہی ہوتا ہے۔ لہذا مبداء اول سے جو بلا واسطہ صادر ہو وہ معلول واحد ہی ہوگا۔ اب اس معلول واحد میں دو احتمال ہیں کہ وہ عرض ہوگا یا جوہر۔ عرض ہونا باطل ہے کیونکہ عرض کا وجود جوہر یعنی محل سے قبل محال ہے جبکہ معلول اول اور صادر اول اپنی ذات کے ما سوا سب پر مقدم ہے۔ اگر وہ معلول واحد جوہر ہو تو پھر پانچ حال سے خالی نہ ہوگا کہ وہ ہیولی ہوگا یا صورت ہوگا یا جسم ہوگا یا نفس ہوگا یا عقل ہوگا۔ ہیولی ہونا باطل ہے کیونکہ وہ بغیر صورت کے بالفعل قائم نہیں ہوتا تو وہ صورت پر مقدم نہ ہو سکے گا جبکہ معلول اول اپنی ذات کے

علاوہ سب پر مقدم ہوتا ہے۔ صورت ہونا بھی باطل ہے کیونکہ وہ ہیولی پر مقدم بالعلیت نہیں ہوتی جبکہ معلول اول جمیع ماسوا پر مقدم بالعلیت ہوتا ہے۔ جسم ہونا بھی باطل ہے کیونکہ وہ ہیولی و صورت سے مرکب ہوتا ہے اور ہیولی و صورت کا بطلان گزر چکا ہے۔ نفس ہونا بھی باطل ہے کیونکہ معلول اول اپنے ماسوا کے لئے فاعل ہوتا ہے تو اگر معلول اول کو نفس مانا جائے تو وجود جسم سے پہلے نفس کا فاعل ہونا لازم آئیگا اور وجود جسم سے پہلے نفس کا فاعل ہونا محال ہے کیونکہ نفس جسم کے واسطے سے فاعل ہوتا ہے۔ جب عرض اور جو اہر خمسہ میں سے چار کا معلول واحد یعنی صادر اول ہونا باطل ہو گیا تو ثابت ہو گیا کہ مبداء اول سے بلا واسطہ صادر ہونے والا معلول واحد عقل ہے اور یہی مطلوب و مدعی ہے۔

فصل دوم: کثرۃ عقول کے اثبات میں۔

دلیل اس کی یہ ہے کہ افلاک کے لئے کسی مبداء اور موثر بلا واسطہ کا ہونا ضروری ہے اب وہ موثر تین حال سے خالی نہ ہوگا کہ وہ عقل واحد ہوگا یا فلک واحد ہوگا یا عقول کثیرہ ہوں گی۔ عقل واحد کا افلاک کے لئے موثر ہونا باطل ہے کیونکہ افلاک متعدد یعنی نو (۹) ہیں اور واحد سے صرف معلول واحد ہی صادر ہو سکتا ہے، لہذا عقل واحد سے جمیع افلاک کا صدور محال ہوا۔ اسی طرح فلک واحد کا موثر ہونا بھی باطل ہے کیونکہ اگر فلک واحد کو موثر مانیں تو پھر دو صورتیں ہیں:

(۱) حاوی موثر و علت ہو وجود محوی کے لئے۔

(۲) محوی موثر و علت ہو وجود حاوی کے لئے۔

دوسری صورت باطل ہے کیونکہ محوی ادنیٰ و اصغر ہوتا ہے اور حاوی اشرف

اعظم ہوتا ہے۔ ادنیٰ و اصغر کا اشرف و اعظم کے لئے علت ہونا باطل ہے۔ پہلی

صورت یعنی حاوی کا وجود محوی کے لئے علت ہونا بھی باطل ہے۔ کیونکہ اگر حاوی

وجودِ محوی کے لئے علت ہو تو وجودِ محوی کا وجودِ حاوی کے وجود سے متاثر ہوگا۔
کیونکہ وجودِ معلول کا وجودِ علت کے وجود سے مؤخر ہوتا ہے۔ تو اس سے
یہ لازم آئیگا کہ حاوی کے موجود ہوتے ہوئے محوی کا عدم ممتنع لذاتہ نہ ہو بلکہ ممکن ہوگا
کیونکہ اگر حاوی کے موجود ہوتے ہوئے محوی کا عدم ممکن نہ ہو تو پھر اس کا وجودِ حاوی
کے وجود کے ساتھ لازم ہوگا جبکہ ہم نے اسے مؤخر فرض کیا تھا، تو یہ خلافِ مفروض
ہوا۔ تو جب یہ ثابت ہو گیا کہ حاوی کے موجود ہوتے ہوئے محوی کا عدم ممکن ہے
تو اس سے خلاصہ کا ممکن ہونا لازم آیا جو کہ باطل ہے۔ تفصیل مذکورہ بالا سے معلوم
ہو گیا کہ افلاک میں مؤثر نہ تو عقل واحد ہے اور نہ ہی فلک واحد۔ تو تیسرا احتمال
یعنی یہ کہ افلاک میں مؤثر عقول کثیرہ ہیں، ثابت ہو گیا اور یہی مطلوب ہے۔

ہدایت ۱: یہاں سے مصنف ایک وہم کا ازالہ کر رہے ہیں۔ وہم یہ ہے کہ
حاوی یعنی فلک اعظم اور سببِ محوی یعنی عقلِ ثانی چونکہ دونوں ہی عقلِ اول کے
معلول ہیں لہذا دونوں ساتھ ساتھ ہوتے۔ جبکہ عقلِ ثانی کا محوی کی علت
ہونے کی وجہ سے محوی پر متقدم ہونا ضروری ہے۔ اور جو متقدم کے ساتھ ہو
وہ بھی متقدم ہوتا ہے۔ لہذا حاوی محوی پر متقدم ہوگا۔ مصنف نے اس وہم کا
ازالہ کرتے ہوئے فرمایا کہ عقلِ ثانی محوی پر متقدم بالعلییت ہے (نہ کہ متقدم
بالزمان) اور جو متقدم بالعلییت کے ساتھ ہو اس کا متقدم ہونا ضروری نہیں۔

ہدایت ۲: یہاں سے بھی ایک وہم کا ازالہ کیا جا رہا ہے۔ وہم یہ ہے کہ
حاوی و محوی دونوں ممکن لذاتہ ہیں اور ممکن کا عدم ممکن ہوتا ہے تو دونوں کے
امکانِ عدم سے خلاصہ کا ممکن ہونا لازم آیا۔ مصنف نے اس کا ازالہ کرتے ہوئے
فرمایا کہ محض دونوں کے ممکن ہونے سے خلاصہ لازم نہیں آتا بلکہ خلاصہ تو وجودِ حاوی
اور عدمِ محوی کے اجتماع سے لازم آتا ہے جو کہ ممکن نہیں۔

فصل سوم : اس بارے میں کہ عقول ازلی وابدی ہیں۔

عقول کے ازلی ہونے کی کئی وجہیں ہیں جن میں سے ایک کو مصنف نے ذکر فرمایا جس کی تقریر یوں ہے کہ واجب الوجود ان تمام امور کا جامع ہے جو اس کے معلول یعنی عقل اول میں موثر ہونے کے لئے ضروری ہیں ورنہ لازم آئے گا کہ واجب الوجود کے لئے کوئی حالت منظرہ ہو اور یہ باطل ہے۔ اسی طرح عقول بھی ان تمام امور کی جامع ہیں جو ان میں سے بعض کے بعض میں موثر ہونے کے لئے ضروری ہیں کیونکہ ہر وہ امر جس کا حصول عقلوں کے لئے ممکن ہے وہ عقلوں کے لئے بالفعل حاصل ہے ورنہ وہ حادث ہوگا اور ہر حادث مسبوق بالماذہ ہوتا ہے اور ہر مسبوق بالماذہ مادی ہوتا ہے لہذا وہ امر مادی ہوگا اور عقول چونکہ اس امر حادث مادی سے مقترن ہیں لہذا عقول کا بھی مادی ہونا لازم آئے گا جو کہ باطل ہے۔ اس بیان سے عقول کا ازلی ہونا ثابت ہو گیا کیونکہ علت تامہ کے وجود کی صورت میں معلول کا وجود ضروری ہوتا ہے تو علت تامہ کا وجود ازلی ہے تو لامحالہ معلول یعنی عقول بھی ازلی ہوں گی۔

عقول کے ابدی ہونے کی دلیل یہ ہے کہ اگر ان عقول میں سے کوئی معدوم ہو جائے تو یقیناً ان امور میں سے کوئی امر معدوم ہوگا جو اس کے وجود میں معتبر ہیں چونکہ معلول کا معدوم ہونا مستلزم ہے اس بات کو کہ علت تامہ میں سے کچھ معدوم ہو تو اس سے لازم آئے گا کہ باری تعالیٰ اور عقول میں سے کچھ قابل تغیر وحوادث ہو اور یہ باطل ہے۔ لہذا ثابت ہوا کہ عقول ابدی ہیں۔

فصل چہارم : باری تعالیٰ اور عالم جسمانی کے درمیان عقول کے توسط کی کیفیت کے بارے میں۔

یہ بات پہلے گزر چکی ہے کہ واجب الوجود واحد ہے اس کا معلول اول

عقلِ محض ہے اور افلاکِ عقول کے معلولات ہیں لیکن افلاک میں تو کثرت ہے
لہذا ضروری ہے کہ ان کے مبادی و علل یعنی عقول میں بھی کثرت ہو کیونکہ
واحد سے تو صرف واحد ہی صادر ہو سکتا ہے۔ چنانچہ عقلِ اول جس سے فلکِ اعظم
صادر ہوتا ہے، میں بھی کثرت کا ہونا واجب ہے تاکہ اُس سے کثرت کا صدور
ممکن ہو لیکن عقلِ اول میں یہ کثرت اس کے واجب الوجود سے صادر ہونے کے
اعتبار سے نہیں کیونکہ اس صورت میں وہ عدسے کثرت کا صدور لازم آئے گا
جو کہ محال ہے بلکہ عقلِ اول میں یہ کثرت اس اعتبار سے ہے کہ اُس کے لئے
ایک ایسی ماہیت ہے جو اپنی ذات کے اعتبار سے ممکن الوجود اور اپنی علت
کے اعتبار سے واجب الوجود ہے۔ تو اس طرح عقلِ اول کو دو اعتبار یعنی
وجوب و وجود بالغیر اور امکان و وجود لذاتہ لازم ہوئے۔ ان میں سے ایک
اعتبار کے ساتھ وہ عقلِ ثانی کا مبداء و علت ہے اور دوسرے اعتبار کے ساتھ
فلکِ اعظم کا مبداء و علت ہے۔ معلوم ہو گیا کہ عقلِ اول دو مختلف جہتوں سے
عقلِ ثانی اور فلکِ اعظم دونوں کے لئے علت ہے اور یہ دونوں اس کے لئے
معلول ہیں۔ چونکہ معلولِ اشرف اس جہت کے تابع ہوتا ہے جو جہت علت
میں اشرف ہو، لہذا عقلِ اول وجوب و وجود بالغیر کی جہت سے عقلِ ثانی اور
ور امکان و وجود لذاتہ کی جہت سے فلکِ اعظم کا مبداء ہوگی کیونکہ عقلِ ثانی،
فلکِ اعظم سے اور وجوب و وجود، امکان و وجود سے اشرف ہے۔ اسی
طرح ہر عقل میں عقلِ اول کی طرح دو اعتبار ہوں گے جن میں سے ایک کے ساتھ
ایک عقل اور دوسرے کے ساتھ ایک فلک صادر ہوگا یعنی جس طرح عقلِ اول
سے عقلِ ثانی اور فلکِ اول صادر ہوئے اُسی طرح عقلِ ثانی سے عقلِ ثالث و
فلکِ ثانی، عقلِ ثالث سے عقلِ رابع و فلکِ ثالث، عقلِ رابع سے عقلِ خامس

فلکِ رابع، عقلِ خامس سے عقلِ سادس و فلکِ خامس، عقلِ سادس سے عقلِ سابع و فلکِ سادس، عقلِ سابع سے عقلِ ثامن و فلکِ سابع، عقلِ ثامن سے عقلِ تاسع و فلکِ ثامن اور عقلِ تاسع سے عقلِ عاشر و فلکِ تاسع یعنی فلکِ قمر صادر ہوں گے۔

عقلِ عاشر ہی مبداءِ فیاض اور فلکِ قمر کے نیچے تمام اشیاء میں مُدبّر ہے اور یہی عقلِ فعال ہے۔ تو اس سے ہیوئیٰ عنصریہ اور وہ صورتِ نوعیہ صادر ہوں گی جو ہیوئیٰ عنصریہ کی استعداد کی شرط کے ساتھ مختلف ہوتی ہیں۔ اور ہیوئیٰ میں صورت کو قبول کرنے کی استعداد عقلِ مفارق یعنی عقلِ فعال کی جہت سے نہیں۔ اگر یہ استعداد عقلِ فعال کی جہت سے ہوتی تو اس میں تغیر نہ ہوتا کیونکہ عقلِ فعال ثابت یعنی غیر متغیر ہے۔ بلکہ ہیوئیٰ میں یہ استعداد حرکات سماویہ کے سبب سے ہے۔

اور ہر حادث سے پہلے ایک حادث ہے کیونکہ حرکاتِ حادثہ بلکہ تمام حوادث یا تو دائمی و ازلی طور پر موجود ہوں گے یا کسی دوسرے حادث کے حادث کے بعد۔ پہلی صورت کی طرف کوئی سبیل نہیں ورنہ حوادث کا دوام لازم آئے گا جو کہ باطل ہے تو دوسری صورت متعین ہوگئی۔ پھر یہ حوادث بطور اجتماع پائے جائیں گے یعنی پہلا دوسرے اور تیسرے کے ساتھ باقی رہے گا یا بطور تعاقب یعنی یکے بعد دیگرے پائے جائیں گے۔ پہلی صورت باطل ہے ورنہ امور غیر متناہیہ مرتبہ کا وجود میں اجتماع لازم آئے گا جو کہ محال ہے۔ تو دوسری صورت یعنی حوادث کا بطور تعاقب پایا جانا متعین ہوئی۔ تو ثابت ہوا کہ ہر حرکت سے پہلے ایک حرکت اور ہر حادث سے پہلے ایک حادث ہے یہ سلسلہ کسی حد پر منتهی نہیں ہوتا۔

سوال : امور غیر متناہیہ مرتبہ کے وجود میں اجتماع کے محال ہونے پر کیا دلیل ہے؟
جواب : امور غیر متناہیہ سے ہم دو سلسلے لیں گے جن میں سے ایک سلسلہ ایک

مبدأ معین سے شروع ہو کر مالا نہایت کی طرف اور دوسرا سلسلہ اس سے ایک درجہ پہلے سے شروع ہوگا۔ اب ہم دوسرے سلسلے کو پہلے پر اس طرح منطبق کریں گے کہ دوسرے کی جُزبہ اول پہلے کی جُزبہ اول کے اور جُزبہ ثانی پہلے کی جُزبہ ثانی کے مقابلے میں آئے۔ اسی طرح دوسرے کی جُزبہ سوں کو پہلے کی جُزبہ سوں کے مقابل کرتے چلے جائیں گے اب یا تو دونوں سلسلے غیر نہایت تک منطبق ہوں گے یا دوسرا سلسلہ منقطع ہو جائے گا۔ پہلی صورت باطل ہے کیونکہ اس سے تعدادِ اُحاد میں زائد کا ناقص کی مثل ہونا لازم آتا ہے۔ لامحالہ دوسرا سلسلہ منقطع ہوگا۔ جب منقطع ہوگا تو متناہی ہوگا لہذا دوسرے سلسلہ کا متناہی ہونا ثابت ہو گیا اور پہلا چونکہ دوسرے پر بقدر متناہی زائد ہے اور جو متناہی پر بقدر متناہی زائد ہو وہ بھی متناہی ہوتا ہے لہذا پہلے سلسلہ کا بھی متناہی ہونا ثابت ہو گیا اور یہ خلاف مفروض ہے کیونکہ ہم نے دونوں سلسلوں کو غیر متناہی فرض کیا تھا۔ اس ثابت ہوا کہ امور غیر متناہیہ مرتبہ کا وجود میں مجتمع ہونا محال ہے۔ اس دلیل کو برہانِ تطبیق کہتے ہیں۔

خاتمہ : نشاۃِ آخرہ کا بیان ۔

قائدہ : نفس کا ایک وجود تو یہ ہے جو بدن کے ساتھ تدبیر و تصرف کا تعلق رکھتا ہے اور اس کے علاوہ نفس کا ایک وجود اور بھی ہے جو محتاجِ بدن نہیں بلکہ فسادِ بدن کے بعد بھی موجود رہتا ہے۔ نفس کے اسی وجود کو نشاۃِ آخرہ کہا جاتا ہے۔ مصنف نے اس کے بارے میں خاتمہ کے اندر چھ ہدایات ذکر فرمائی ہیں۔

پہلی ہدایت : بقاءِ نفس کے اثبات میں ۔

اس پر دلیل یہ ہے کہ نفس انسانی بدن کی خرابی و فساد کے بعد تین حال سے خالی نہیں ہوگا کہ فسادِ بدن کے ساتھ وہ بھی فاسد ہو جائے گا یا بطورِ تناسُخ

کسی اور بدن سے متعلق ہو کر باقی رہے گا یا کسی بدن سے متعلق ہوئے بغیر باقی رہے گا۔ پہلی صورت باطل ہے کیونکہ نفس فساد کو قبول نہیں کرتا ورنہ لازم آئیگا کہ نفس میں ایک شئی ایسی ہو جو فساد کو قبول کرے اور ایک شئی ایسی ہو جو بالفعل فاسد ہو کیونکہ فاسد بالفعل اور قابل فساد میں مغایرت ہے۔ اس کی وجہ یہ ہے کہ فاسد بالفعل فساد کے ساتھ باقی نہیں رہتا جبکہ قابل فساد، فساد کے ساتھ باقی رہتا ہے کیونکہ قابل کا مقبول کے ساتھ رہنا واجب ہے تو اس طرح نفس کا دو چیزوں سے مرکب ہونا لازم آئے گا جو کہ باطل ہے۔ کیونکہ نفس کا بسیط ہونا پہلے ثابت کیا جا چکا ہے۔ دوسری صورت بھی باطل ہے کیونکہ نفوس، ابدان کے حدوث کے ساتھ ساتھ حادث ہوتے ہیں۔ لہذا تنازع محال ہے اس لئے کہ نفس کی استعداد رکھنے والا بدن اپنے مبداء سے نفس کے فیضان کے لئے کافی ہے اور ہر بدن چونکہ اس بات کی صلاحیت و استعداد رکھتا ہے کہ اس کے ساتھ نفس متعلق ہو تو اگر اُس کے ساتھ بطور تنازع ایک دوسرے نفس بھی متعلق ہو جائے تو نفس واحد کے ساتھ دو مدبر نفسوں کا متعلق ہونا لازم آئے گا اور یہ محال ہے کیونکہ ہر عقلمند اپنی ذات میں ایک ہی نفس کا شعور رکھتا ہے۔ جب پہلی اور دوسری صورت باطل ہو گئی تو تیسری صورت متعین ہو گئی یعنی موت کے بعد نفس کسی بدن کے ساتھ متعلق ہوئے بغیر باقی رہتا ہے اور یہی مطلوب ہے۔

دوسری ہدایت؛ نفس کے لئے لذتِ عقلیہ کے اثبات میں۔
لذت کہتے ہیں ملائم کے ادراک کو اس حیثیت سے کہ وہ ملائم یعنی مناسب ہے۔ جیسے قوتِ ذائقہ کے نزدیک مٹھاس اور قوتِ باصرہ کے نزدیک روشنی۔ اور نفسِ ناطقہ کے لئے ملائم و مناسب، معقولات کا ادراک ہے بایں طور کہ نفسِ ناطقہ ایسے طریقہ پر حتیٰ اول کا تصور کرنے پر قادر ہو جو طریقہ بشر کے لئے ظاہر محکم ہو

اور یہ کہ وہ واجب الوجود، تمام جہات میں نقائص سے پاک اور فیضانِ خیر کا علیٰ و بہرہ
الکمال منبع ہے۔ پھر اس کے بعد بالترتیب عقولِ مجردہ، نفوسِ فلیکیہ، اجرامِ سماویہ
اور کائناتِ عنصریہ چاہے بساطِ ہوں یا مرکبات کا ادراک کرے۔ یہاں تک کہ
نفسِ ناطقہ میں تمام موجودات کی صورتیں اپنی ترتیبِ واقعی کے مطابق مرتب ہو جاتی ہیں
اور یہ ادراکِ نفس کو موت کے بعد بھی حاصل رہتا ہے لہذا لذت بھی اس کو موت کے
بعد حاصل ہوگی۔ رہی اس بات پر دلیل کہ یہ ادراکِ نفسِ ناطقہ کو موت کے بعد بھی
حاصل ہوتا ہے۔ وہ یہ ہے کہ نفسِ ناطقہ اپنے تعلقات میں آلہ جسمانیہ کا محتاج
نہیں اور جو اپنے تعلقات میں آلہ جسمانیہ کا محتاج نہ ہو اس کا ادراک آلہ جسمانیہ
کے فنا ہونے یعنی موت کے بعد بھی حاصل رہتا ہے۔

سوال: جب ادراکِ معقولات، نفس کے لئے لذت ہے تو پھر حالتِ حیوٰۃ میں
ادراکِ معقولات کے باوجود نفسِ ناطقہ کو لذتِ کاملہ کیوں حاصل نہیں ہوتی؟
جواب: قیام مانع کی وجہ سے۔ اور وہ تعلقاتِ بدنیہ اور علائی جسمانیہ ہیں۔
تیسری ہدایت: نفس کے لئے المِ عقلی کے اثبات ہیں۔

الم کہتے ہیں منافی یعنی نامناسب کے ادراک کو اس حیثیت سے کہ وہ منافی
ہے نفسِ ناطقہ کے لئے منافی وہ ہیئت ہے جو کمال کی ضد ہے پس نفسِ ناطقہ
جب بدن سے جدا ہو جاتا ہے اور اس میں وہ ہیئت متمکن ہو جاتی ہے جو کمال کی
ضد ہے تو وہ منافی کا ادراک کرتا ہے اس حیثیت سے کہ وہ منافی ہے لہذا
نفسِ ناطقہ کو المِ عقلی عارض ہوتا ہے جس کا احساس دُنیا میں اُسے اس لئے
نہیں ہوتا کہ وہ لذاتِ جسمانیہ میں منہمک و مستغرق ہوتا ہے۔

چوتھی ہدایت: وہ نفسِ ناطقہ جو اشیاء کی حقیقتوں اور بُرائی اعمقادات سے
کمال حاصل کر چکا ہو جب جسمانی علالت سے چھٹکارا حاصل کرتا ہے تو پروردگارِ عالم

کی بارگاہِ جلال میں عالمِ قدسی سے اتصال حاصل کر لیتا ہے۔ ارشادِ خداوندی ہے؛
فِي مَقْعَدِ صِدْقٍ عِنْدَ مَلِيكٍ مُّقْتَدِرٍ یعنی اقتدار والے بادشاہ کے
پاسِ صِدق کی مجلس میں۔ اگر نفسِ ناطقہ کو جسمانی علالت سے چھٹکارا حاصل نہ ہو بلکہ
اُس میں بدنی ہیئت باقی رہے تو وہ سعادت کے قُرب سے محروم و مُجرب رہتا ہے
جس سے وہ بڑی سخت اذیت پاتا ہے۔ لیکن یہ محرومی و حجاب لازم نہیں بلکہ
عارضی و غیر لازم ہے لہذا جو الم اس کے سبب سے تقاؤہ زائل ہو جاتا ہے۔

پانچویں ہدایت : وہ نفوسِ ناطقہ جو کمال سے خالی ہیں جب ان پر منکشف
ہوگا کہ اُن کی شان تو یہ ہے کہ وہ معلوم سے مجہول کا اکتساب کرتے ہوئے حقائق
اشیاء کا ادراک کریں تو انھیں اس اکتساب سے کمال حاصل کرنے کا شوق
لازم ہوگا۔ اور جب وہ نفوسِ ناطقہ بدن سے جدا ہو جاتے ہیں اور اُن میں کمال
حاصل کرنے کا سبب جو کہ بدن ہے نہیں رہتا تو انھیں بہت بڑا الم عارض ہوتا
ہے اور یہی الم ہے اُس بھڑکتی ہوئی آگ کا جو دلوں پر چڑھتی ہے
چھٹی ہدایت : وہ نفوسِ ناطقہ جنہوں نے علم و شرف حاصل نہیں کیا اور نہ ہی
اس کے مشتاق ہیں۔ جب وہ بدن کی ہیئتِ ردیہ سے خالی ہوتے ہیں تو عذاب سے
نجات اور الم سے خلاصی حاصل کرتے ہیں۔ چنانچہ فطانتِ ناقصہ کی نسبت بلا دت
محصہ خلاصی کے زیادہ قریب ہوتی ہے۔ لیکن جب وہ بدن کی ہیئتِ ردیہ سے خالی
نہ ہوں تو بدن کے فقدان سے سخت الم اٹھائیں گے اور ہیولی کی ظلمتوں میں علالت کی زنجیروں
میں مقید رہیں گے لہذا سخت غصہ اور شدید عذاب میں مبتلا ہوں گے۔

یہ مختصر شرح ۱۱ رمضان المبارک ۱۴۱۲ھ کو اختتام پذیر ہوئی بتوفیقِ اللہ

رب العالمین و بعنايہ جیبہ رحمة للعلمین۔

حافظ محمد عبدالستار سعیدی ناظم تعلیمات جامعہ نظامیہ رضویہ
اندرون لوہاری گیٹ، لاہور و خطیب جامع مسجد مسلم لاہور

نصاب میں داخل فلسفہ کی مشہور کتاب

هدایۃ الحکمة

(عربی معنی)

مع آسان اردو شرح

تعلیم الحکمة

مدرسہ

حافظ محمد عبد الستار سعیدی

تلم تعلیمات جامعہ نظامیہ رضویہ، لاہور

Ph:-23266053
23267199

فَارُوقِيَّةٌ بَلْكَ دُبُو

۳۲۲- منیا محل، اردو مارکیٹ، جامع مسجد دہلی ۲

Click

<https://archive.org/details/@zohaibhasanattari>